



www.facebook.com/nemrah.ahmed.official

<http://www.neweramagazine.com>

The Elections

حالم: نمرة احمد
باب نمبر: 15

عالم (نمبر احمد)

پندرہواں باب:

”چناؤ“

اس نے خواب میں دیکھا..
وہ لکڑیوں کا گٹھا پھینک کے
اس کچھڑ میں لت پت لڑکی کے سامنے جھکا
جو گھٹنوں کے بل زمین پہ بیٹھی روئے جا رہی تھی۔
آس پاس گھنے اور اونچے درخت تھے۔
وہ گھٹنوں پہ ہاتھ جمائے جھک کے اس سے بولا
”Make a wish“

وہ بھیگا چہرہ اٹھا کے اسے دیکھنے لگی۔

”آج تمہاری سالگرہ ہے۔ کوئی خواہش کرو۔“

پھر اس نے سادہ روتے ہوئے کچھ کہنے لگی۔

ٹوٹے ٹوٹے سے الفاظ سامتوں سے ٹکرائے۔

چاکلیٹ... بہت ساری چاکلیٹ...

وہ مڑا اور ایک درخت تک گیا۔

ایک سخت خول کا پھل توڑا اور اسے چاقو سے کاٹا۔

اندر سے نکلنے لگوے کی خوشبو اتنی تیز تھی کہ اسے لگانا کہ میں گھس گئی ہو۔

ایک دم سے فاتح کی آنکھ کھلی۔

☆☆=====☆☆

کچھ دیر کے لئے 557 برس قبل کے زمانے میں واپس چلتے ہیں۔

شہر تھا ملاک کا... وقت تھا شام کا... اور مقام تھا سن باؤ کے گھر کا۔

سورج ڈوب رہا تھا اور ان فاتح صحن میں پانی کا چھڑکاؤ کرتا نظر آ رہا تھا۔ سفید پاجامے پہ پہنے کرتے کی آستینیں پڑھائے ہاتھ میں ڈول پکڑے وہ ایک مکمل غلام بن چکا تھا۔ چلو بھر بھر کے پانی صحن کی اینٹوں پہ چھڑکتا اور درمیان میں خود بھی گھونٹ بھر لیتا کہ گرمی شدید تھی اور کنویں کا پانی ٹھنڈا بیٹھا سا تھا۔

دفعتاً دروازے پہ آہٹ ہوئی تو وہ پھر تیزی سے برآمدے میں آیا مگر وسط میں ٹھہر گیا۔

سامنے ملکہ یان سو فوا اپنے چند مصاحبوں کے ہمراہ چلی آ رہی تھی۔ بھورے چغے میں ملبوس، سر کو اس کی ٹوپی سے ڈھکے، قریب آتی ملکہ نے ہاتھ کے اشارے سے مصاحبوں کو دور رہنے کا اشارہ کیا اور خود اس کے سامنے آرکی۔ چغے کی ٹوپی کے بالے میں اس کا خوبصورت چینی چہرہ مسکراتا ہوا نظر آ رہا تھا۔

فاتح نے ڈول زمین پر رکھا اور گردن بھکا کے تعظیماً سلام کہا۔

”ملکہ... خوش آمدید۔“ ساتھ ہی گہری آنکھیں اٹھا کے دیکھا۔

شاہ چین کی بیٹی نے چغے کی ٹوپی پیچھے کو گرائی اور شاہانہ انداز میں اسے مخاطب کیا۔

”سب کیسا جا رہا ہے، غلام فاتح؟“

اس نے پہلے ملکہ کو کرسی پیش کی، پھر درمیان میں میز رکھی اور جب وہ کرسی پہ بیٹھ گئی تو وہ مقابل کرسی پہ بیٹھ گیا۔ غلام ہونے

کے باوجود وہ ملکہ کے سامنے بیٹھنے سے قطعاً نہیں ہچکچایا۔ ملکہ کی مسکراہٹ گہری ہوتی چلی گئی۔

”کل شہزادی تالیہ اور مورخ تین چاند والے جزیرے کے لئے روانہ ہوں گے جہاں سے وہ خزانہ ڈھونڈ کے لائیں گے

۔ آپ کا بھیجا گیا چینی جہاز اگر وقت پہ پہنچ گیا تو...“

”وہ وقت پہ ہی پہنچے گا۔“

”بالکل، اگر ایسا ہوا تو شہزادی تالیہ خزانے سمیت واپس آئیں گی۔ امید ہے تب تک مرادراجہ مجھے قید کر چکا ہوگا، لیکن

میں اس سے اپنے اور تالیہ کے لئے محفوظ راستہ حاصل کر لوں گا۔ پھر ہم ملاک سے چلے جائیں گے اور آپ کے تخت کو کسی لڑکی

سے خطرہ نہیں ہوگا۔“

”مرادراجہ اور تالیہ... مجھے اپنے ان دونوں دشمنوں سے نجات مل جائے گی نا؟“ اس نے سنجیدگی سے پوچھا۔ فاتح نے سر

کو ختم دیا۔

”میں نے آپ سے وعدہ کر رکھا ہے ملکہ عالیہ کہ شہزادی تاشہ آپ کے سلطان کی ملکہ نہیں بنے گی۔ آپ بے فکر رہیے۔“
 ”تمہارے وعدوں پہ اعتبار کرنا چاہتی ہوں مگر.....“ ملکہ نیچے فرش کو دیکھ رہی تھی جہاں پانی کا ڈول رکھا تھا۔ ”مگر تمہارا چہرہ
 کہتا ہے کہ تم وعدے نبھانے میں اچھے نہیں ہو۔“
 ”آپ کی قیافہ شناسی غلط ہے ملکہ۔ میں نے کبھی وعدے نہیں توڑے۔ چاہے وعدہ قوم سے کیا ہو یا بیوی سے یا اپنے بیٹے
 اور بیٹیوں سے۔“

ملکہ نے چونک کے آنکھیں اٹھائیں۔ ”بیٹیاں؟ تمہاری تو صرف ایک بیٹی ہے۔“

”اب ایک ہے۔ بڑی دانی مرچکی ہے۔“

سن باؤ کے برآمدے میں سناٹا چھا گیا۔

ملکہ نے چند لمحے کو نظریں جھکائیں پھر اٹھا کے اسے دیکھا۔

”نہیں۔ جو مری تھی وہ تمہاری بیٹی نہیں تھی۔ وہ تمہاری بہن تھی۔“ پھر شائے اچکائے۔ ”لیکن ہو سکتا ہے میری قیافہ شناسی
 (چہرے پڑھنے کا علم) غلط ہو۔ خیر... کل جب شہزادی تاشہ اور مورخ جزیرے کی طرف چلے جائیں گے تو....“

وہ بات بدل کے واپس منسوبے کی طرف جانے لگی مگر ان فاتح کی تمام حسیات جاگ چکی تھیں۔ ملکہ کے مقابل بیٹھے غلام
 نے پانی کے ڈول کو دیکھا اور پھر ملکہ کو۔

”نہیں.... یہ قیافہ شناسی نہیں ہے۔“ اس کی چھتی نظریں یان سو فو پہ بھی تھیں جس کی رنگت ایک دم پھیکھی پڑی تھی۔

”اس روز جب آپ نے تاشہ کے سامنے اسی جگہ پڑنے کے مجھے خود غرض کہا تھا تو مجھے یاد ہے آپ کی آمد سے چند ساعتیں
 قبل میں کنویں سے پانی بھر کے لایا تھا اور وہ ڈول بھی میں نے اس طرح یہاں رکھا تھا۔ اس روز بھی ڈول کے پانی سے میں
 نے پیاتھا۔ آج بھی پیا ہے۔ آپ میرا چہرہ نہیں پڑھ رہی تھیں، ملکہ۔ آپ پانی کو پڑھ رہی تھیں۔“

فاتح کے لب مسکراہٹ میں ڈھلے اور اس نے آگے جھک کے ملکہ کی آنکھوں میں جھاڑا۔

”یہ قیافہ شناسی نہیں ہے۔ یہ جادو ہے۔ اور آپ... آپ جادو گر نی ہیں۔“

نیلگوں اندھیرے میں ڈوبی حویلی پہ پل بھر کے لئے موت کا سناٹا چھا گیا۔

یان سو فو کے کان غصے سے سرخ پڑے اور اس نے زور سے میز پہ ہاتھ مارا۔ ”تم اس گستاخی کی سزا جانتے ہو غلام؟“
 ”میں اتنا جانتا ہوں کہ ملاکہ میں جادو گروں کے متعلق تو انہیں بہت سخت ہیں۔ اگر سلطان کو علم ہوا کہ آپ کے والد نے

آپ کو جاؤ سے لیس کر کے بھیجا تھا تاکہ..... (اس نے اندازہ لگایا) تاکہ آپ ملا کہ پہ قبضہ کر سکیں تو آپ کو مزائے موت دے دی جائے گی۔“

”تم مجھ پہ الزام لگا رہے ہو۔“ وہ غرائی مگر لہجہ اتنا مضبوط نہ تھا مگر وہ مسکرائے جا رہا تھا۔

”آپ نے ہیمپو رو کے پورے گاؤں کو تباہ کر دیا کیونکہ وہ جاو میں ملوث تھے۔ مراد لہجہ نے اپنے جاو گرو دستوں سے غداری کی اور اُسے آن ملا۔ کیا وہ آپ کا راز جان گیا تھا؟ تبھی آپ نے اسے محفوظ راستہ دے دیا۔ آپ دونوں جاو گرو ہیں اور دونوں ایک دوسرے سے واقف ہیں لیکن سلطان کو علم نہیں ہے۔“

”تم...“

”آپ فکرمت کریں۔ میں یہ بات کسی کو نہیں بتاؤں گا کیونکہ اگر آپ کو سزا ہوگئی تو مجھے اور تاشہ کو واپسی کا راستہ نہیں ملے گا۔“

یان سو فو لب بھینچے چند لمحوں کے بعد اس کو دیکھتی رہی پھر ایک دم وہ ہنس پڑی۔ یکا یک سارا غصہ غائب ہو گیا۔

”وہ تمہیں لگتا ہے میں تم سے ڈرتی ہوں؟“

”آپ کو مجھ سے ڈرنے کی ضرورت نہیں ہے، ملکہ۔ میں آپ سے کیا وعدہ نبھائوں گا۔ آپ کو آپ کا علم مستقبل دکھا سکے تو دیکھ لیجئے گا۔“

یان سو فو نے اب کی بار پوری گردن جھکا کے ڈول میں مقید پانی کو ٹور سے دیکھا

”میں مستقبل نہیں بتا سکتی۔ جاو صرف ماضی بتا سکتا ہے۔“ اعتراف کیا۔

”اور مستقبل دیکھ لینا کیا ہوتا ہے؟“ اسے کوئی یاد آیا تھا۔

”الو ہی تحفہ۔“ وہ اب بھی پانی کو دیکھ رہی تھی۔

”شہزادی تاشہ نے بھی آپ کے سامنے بہت دفعہ پانی پیا ہوگا۔ ان کا ماضی نہیں پڑھا آپ نے؟“

”وہ جاو گرو کی بیٹی ہے۔ میرا علم اس پہ اور اس کے باپ پہ نہیں چلتا۔ تم البتہ...“ اس نے نظریں اٹھا کے مسکرا کے فاتح کو

دیکھا۔ ”ایک خود غرض مرد ہے ہو۔“

”اور وہ کیوں؟“

”تم نے ایک عورت سے صرف اس لئے شادی کی تاکہ وہ تمہاری بہن کا خیال رکھ سکے۔ تم اپنے باپ پہ یہ ثابت کرنا

چاہتے تھے کہ تم اس سے بہتر ہو۔ تمہیں اپنے باپ سے نفرت تھی۔“

”اور کیا دیکھا آپ نے میرے بارے میں؟“ وہ دلچسپی سے ملکہ کو دیکھ رہا تھا۔

”غلام فاتح....“ وہ اب کے نرمی سے بولی۔ ”کچھ باتوں کو نہ جاننا ہی اچھا ہوتا ہے۔ میں تمہیں تکلیف میں نہیں ڈالنا چاہتی۔ تم منصوبے پہ دھیان دو۔ باقی سب بھول جاؤ۔ تم کسی دوسرے علاقے سے آئے لگتے ہو جس کے بارے میں میں کچھ نہیں جانتی مگر محبتیں اور نفرتیں ہر علاقے میں ایک ہی ہوتی ہیں اس لئے میں تمہارے دل میں کسی کے لئے نفرت نہیں بھرنے چاہتی۔“

یہ وہ آخری بات تھی جو بیان سونو نے اٹھتے وقت کہی تھی۔ وان فاتح نے پھر کوئی سوال نہیں پوچھا۔ اسے ایک جاؤ گرنی سے اپنے ماضی کی خبر لینے میں دلچسپی نہ تھی کیونکہ اس کے خیال میں وہ اپنے ماضی سے واقف تھا۔

پھر وہ شام بھی آگئی جب وہ مراد راج کو میز پہ لے آیا اور کچھ اپنی منوا کے کچھ اس کی مان لی۔ مراد نے رخصت کے وقت اسے صاف لباس اور گھوڑے سمیت سفر کے لئے زادہ راہ بھی دیا۔ وہ دونوں محل کے دروازے پہ کھڑے تھے اور مراد اسے بتا رہا تھا کہ اسے کس طرح چابی کی مدد سے جنگل میں اس مقام تک پہنچنا ہے جہاں وہ دروازہ موجود ہے۔

دو گنا ایک سپاہی مراد راج کا گھوڑا لئے قریب آیا تو فاتح چونکا۔

”آپ میرے ساتھ آ رہے ہیں راج؟“

جواباً مراد کے تیوری چڑھی۔

”کیا تمہیں اس بات پہ اعتراض ہے کہ میں سن باؤ کے گھر سے اپنے صندوق اپنی نگرانی میں وصول کروں یا اپنی بیٹی کو الوداع کہہ سکوں؟“

”ہرگز نہیں راج۔ میں سورج ڈوبنے کے ٹھیک ایک گھنٹے بعد آپ کو سن باؤ کی گلی کے پاس درختوں کے جھنڈ میں ملوں گا۔“

”کیوں؟ تمہیں کچھ خاص کرنا ہے کیا؟ یا کسی سے ملنا ہے؟“ راج نے مسکرائے بغور اس کی آنکھوں میں دیکھا۔ پھر ارگرد

نگاہ دوڑائی۔

”یہ دنیا میرے سپاہیوں میں سے کوئی ایک ملکہ کا وفادار ہوگا“ اور اس نے تمہیں آنے کا اشارہ کیا ہوگا۔“

”راجہ کو اپنا سونا واپس مل رہا ہے۔ اب راجہ کو شکایت کا حق نہیں ہے۔“

مراد کی مسکراہٹ گہری ہوئی۔ ”جاؤ غلام فاتح۔ خدا کرے ملکہ مایوسی میں تمہاری گردن نہ اتروادے۔“

اور ملکہ یاں سونو مایوسی سے زیادہ غصے کی حالت میں تھی۔ اگر اس وقت وہ محل میں ہوتی تو شاید اپنے سپاہیوں کو اس کی گردن مارنے کا حکم دے ڈالتی لیکن چونکہ اس غلام کو محل بلانا پڑا خطر تھا اس لیے وہ بندہ ہارا کے محل سے چند کوس دور بنے بازار میں مل رہے تھے۔ سپاہی فاصلے پہ عام حلیے میں ادھر ادھر بکھرے ہوئے تھے اور وہ دونوں ہندوستانی مصالحوں کی ایک دکان کے

سامنے کھڑے تھے۔ ملکہ نے مجھ سے چنے کی ٹوپی سے سر ڈھانپ رکھا تھا اور اس کا چہرہ غمض و غضب سے سرخ دہک رہا تھا۔
 ”تم نے وعدہ کیا تھا کہ تم مراد راجہ کو قلاش کر دو گے، تباہ کر دو گے۔“ وہ منھیاں بچھنے ضبط سے بولی۔

شام ڈھل رہی تھی اور ارد گرد بہت سے تازہ تازہ آزاد ہوئے غلام خوشی خوشی آتے جاتے دکھائی دے رہے تھے۔ رش بہت تھا اور کان پڑی آواز سنائی نہ دیتی تھی۔ فاتح کو جو بلا بلند آواز میں کہنا پڑا۔

”میں نے آپ سے ایسا کوئی وعدہ نہیں کیا تھا۔“

”تم خزانہ مراد کو واپس کیسے کر سکتے ہو؟ وہ تمہیں غریبوں کو دینا تھا۔“

”آپ چاہتی ہیں کہ میں وہ خزانہ سن باؤ کو دے دوں تاکہ وہ غریبوں میں بانٹ دے؟ کیا میں اتنا بے وقوف ہوں؟ ہم دونوں کو معلوم ہے کہ سن باؤ وہ خزانہ چین بیچ دے گا۔ اور آپ یہی چاہتی ہیں۔“

”چین بھی بنا مراد راجہ کو لوٹا دینے سے بہتر تھا۔ تم... تم وہ اسے کیسے واپس کر سکتے ہو؟“

”کیونکہ وہ مجھے وہ اپنی کاراستہ دے رہا تھا اور صرف وہی دے سکتا تھا۔ میں نے آپ سے تاشہ کو آپ کے راستے سے ہٹانے کا وعدہ کیا تھا، مراد راجہ کو تباہ کرنے کا نہیں۔ آپ کی اور مراد کی جنگ آپ دونوں کا مسئلہ ہے۔ تاشہ اور میں اس کھیل کے لاتنا ہی کھلاڑی تھے۔ ہمیں اپنے ملک واپس جانا ہے۔“

بازار پر اندھیرا اچھا رہا تھا اور لوگوں کے قمقمے روشن ہو رہے تھے۔ آج لوگوں نے مغرب کے ساتھ ہی اپنے ٹھیلے نہیں سمیٹے تھے بلکہ وہ غلاموں کے آزاد ہونے کی خوشی میں جلوس نکال رہے تھے۔

’اور تم اپنے ملک کے بندہ بارہن جاؤ گے، یہ لگتا ہے تمہیں؟‘ ملکہ تکی کی نظروں سے اسے دیکھ رہی تھی۔

”مستقبل نہ میں دیکھ سکتا ہوں نہ آپ۔ اس لئے کوشش ہی کر سکتا ہوں۔“

رش بڑھتا جا رہا تھا اور لوگوں کا شور بھی۔

”میں ابھی بھی تمہارا سر قلم کروا سکتی ہوں۔“ وہ برہمی سے اس کو دیکھ کے بولی تو غلام مسکرا کے قریب آیا اور ملکہ کے کان میں سرگوشی کی۔

”یعنی آپ شہزادی تاشہ کو پھر سے غیر شادی شدہ بنا دیں گی؟ اور آپ کو کیا لگتا ہے... فاتح بن رامزل مرنے سے پہلے اعلانیہ انداز میں لوگوں کو نہیں بتائے گا کہ چینی شہزادی ایک جا دو گرنی ہے؟ میں نے ان لوگوں کو آزاد کرایا ہے، ملکہ۔ یہ میرے احسان تلے دے ہیں، یہ میرا یقین فوراً کر لیں گے۔“ پھر سیدھا ہوا تو دیکھا، ملکہ کا چہرہ غصے اور بے بسی سے تہمتا رہا تھا۔

”تم نے مجھے دھوکہ دیا ہے۔ تم جانتے تھے میں مراد راجہ کی تباہی کے لئے وہ جہاز دے رہی ہوں تمہیں اور تم نے مجھے غلط

تاثر دیا۔ خیر۔ خوش تو تم بھی نہیں رہو گے اپنے ملک میں۔“

فاتح نے کندھے اچکائے۔

”آپ اپنی فکر کریں، ملکہ۔ آگے آپ کو مراد راجہ سے ایک طویل جنگ لڑنی ہے۔“

سر جھکا کے تعظیم پیش کی اور لائے قدموں پیچھے ہٹے لگا۔

”تم میرے دوست نہیں تھے اس لئے اب تمہیں تکلیف پہنچا کے مجھے افسوس نہیں ہوگا۔“

”آپ مجھے نقصان نہیں پہنچا سکتیں۔“

”نقصان نہیں۔ تکلیف کی بات کر رہی ہوں۔ سوچو... اس وقت تمہارے دل کی کیا حالت ہوگی جب تمہیں معلوم ہوگا

کہ...“ وہ بالآخر مسکرائی۔ چہرے کے بالے میں دھکتا اس کا چہرہ ذرا شانت ہوا۔

”کہ؟“ فاتح نے ابرو اٹھائی۔

”کہ تمہاری بہن کا خون تمہارے بچوں کی ماں کے ہاتھ پہ ہے؟“

چند لمحوں کے لئے وقت بالکل ٹھم گیا۔ بازار میں بجتے شادیا نے... بھانٹ بھانٹ کی بولیاں... سب ایسے خاموش ہوا جیسے

لوگوں کی زبانیں چھن گئی ہوں۔

”بھورے بالوں والی عورت ہے؟ تمہاری بیوی؟ آخری دفعہ پھاڑوں پہ تمہاری بہن کے ساتھ تھی تو کانوں میں بڑے

بڑے موتی پہن رکھے تھے؟ اور تمہاری بہن سفید گیر دار لہاس پہنے ہوئے تھی؟ اور اس کے اوپر بیلا لبادہ۔ اس بچی کے لئے جو

جلا دبیجے گئے تھے وہ تمہاری بیوی نے بھیجے تھے وان فاتح۔ ماضی جان لینا مستقبل جان لینے سے زیادہ بڑا عذاب ہے۔ ہے

؟“

ملکہ نے چہرے کی ٹوپی آگے کمر کائی اور مسکرا کے سر کو ٹھم دیا۔

”تمہارا سفر اچھا گزرے۔ اللہ حافظ۔“

وان فاتح وہیں ساکت کھڑا رہ گیا۔

وہ جا چکی تھی اور وہ اس سے مڑ کے سوال بھی نہیں کر سکا تھا۔ اگر ملکہ جھوٹ بول رہی تھی تو اس کو ان کے لباس کا رنگ کیسے

معلوم ہوا؟

اگلے تین دن جب وہ ایڈم اور تالیہ کے ساتھ جنگل میں سفر کر رہا تھا وہ بہت چپ چاپ سا تھا۔ ایڈم اور تالیہ کیا کہہ رہے

تھے وہ نہیں سن رہا تھا۔ دماغ میں صرف ایک فقرہ گردش کر رہا تھا۔

تمہاری بہن کا خون تمہارے بچوں کی ماں کے ہاتھ پہ ہے۔ وہ بار بار سر جھٹکا۔ یہ ناممکن ہے۔ عصرہ ایسے نہیں کر سکتی۔ عصرہ کو تو آریا نہ سے محبت تھی۔ مگر کیا واقعی؟

بہت سے واقعات آنکھوں کے سامنے سے گزرنے لگے۔ ہر بات میں وہ آریا نہ کو فوقیت دیتا تھا اور عصرہ پسپائی اختیار کر لیتی تھی۔ وہ جس پسپائی کو اس کا بڑا اپن سمجھتا تھا وہ اس کے اندر پختا ہر یلا پودا بن چکی تھی۔ آہستہ آہستہ سب سمجھ میں آنے لگا تھا۔

وہ جنگل میں تھے اور ایڈیم اور تالیہ سو چکے تھے۔ وہ اپنے انہی خیالات کی رو میں بھٹکتا آگے نکل آیا۔ جنگل اندھیر تھا اور گھنے درختوں کے باعث چاند دکھائی نہ دیتا تھا۔ وہ ہاتھ میں مشعل لئے آگے چلتا گیا۔ دفعتاً ایک درخت کے پاس رکا۔

وہ کوکو کا درخت تھا۔ اس کے پتوں کی خوشبو نے ایک دم چار ماہ قبل والا وہ دن یاد کروا دیا جب اس نے تالیہ کی ساگرہ پہ اس کو یہ پھل توڑ کے دیا تھا۔ ایک مغموم مسکراہٹ فاتح کے لبوں پہ بکھر گئی۔ اس نے ایک پھل توڑا اور تالیہ کے پاس لے آیا۔ وہ اپنے ٹہنیوں سے بنے جھولے پہ بے خبر سو رہی تھی۔ وہ کافی دیر اس کے پاس بیٹھا سوچتا رہا کہ اسے کیا کہے۔

وہ اس کو چھوڑنے جا رہا تھا اس لئے وہ اسے نہیں بتا سکتا تھا کہ اس کی بیوی نے ہی اس کی بیٹی کو مارا ہے۔ اور ابھی تک وہ خود بھی پر یقین نہ تھا۔ لیکن اب دل کا بوجھ بڑھتا جا رہا تھا اسے کسی کو بتانا تھا۔ کچھ تو بتانا تھا۔ دروازہ پار کرتے ہی وہ سب بھلا دے گا۔ کوئی تو اسے یاد کروانے والا ہونا چاہیے۔ یا اللہ... اس نے کیا قربان کر دیا؟ یا داشت کا سودا اس وقت اتنا مہنگا نہیں لگا تھا لیکن اب.....؟

کوشش کے باوجود فاتح بن رازمل اس رات تالیہ کو وہ سب نہیں بتا سکا۔ یہ بہت خطرناک راز تھا۔

مگر... اپنے زمانے میں واپس آنے کے بعد... ذوالکفلنی سے وقت کے تین سوالات سنتے ہوئے اس کو احساس ہوا کہ اگر اسے اپنی یا داشت واپس چاہیے تھی تو اسے "اپنے ساتھ" موجود شخص سے بھلائی کرنی تھی۔ عصرہ اس کے لئے سب سے اہم شخص نہیں تھی۔ اس کی بیٹی کی قاتل کو اس کے لئے سب سے اہم شخص ہونا بھی نہیں چاہیے۔ اگر اسے کسی کے ساتھ بھلائی کرنی تھی تو وہ تالیہ ہونی چاہیے۔ اگر وہ چلی گئی تو وہ کبھی نہیں جان سکے گا کہ اس کی بیٹی کو عصرہ نے کیوں مارا تھا۔ کوئی تو ہونا چاہیے جو اس کے ساتھ مخلص ہو اور اسے یاد کروائے۔ خود غرضی ہے تو خود غرضی سہی مگر اب وہ نہیں چاہتا تھا کہ تالیہ اسے بھول جائے۔

اس نے ایک سطر لکھ کے ذوالکفلنی کے حوالے کی۔ وہ اسے ایڈیم کو ای میل نہیں کرنا چاہتا تھا۔ وہ ملک کا اگلا وزیر اعظم بننے جا

رہا تھا اور یہ راز بہت خطرناک تھا۔

واپسی پہ اس نے ایڈم کو ای میل لکھی اور اسے ہر نفلتے تالیہ کے لئے کوکو پھل جیسے کی ہدایت کی۔

جب وہ ہر شے بھول چکا ہوگا تو وہ پھل تالیہ کو ان کی جنگل کی آخری گنٹگلو یا دولا میں گے۔ اور وہ دوبارہ کبھی برائی کے راستے پہ نہیں جائے گی۔ صرف وہی اس کی مدد کر سکتی تھی۔

اسے تالیہ مراد سے محبت نہیں تھی۔ یہ بات وہ جانتا تھا۔ تالیہ کو اس سے محبت تھی۔ یہ بات بھی ڈھکی چھپی نہ تھی۔ اور ایڈم کو کس سے محبت تھی وہ اس سے بھی ناواقف نہ تھا۔ پہلے وہ چاہتا تھا کہ تالیہ اور ایڈم اس سے الگ ہو کے اپنی نئی زندگی شروع کریں لیکن آریانہ نے جیسے پہلے بھی اس کی زندگی میں ہر ایک کو پیچھے چھوڑ دیا تھا اب بھی وہی بازی لے گئی تھی۔

تالیہ کو اس کے ساتھ رہنا تھا اور اسے تالیہ کے۔ ان دونوں کو ایک دوسرے کی ضرورت تھی۔

چاہے وقت بیت جائے.... چاہے یادیں کھو جائیں.... چاہے چہروں کے نقاب بدل جائیں.... انہیں ایک دوسرے کا ساتھ نہیں چھوڑنا تھا۔

☆☆=====☆☆

حالم کے بیٹے کے اوپن کپن میں خاموشی چھائی تھی۔ داتن منہ کھولے باری باری ان دونوں کے چہرے دیکھ رہی تھی۔ ایڈم جہاں دنگ رہ گیا تھا وہیں شہزادی تاشہ کے اندر جاری تاشہ اور تالیہ کی جنگ ختم ہو چکی تھی اور وہ اپنے دونوں چہروں کو تسلیم کر کے ایک دم شانت نظر آتی تھی۔

”عصرہ محمود نے آریانہ کو قتل کروایا تھا۔“

اس نے دہرایا تو سنا نا تو نا۔ داتن نے بے اختیار ماتھے کو چھوا۔

”مگر عصرہ تو آریانہ سے سب سے زیادہ محبت کی دعویدار تھی۔“

”اور کسی نے مجھے کہا تھا کہ مجھے بہت سے لوگ ملیں گے جن کی زبانیں دلفریب باتیں کہیں گی لیکن مجھان کو ان کے اعمال کی بنیاد پر پرکھنا ہوگا۔“ تالیہ ٹیک لگائے اس کا غذ کو تہہ در تہہ کرتی کہہ رہی تھی۔ ”عصرہ کی زبان جو بھی کہے اس کا عمل ہمیشہ مختلف رہا ہے۔“

”مختلف کیسے؟“ داتن کو اچنچا ہوا۔

تبھی ایڈم کھوئے کھوئے سے انداز میں بولا۔

”مسز عصرہ بظاہر آریانہ سے محبت کی دعویدار تھیں، لیکن آریانہ جس شخص کی بہن تھی انہوں نے اس شخص کو چھ سال تکلیف دیے رکھی۔ اگر انہیں واقعی آریانہ سے لگاؤ ہوتا تو فاتح میں آریانہ کو ڈھونڈتیں اور ان کی تکلیف کا احساس کرتیں۔“

”اسی لئے عصرہ بیگم اس ملک سے بھاگنا چاہتی تھیں۔“ وہ انگلیوں کے پوروں سے کانڈ کو تہیں لگا رہی تھی اور گول میز پہ بیٹھے دونوں افراد اس کے ہاتھوں کو دیکھ رہے تھے۔ ”تا کہ ماضی کا گناہ کبھی سامنے نہ آجائے۔ اور جب انہیں معلوم ہوا کہ آریانا تو اس دن مر گئی تھی وہ ایک دم مطمئن ہو گئیں اور فرسٹ لیڈی بننے کے خواب دیکھنے لگیں۔“

”مگر... فاتح صاحب کو یہ سب کیسے معلوم ہوا؟“ داتن نے اسے ٹوکا۔ اب وہ غور سے تالیہ کی آنکھوں میں بھرتے متفرکو دیکھ رہی تھی۔ فاتح کے نام پہ تخفیر میں اضافہ ہوا۔

”وہ ہمیشہ سے خود غرض تھے۔“ تالیہ ایک دم چیخ کے بولی۔ ”ان کو بھئی ناقہ میم ملا کہ میں معلوم ہوا ہو گا یہ سب۔ نہ جانے کیسے۔ اور انہوں نے اس بات کو ہم سے چھپایا مگر جب وہ واپس آنے کے بعد ذرا لگنٹلی سے ملے تو انہیں احساس ہوا کہ وہ اکیلے یہ کام نہیں کر سکتے اور تالیہ تو اٹھبھری کے ایل کی بہترین انوسٹی گیٹر (لجیٹریو) ہو تو ایڈم نے بھی چونک کے اسے دیکھا۔ سو مجھے اپنی زندگی سے باندھ دیا تا کہ میں آریانا کی موت کا راز کھوج کے انہیں یاد کرواؤں۔ خود غرض... بے حد خود غرض انسان ہیں وہ۔“ اس نے کانڈ کو مروڑ کے زور سے زمین پہ مارا۔

”یہ خود غرضی نہیں ہے، چے تالیہ۔“ وہ نرمی سے بولا۔ ”یہ محبت ہے۔ آریانا ان کی بیٹی تھی۔ انہوں نے ہم دونوں کو واپسی کا راستہ دینے کے لئے وہ سب بھول جانے کا انتخاب کیا تھا۔ تو کیا ہمارا فرض نہیں بنتا کہ ہم ان کی بیٹی کا قاتل ان کو یاد کروائیں؟“

داتن نے گھور کے ایڈم کو دیکھا مگر وہ تالیہ کی طرف متوجہ تھا۔ تالیہ کا تو جیسے دل ہی ٹوٹ گیا تھا۔

”اب تک مجھے لگا تھا ان کو شاید مجھ سے کوئی لگاؤ ہو... میری کوئی اہمیت ہو... مگر نہیں۔ انہوں نے مجھے اپنے ساتھ صرف ضرورت کے لئے باندھا اور میں نے... میں نے ان کے لئے ہر شے داؤ پہ لگا دی۔ میں نے اپنا چہرہ بھی میڈیا کے سامنے عیاں کر دیا جو کہ ایک اسکرما چہرہ ہے۔ کسی نے مجھے پہچان لیا، کسی نے تفتیش کی تو میرا کیا ہو گا؟“

”بالکل۔ وہ ایک خود غرض انسان ہے اور...“ داتن نے زور و شور سے تائید کرنی چاہی تو ایڈم نے تیزی سے بات کاٹی۔

”انہوں نے نہیں کہا تھا کہ آپ ان کی باڈی وومن بنیں۔ ساتھ رہنے کے بہت طریقے ہوتے ہیں۔ یہ آپ کی اپنی مرضی تھی۔ اور اب ان کو خود غرض کہنا چھوڑ دیں، چے تالیہ۔ کیا انہوں نے ہمارے لئے کچھ نہیں کیا؟ ہم اس دروازے کے پار آپ کے خزانے کے لئے گئے تھے ان کی وجہ سے نہیں مگر یہ ان کا پلان تھا جو ہمیں وہاں سے نکال کے لایا ہے۔ جنگل میں ہمیں ہمت دلانے والا اور ملا کہ میں ہمیں سکھانے والا داتن فاتح تھا۔ انہوں نے ہمیں اپنا بہترین ورژن بنا سکھایا ہے۔“

تالیہ نے شکوہ کنناں نظروں سے اسے دیکھا۔

”تم خود ہی تو کہتے تھے کہ جب وہ میرا ساتھ چھوڑ دیں گے تو میرا دل ٹوٹ جائے گا۔“

”تب کہتا تھا جب وہ ساتھ چھوڑنے والے تھے۔ جب نہیں چھوڑا تو کہنے کی وجہ نہیں رہی۔“

داتن نے میز کے نیچے سے ایڈم کے جوتے کو پیر مارا مگر وہ متوجہ نہیں ہوا۔

”وہ یہ سب مجھے براہ راست بھی بتا سکتے تھے۔ ایک ای میل کر دیتے۔ ایک خط لکھ دیتے۔ اتنی پہیلیاں کیوں رکھیں؟“

ایڈم بن محمد سوگوار بیت سے مسکرایا۔

”وان فاتح کب کوئی بات براہ راست کہتے ہیں؟ وہ تو ہمیشہ کوئی کہانی سناتے ہیں۔ اپنا جواب سننے والے کو خود متلاشنا ہوتا

ہے۔ اب بھی انہوں نے ایک پہیلی چھوڑی تھی۔“ (دور گرے مردڑے ہوئے کاغذ کی طرف اشارہ کیا۔) ”آپ چاہتے ہیں تو

اس کو نڈھل کر تیں۔ یہ آپ کی اپنی چوائس تھی۔“

”تو اب میں کیا کروں؟ ان کی انویسٹی گیشن چاہوں؟“ وہ تڑپ کے بولی۔ اسے بہت غصہ اور بہت دکھ تھا۔ ”مجھے کیا ان

کی بیٹی کو جس نے بھی مارا وہ میرا مسئلہ نہیں ہے۔“

”مگر سز عرصہ تو ہیں نا آپ کا مسئلہ۔ آپ کو وہ بری لگتی ہیں اور آپ سے ان کا یہ نیا اچھا روپ بھی ہضم نہیں ہوا ہے۔ میں یہ

بھڑھ جاتا ہوں کہ آپ ان سے جیلیس ہیں۔“

”ایڈم...“ اس نے چھری اٹھائی تو وہ جلدی سے بولا۔

”آپ اس جیلیس کو اپنی طاقت کیوں نہیں بنا لیتیں؟“ (تالیہ نے دھیرے سے چھری واپس رکھی۔)

”تم چاہتے ہو میں عرصہ کو ایک سپوز کر دوں؟“ ہمنوین اسٹھی کر کے گفتگو سے اسے دیکھا۔

”میں چاہتا ہوں کہ آپ اپنے ساتھ موجود شخص کو بھلائی پہنچائیں۔ وہ شخص سب سے اہم ہے اس کو بھلائی پہنچانا سب

سے اہم ہے اور یہ کام کرنے کا سب سے اہم وقت ابھی ہے۔ آپ یہ کریں گی تو آپ کی یادداشت واپس آ جائے گی۔“

وہ رسان سے سمجھا رہا تھا اور داتن دانست پیستے ہوئے اسے گھور رہی تھی۔

”میری یادداشت آدھی تو آ ہی چکی ہے اور باقی معلوم کرنے میں مجھے دلچسپی نہیں ہے۔“

”جو ہمیں معلوم ہوتا ہے سچے تالیہ وہ ہمیشہ ہماری جان بچاتا ہے۔ ہو سکتا ہے آپ کی کہانی میں ابھی بھی کچھ ایسا ہو جسے

معلوم کرنا آپ کے لئے ضروری ہو۔“

”ہونہد۔ مجھے نہیں یاد کرنا قدیم ملا کہ کو۔“ مشنرادی نے نخوت سے سر جھنکا۔

”ابھی تک آپ وان فاتح کی مدد اس لئے کر رہی تھیں کیونکہ آپ کو لگتا تھا وہ آپ کو ”اپنے لئے“ اپنے ساتھ رکھنا چاہتے

ہیں۔ اب آپ کو معلوم ہوا ہے کہ وہ آپ کو اپنی مدد کے لئے ساتھ رکھنا چاہتے ہیں تو آپ خود فرضی دکھا کے ان کو چھوڑ دیں گی؟ جس شہزادی تاشہ کو میں جانتا ہوں، جس کے قصے میں نے بگاریا ملا یومیں لکھے تھے وہ خود غرض نہیں تھی۔“

”ظاہر ہے۔“ وہ سر جھٹکتے ہوئے انھی اور کندھے اچکائے۔ ”تم یہ نہیں کہو گے تو اور کون کہے گا۔“ وہ کرسی دھکیل کے انھی اور سیڑھیوں کی طرف بڑھ گئی۔ وہ سارے دن کی تھکی باری آئی تھی۔ دھینا اب فریض ہونے جا رہی تھی۔

اور اس کے دروازے کے بند ہونے آواز آئی تو داتن غصے سے ایڈم کی طرف گھومی جو اب گردن جھکائے ہوئے تھا۔

”تم داتن فاتح کی اتنی حمایت کیوں کر رہے تھے؟“

اداس نوجوان نے پلکیں اٹھائیں اور سو گواریت سے اسے دیکھا۔

”میں سچ بول رہا تھا۔ ایک باپ کا اپنی بیٹی کے قاتل کو ڈھونڈنے کے لئے کچھ کرنا خود فرضی نہیں ہوتی۔“

”وہ بالآخر داتن فاتح سے متغیر ہوئی تھی اور تم اس موقع کو استعمال کر سکتے تھے۔ اف ایڈم اف۔“ داتن نے منٹھیاں کھینچیں۔ ”فاتح سب بھلا چکا ہے، وہ اب کبھی یقین نہیں کرے گا کہ عصرہ اس کی بیٹی کی قاتل ہے۔ وہ دونوں میاں بیوی اب صلح

کر چکے ہیں۔ تالیہ اپنی زندگی میں واپس آ سکتی ہے۔ تم اس کو اس زندگی میں نہ دھکیلو جس میں تکلیف ہی تکلیف ہے۔“

”ان کو داتن فاتح سے محبت ہے۔ کسی کو unlove کرنا آسان نہیں ہوتا، داتن۔ آسان کیا، یہ تو ممکن ہی نہیں ہے۔“

”مگر چھوڑو تو جا سکتا ہے نا۔ تم اسے فاتح کو چھوڑنے دیتے۔ یہ جب کہنے کی کیا ضرورت تھی؟“

”کیونکہ میں سچا انسان رہنا چاہتا ہوں، داتن۔“ وہ زخمی مسکراہٹ سے بولا۔ ”اور سچا انسان خوشی اور غمی دونوں حالتوں میں

سچ بولتا ہے۔ ورنہ عبادت تو منافق بھی کرتے ہیں اور اللہ کو شکر بھی مانتے ہیں۔ لیکن ایمان صرف سچ بولنے سے آتا ہے۔

میں نے فاتح صاحب کی حمایت نہیں کی۔ میں نے صرف سچ بولا ہے۔“

وہ اٹھ کھڑا ہوا تو داتن نے دیکھا کہ اس کے کندھے ڈھلکے ہوئے تھے اور چہرے پہ بے پناہ تکلیف تھی۔

”تم جانتے ہو تمہارا یہ سچ اسے عصرہ کو فاتح کی زندگی سے نکالنے اور اپنی جگہ حاصل کرنے کی امید تھما دے گا۔ اور تمہاری

تکلیف بڑھ جائے گی۔“

”ہمارے اللہ نے سچائی کے ساتھ فوری راحت کا وعدہ کیا بھی نہیں ہے۔ سچائی میں بقا ہے، کامیابی ہے، دل کا سکون ہے، مگر

ضروری نہیں ہے کہ اس میں خوشی بھی ہو۔ سچائی قیمتی چیز ہے اور قیمتی چیزوں کے لیے تکلیفیں جھیلنی پڑتی ہیں۔“

وہ یہ کہہ کے آگے بڑھا اور زمین پہ گرا کاغذ اٹھایا۔ تمہیں کھول کے اسے سیدھا کیا اور جیب میں ڈال دیا۔

”جو میں نے ملا کہ میں سیکھا ہے، میں سے بھلا نا نہیں چاہتا کیونکہ مجھے یاد کروانے والا کوئی نہیں آئے گا۔“

”اور کیا وہ ان فاتح نے خود بھی ملا کہ میں کچھ سیکھا تھا؟“ وہ تندہی سے بولی۔

”بالکل۔ مگر انہیں تب بھی یہ معلوم نہیں تھا جب ان کی یادیں ان کے پاس تھیں اور نہ اب معلوم ہے۔“ وہ داتن کو دیکھے بغیر

باہر کی طرف بڑھ گیا۔

حالم کا بگلاب خاموش تھا اور ایڈم سامنے سڑک پہ چلتا جا رہا تھا۔ اس کے کندھے ڈھلکے تھے اور چہرہ مغموم تھا۔

داتن نے اتنے دن سے اس کے اندر ناممکن کی امید جگا دی تھی۔ مورخ کو شہزادی مل سکتی تھی۔ اگر مورخ شاہی قبائلیں لے

اور دربار میں اعلیٰ عہدہ حاصل کر لے تو وہ شہزادی کے قابل ہو جائے گا۔ لیکن جانے کیوں شہزادیوں کو صرف غلام ہی پسند آتے

تھے۔

اس کا بہت مشکل سے تندرست ہونا دل ایک دفعہ پھر سے بری طرح ٹوٹ گیا تھا۔

وہ ساری دنیا بھی پھر لے آیا سارے زمانے کی کتابیں پڑھ لے، اسے تالیہ مراد جیسی لڑکی کبھی نہیں ملے گی۔

تالیہ مراد سے زندگی میں آپ ایک دفعہ ہی ملتے ہیں اور پھر اس جیسی محبت دوبارہ کسی سے نہیں کر سکتے۔

☆☆=====☆☆

تالیہ اور اپنے کمرے میں آئینے کے سامنے بیٹھی تھی۔ سنہری ہال اب کھول کے شانوں پہ پھیلا رکھے تھے اور چھتی نظریں

اپنے عکس پہ جمی تھیں۔ مدہم میپ کے باعث کمرہ نیم اندھیرا سا تھا۔ وہ عکس کو دیکھنے کے باوجود نہیں دیکھ رہی تھی۔ ذہن کے

پردے پہ وہ سارے لمحے چل رہے تھے جب وہ عصرہ سے پہلی دفعہ ملی... وہ فاتح کو لے کر اس ملک سے جانے کے لئے کتنی

بے چین تھی۔ اس نے تالیہ کو فائل والے قفسے میں پھنسانے کی بھی کوشش کی اور اب جب وہ ایک دم اچھی ہو گئی تو کیا تھا جو تالیہ

مرا کو اس سے بے زار کر رہا تھا؟ شاید وہ اب خود جی بولنے لگی تھی اور اچھے لوگوں کو قدرت کی طرف سے یہ رعایت مل جاتی ہے

کہ انہیں جھوٹوں کے جھوٹ ہضم نہیں ہوتے۔

”عصرہ محمود... تم نے ایک پیاری سی بچی کو کیوں مارا؟ تم اصل میں کون ہو؟ کیا چاہتی ہو؟ کیا مجھے تمہارے پیچھے آنا چاہیے

یاد ان فاتح کو اس کے حال پہ چھوڑ دینا چاہیے؟“

اس نے سنگھار میز پہ رکھا فون اٹھایا اور اسکرین روشن کی تو ذوالکفلی کا پیغام جگمگا رہا تھا۔

”وان فاتح کی یادداشت سے چند قطرے کم ہوئے ہیں۔ اسے ابھی کچھ یاد نہیں آئے گا سوائے ٹوٹے خیالوں اور بکھرے

خوابوں کی صورت کے۔ چناؤ کا اختیار اب بھی تمہارے پاس ہے پتہ پتہ تالیہ۔ تم اس بوتل کو تلف کر کے اس کے ذہن کی تختی کو

صاف کر سکتی ہو۔ کیونکہ جیسے جیسے اسے اگلے سوالوں کے جواب ملیں گے اس کی تکلیف بڑھتی جائے گی۔ تمہاری تکلیف اور

تمہارے خوابوں نے تمہیں دیوانہ کر کے قدیم ملاکہ میں پہنچا دیا تھا۔ سوچو اس کے خواب اس کے ساتھ کیا کریں گے؟“

اس نے دھیرے سے فون رکھ دیا۔ پھر پلکیں اٹھا کے اپنے عکس کو اجنبیت سے دیکھا۔

اسے اپنی خواب دیکھنے کی صلاحیت واپس کب ملی تھی؟ جب اس نے سات برس پہلے یہ فیصلہ کیا تھا کہ وہ اپنے ماضی کو بھلا کے اس شخص کو اہم جانے گی جو اب اس کے ساتھ ہے۔ اس کا شوہر۔

سات برس اس کے خواب اسے چابی کا راستہ دکھاتے رہے تھے اور ماضی کے وہ چند ٹکڑے جو اس کو آج تک دکھائی دیے تھے وہ ایئر پورٹ پہ کیے اس ایک فیصلے کا نتیجہ تھے۔

اس کا کیا مطلب تھا؟

یہی کہ تالیہ مراد نے آج تک کھل طور پہ ان تین سوالوں کے جواب نہیں پائے تھے۔ اور آج اسے ان کو پانا تھا۔

ایسپ کی مدد سے زور و روشنی کمرے میں بکھری تھی اور شہزادی اسٹول پہ بیٹھی اپنے عکس کو ننگے جا رہی تھی۔

(انسان کی زندگی میں سب سے اہم شخص کون ہونا چاہیے؟)

(انسان کی زندگی میں سب سے اہم کام کون سا ہونا چاہیے؟)

(کسی کام کو کرنے کا سب سے اہم وقت کون سا ہونا چاہیے؟)

”تم خود سب سے اہم ہو تالیہ۔“ اندر سے کسی نے جھنجھوڑا۔ ”تمہیں وان فاتح کو چھوڑ کے کچھ حصہ انڈر رگر اؤنڈ چلے جانا

چاہیے یا کسی دوسرے ملک۔ تمہارے خلاف تفتیش شروع ہو چکی ہے۔ بھاگ جاؤ یہاں سے تالیہ۔“

(انسان کی زندگی میں سب سے اہم شخص کون ہونا چاہیے؟)

اس نے فون اٹھایا اور کال ملا کہ آپ بیکر آن کیا۔ پھر آئینے میں خود کو دیکھتی، موہاٹل تھیلی پہ اٹھائے بولی۔

”میں ان یادداشتوں کو تلف کر کے یہاں سے نہیں بھاگوں گی۔ مجھے ان سے ہزار گلے ہیں، ذوالکھلی، مگر جس شخص سے

وفاداری کا عہد کیا تھا، جس کی کھپان مجھ پہ انحصار کر رہی ہے، میں ایکشن سے پہلے ان کو چھوڑ جاؤں؟ ہرگز نہیں۔ میں ان کو نہیں

چھوڑوں گی۔ وہ میرے لئے اس وقت سب سے اہم ہیں۔ خود سے بھی زیادہ۔“

(انسان کی زندگی میں سب سے اہم کام کون سا ہوتا ہے؟)

”پتری تالیہ... اس کے ساتھ رہنا تمہارے اوپر مہینے میں لا سکتا ہے۔“ وہ فکر مند تھا یا شاید بن رہا تھا۔

”تالیہ کے پاس ہمیشہ پانا ہوتا ہے۔ اور اس وقت اپنے ساتھ موجود شخص کو بھلائی پہنچانا میرے لئے سب سے اہم ہے

۔“ وہ اپنے عکس کو دیکھتے ہوئے تکلیف سے بولی۔ نگاہوں کے سامنے اپنی تمام شناختیں، تمام چہرے، مٹلیے اور چوریاں گھوم

گئیں۔ اگر تفتیش کرنے والوں نے پیچھا نہ چھوڑا تو....؟

مگر اس نے سر جھٹک دیا۔

”میں تمہارے لئے فکر مند ہوں، تالیہ۔ تم اس کی یادداشتیں تلف نہ کرو مگر ابھی انڈر گراؤنڈ ہو جاؤ۔ وہ وزیرِ اعظم بن جائے

دس ماہ یا سال کے اندر اندر تم واپس آ جانا اور اس کی مدد کرنا۔“

(انسان کی زندگی میں کسی بھی کام کا سب سے اہم وقت کون سا ہوتا ہے؟)

”نہیں ذوالکفلی،“ شہزادی نے خود کو دیکھتے گردن دائیں بائیں ہلائی۔ ”جو کرنا ہے“ ابھی“ کرنا ہے۔“

”تالیہ.....“ وہ جیسے نمگین ہوا۔ ”کاش تم نے اپنے تینوں سوالوں کے جواب نہ حاصل کیے ہوتے۔ تم نے اپنی زندگی مزید

مشکل بنا دی ہے۔“

”میرے ماضی میں ایسا کچھ نہیں ہے جس کو یاد کرنے سے مجھے فرق پڑے یا وہ مجھے پہلے سے معلوم نہ ہو۔ میری فکر مت

کریں۔“ اس نے بے نیازی سے کہہ کے فون رکھ دیا۔ پھر برش اٹھا کے آہستہ آہستہ بالوں میں پھیرنے لگی۔

ویسے بھی ایک بچی کے بچپن کے چند فراموش کردہ سالوں میں ایسا کیا ہو سکتا تھا جو اب اس کی زندگی پہ اثر انداز ہو؟ وہ اتنی

دور نکل آئی تھی کہ اب اسے فرق نہیں پڑتا تھا۔

یہ تالیہ بہت مراد کی خوش فہمی کی آخری رات تھی۔

☆☆=====☆☆

فاتح کی آنکھ فجر کے قریب ایک جھٹکے سے کھلی۔ اگلے ہی لمحے وہ تیزی سے اٹھ بیٹھا۔ پہلے تو ماؤف ہوئے ذہن سے ادھر

ادھر دیکھا۔ وہ کہاں تھا؟ اپنے گھر کے مائٹریڈروم میں۔ اسے ہی کی ٹھنڈ میں... بے خبر سوئی عصرہ کے قریب... اس نے گہری

سانس لی۔

تو وہ سب خواب تھا مگر عجیب سا خواب تھا۔

اس نے خود کو جنگل میں دیکھا تھا۔ جس اور گرمی میں پسینے سے شرابور.... درختوں کے درمیان ایک گھنٹوں کے بل زمین پہ

بیٹھی روتی ہوئی لڑکی.... سنہرے بال... کچھ آلود کپڑے.... وہ اسے کہتا ہے Make a wish اور وہ کہتی ہے کہ اسے

چاکلیٹ کھانی ہے تب وہ اسے وہ پھل دیتا ہے۔ اس پھل کی خوشبو اسے اب تک محسوس ہو رہی تھی۔

اور جنگل کی گرمی بھی۔

وہ ہاتھ روم میں آیا اور آسینے میں خود کو دیکھتے ہوئے چہرے پہ پانی ڈالا۔ خواب ابھی تک ذہن میں تازہ تھا۔ وہ لڑکی تالیہ

تھی اور وہ پھل.... پھل نہ جانے کون سا تھا۔ مگر وہ اپنی چیف آف اسٹاف کو خواب میں کسی فیمینسی ورلڈ میں کیوں دیکھ رہا تھا؟
یا اللہ! کیا یہ بڑھتی عمر کا اثر تھا یا ایک خوبصورت عورت کے ساتھ کام کرنے کا نقصان؟

اس نے سر جھٹکا اور زور سے تویلے سے چہرہ رگڑا۔ شاید اسے ڈر تھا کہ اس خواب کا نشان کوئی اس کے چہرے پہ نہ دیکھ لے

صبح ناشتے کی میز پہ وہ سوٹ اور نائی میں ملبوس پلینٹ کی طرف متوجہ تھا اور عصرہ غور سے اسے دیکھ رہی تھی۔ وہ جوڑا ہانڈ ہے کانون میں موتی پہنے نیلے اسکرٹ بلاؤز میں ملبوس تھی۔ خود بھی کہیں جانے کے لیے تیار لگتی تھی۔ آج کل اس کی مصروفیات بھی بڑھ گئی تھیں۔

”تم نیند میں ڈسٹرب لگ رہے تھے۔“ دفعتاً اس نے تریوز کا شربت گلاس میں اٹھیلے ہوئے غور سے وان فاتح کو دیکھا۔
اس نے پلینٹ پہ جھکے چھری کانٹے سے انڈا توڑتے ہوئے شانے اچکائے۔

”اچھا.... مجھے پتہ نہیں چلا۔“

(ہاں تمہیں پتہ نہیں چلا کہ تم نیند میں ”Make a wish , Taliyah“ بڑبڑا رہے تھے؟) اس نے اندر ہی اندر بل کھاتے سوچا مگر بظاہر مسکراتی رہی۔

”مجھے لگا کوئی برا خواب دیکھایا ہے۔“

”مجھے کھلی آنکھوں والے خوابوں کی عادت ہے۔“ مسکرا کے شانے اچکائے تو عصرہ نے گہری نظروں سے اسے دیکھا۔
(تردید نہیں کی۔ واہ۔)

بچے اسکول جا چکے تھے اس لئے وہ دونوں ناشتے کی طویل میز پہ تنہا بیٹھے تھے۔ ملازم ناشتہ لگا کے ہٹ چکے تھے۔ کھڑکی سے باہر اس کی کار کے ساتھ ڈرائیور (جو آدھا باؤں میں بھی تھا) اور کارڈز کھڑے نظر آتے تھے۔

”تالیہ آج نہیں آئی۔ وہ اب اکثر نہیں آتی۔“ عصرہ نے کھڑکی کو دیکھتے ہوئے کان کے موتی پہ انگلی پھیرتے پوچھا۔

”اشعر تا شہ میں دلچسپی رکھتا ہے۔ میں نے کل اسے کہا کہ وہ اس سے بات کر لے۔“ اس نے صرف تالیہ کا نام سنا تو جیسے بتانا یاد آیا۔

”اس کا نام تالیہ ہے، فاتح.... اور وہ تو شادی شدہ ہے۔ نہیں؟“ تھخل سے یاد دلایا۔

”اس نے ایک روز مجھے بتایا تھا کہ اس کی شادی ختم ہونے والی ہے۔“

”چلو اچھا ہے کہ وہ اپنے مسئلے بتاتی رہتی ہے۔ اچھے کو لیگز کو ایک دوسرے کا یونہی خیال رکھنا چاہیے۔“

مسکرا کے سادگی سے کہہ رہی تھی۔ فاتح اب نپکلیں سے ہاتھ پونچھ رہا تھا۔ اس کی نظریں پلیٹ پہ تھیں اور عصرہ کی چھتی نظریں اس کی آنکھوں پہ جمی تھیں۔

”میرا فون چارج ہو گیا ہو تو لے آؤ۔“ وہ کرسی دکھیل کے اٹھا اور کوٹ پہننے ہوئے یا دد لایا۔ عصرہ کی بات کو نظر انداز کیا۔ مگر وہ دیکھ سکتی تھی کہ اس کی گردن میں گلی سی ابھر کے معدوم ہوئی تھی۔ کوئی تو چور تھا وہ ان فاتح کے دل میں۔

وہ اندر آئی اور اس کا فون بیڈ کی سائیڈ ٹیبل سے اٹھایا۔ چارجر پن نکالی تو اسکرین روشن ہوئی۔ عصرہ نے لمحے بھر کو سوچا پھر گول بٹن دبایا۔ پرانا پاسورڈ درج کیا۔ 2580۔ اوپر سے نیچے قطار کی صورت۔ مگرفون نے کھلنے سے انکار کر دیا۔

”تم نے پاسورڈ بدل دیا ہے فون کا؟ مجھے کال کرنے کے لئے کھولنا پڑا تو کھلا نہیں۔“

”پتہ نہیں۔“ تاشہ پاسورڈز بدلتی رہتی ہے اور اینٹی وائرس ڈالتی رہتی ہے تا کہ فون ہیک نہ ہو۔ میں تو فنگر پرنٹ سے کھولتا ہوں۔“ اس نے سرسری سا کہتے ہوئے فون لیا اور لاپرواہی سے جیب میں ڈالتا، کوٹ کی نادیہ سلوٹ میں درست کرتا آگے بڑھ گیا۔ عصرہ طنز یہ مسکرا دی۔

اس کے جانے کے بعد وہ کمرے میں آئی اور واہ بند کیا اور غصے سے کلپ نوچ کے دیوار پہ مارا۔ سارے بال آبشار کی طرح کمر پہ گرتے چلے گئے۔

”تاشہ... تاشہ... اس نے وہ نوبں مٹھیاں کنپیڈوں پر رکھ لیں اور گٹھا گٹھا سا چائی۔“ میری آدمی عمر آریا نہ آریا نہ سنتے بیت گئی اور اب یہ تاشہ...“

دیوار پہ لگے بیضوی آئینے میں وہ غمیض و غضب کی تصویر بنی نظر آرہی تھی۔

”وہ سمجھتا ہے کہ تالیہ اور اس کے درمیان جو بھی چلنا رہے وہ میرے سامنے اپنا ایماندار اور سچا“ ایج قائم رکھے گا؟ وہ سمجھتا ہے کہ میں بے وقوف ہوں؟“

وہ قدم قدم چلتی قریب آئی اور اپنے کس کو دیکھا۔ بیگی آنکھوں نے کاجل کو پھیلایا دیا تھا اور بال شانوں پہ بکھرے تھے۔ اس نے کلینزر کی بوتل پوروں پہ انڈیلی اور پھر اسے آنکھوں تلے لگایا۔

”فاتح رازمل... میں تمہارا پردہ چاک کر کے دکھاؤں گی۔ بس اس ایکشن کو گزر جانے دو۔“

وہ ٹشو سے اب آنکھ کے کنارے صاف کر رہی تھی۔

”میں بے وقوف عورتوں کی طرح روز روز تم پہ شک نہیں کروں گی۔ میں ثبوت کے ساتھ ایک ہی دفعہ تمہیں شرمندہ کروں گی۔ تب تک جتنے تعلقات نبھانے ہیں تالیہ مراد سے، نبھالو۔“ رگڑ کے کاجل صاف کیا تو آنکھیں سرخ پڑنے لگیں۔

”اور تالیہ مراد.... میں نے تمہیں سمجھنے میں دیر کر دی۔“ وہ اب سنبھلی ہوئے انداز میں بالوں کو واپس لپیٹ رہی تھی۔
 ”میں نے تمہیں اپنی دوست بنایا تاکہ تم اشعر کی زندگی کی ساتھی بن سکو لیکن تم تو میرے ہی ساتھی کے پیچھے پڑ گئیں۔
 میری نظروں سے کچھ بھی ڈھکا چھپا نہیں ہے۔ یاد رکھنا فاتح صرف عصرہ کا ہے گا۔ اگر نہیں تو پھر کسی کا نہیں ہو سکے گا۔“
 اس نے کس کے جوڑا بنایا، پھر چہرے پہ میک اپ فلر کو اسپرے کیا اور مسکرائی۔ خوبصورت سیاسی بیوی کی رسمی مسکراہٹ۔
 اور پرس اٹھالیا۔

وہ آج پھر ایک جگہ مدعو تھی اور اسے اپنے اس کردار کو بخوبی نبھانا تھا۔
 وان فاتح کے لئے نہیں۔ خود اپنے لئے۔

☆☆=====☆☆

لفٹ اوپر کی طرف گامزن تھی۔ بار سین نیٹشل کا آفس چند منر لیں دور رہ گیا تھا۔ اندر تباہ کھڑی تالیہ منزلوں کے بدلنے نمبرز
 دیکھ رہی تھی۔ اے لائن قیام کے اوپر اس نے سیاہ کوٹ پہن رکھا تھا اور بالوں کی مانگ نکال کے پونی بنا رکھی تھی۔ چہرہ مطمئن
 اور پرسکون تھا۔ وہ اچھی نیند لے کر اٹھی تھی اور کسی خواب، کسی یادداشت نے اسے نہیں ستایا تھا۔
 لفٹ کے دروازے کھلے تو اس نے آفس کی لابی میں قدم رکھا۔ سامنے ریسیپشن ڈیسک پہ اس کی جانب پشت کیے کھڑا
 اشعر ریسیپشنسٹ سے سچھ کہہ رہا تھا۔ کسی خیال کے تحت مزاح تالیہ پہ نظر پڑی۔
 وہ بھی اس کے عین سامنے آکر رک گئی۔ نظریں اس کی گردن پہ لگے کٹ پہ ٹھہر گئیں۔ پھر اس کے چہرے کو دیکھا۔
 اشعر محمود کے پاس کہنے کو کچھ نہیں تھا۔ وہ خاموشی سے رالمتہ دینے کے لئے ہٹ گیا تو وہ آگے بڑھ گئی۔ اشعر بھی پیچھے آیا۔
 وہ یقیناً اپنے آفس جا رہا تھا۔
 تالیہ آگے چلتی اس کے ہی آفس کے دروازے پہ جا کر کی اور پھر اس کی طرف گھومی۔
 وہ چونکا۔

”کل رات کے لئے سوری ایش۔“ وہ مصالحتی مگر سنجیدہ انداز میں بولی۔ ”مجھے اتنی جارحیت کا مظاہرہ نہیں کرنا چاہیے تھا۔“
 وہ دونوں اس کے آفس کے دروازے کے سامنے کھڑے تھے اور فی الوقت راہداری میں کوئی نہ تھا۔
 ”بالکل۔ آپ کو نہیں کرنا چاہیے تھا مگر....“ وہ اس کی معذرت پہ متعجب ہوا تھا۔ ”آپ کا غصہ فطری تھا۔“
 ”خیر... اب وہ معاملہ سیٹل ہو چکا ہے۔ میں نے عصرہ سے بات کر لی تھی۔ وہ بھی اپنے عمل پہ شرمندہ تھیں۔ ان کو آفسوں
 ہے کہ انہوں نے آپ سے ایسا کام کیوں کروایا۔“ وہ سادگی سے کہہ رہی تھی۔

اشعر نے گہری سانس بھری۔

”ان کا تصور نہیں ہے وہ صرف....“

”تصور آپ دونوں کا ہے، البتہ۔ مجھے گدھ صرف یہ ہے کہ آپ لوگ ڈائریکٹ صوفیہ ٹمن کے پاس چلے گئے۔ اگر آپ کو مجھ سے مسئلہ تھا تو آپ میرے پاس آتے، ایک دفعہ تو مجھ سے کہتے کہ تا یہ تم یہ جا ب چھوڑ دو، ہم تمہیں اپنے ارد گرد برداشت نہیں کر سکتے۔ کہہ کے تو دیکھتے۔“

وہ دکھ سے بولی تو اشعر نے مزید تعجب سے اسے دیکھا۔

”میں آپ سے یہ کہتا تو آپ کیا کرتیں؟“

”میں کیا کرتی؟“ وہ دو قدم آگے آئی اور اس کی آنکھوں میں دیکھتے ہوئے سرگوشی کی۔

”میں آپ کی شرگ پختہ رکھ کے کہتی کہ تا یہ مراد اس آفس سے کہیں نہیں جا رہی اور اگر کسی نے اسے نکالنے کی کوشش کی تو وہ جان سے جائے گا۔ پھر اس کی گردن کی طرف اشارہ کیا۔ ”مگر اس کے لئے سوری۔“

اشعر کا تعجب عتنا ہوا۔ بوں پزنی مسکراہٹ برآئی۔ لمبے بھر کو اس کا معذرت خواہانہ انداز دیکھ کے اسے عجیب سا لگا تھا مگر تا یہ ویسی ہی تھی، جیسی ہمیشہ ہوتی تھی۔ دیکھ کے اچھا لگا تھا۔

وہ آگے بڑھ گئی تو اس نے لبثا شت سے پکارا۔

”کانفرنس روم میں آجائے، چے تالیہ۔ باس بچہ بچے والے ہیں۔ ایک ضروری امر زبر فور ہے۔“

وہ مڑی نہیں، بس سر ہلا کے آگے چلتی گئی۔

New Era MAGAZINE

سوپ پارلر اس صبح قدرے ویران پڑا تھا کیونکہ ”ملے“ دیر سے بیدار ہونے والی تو مٹھی اور ایسی جگہوں پہ رش دوپہر کے بعد ہی بڑھتا تھا۔ فی الوقت میزیں خالی خالی دکھائی دے رہی تھیں۔ ایسے میں رہ سہ سٹنسٹ ہو یا موپ لگا تا لڑکا، سب کتکیوں سے درمیانی میز پہ بیٹھے بوڑھے شیف کو دونوں آدمیوں سے بات کرتے دیکھ رہے تھے۔

پرائیکو ٹر احمد نظام آگے کو جھکے شیف کی آنکھوں کو پڑھ رہے تھے اور ساتھ بیٹھا نوسٹی گیٹر باری باری دونوں کو دیکھتا تھا۔

بوڑھا شیف ہاتھ میں پکڑی اتار جھکی تصویر کو دیکھ رہا تھا۔

”یہ لڑکی... آپ پوچھ رہے ہیں کہ یہ ہمارے پاس کام کرتی تھی یا نہیں؟“

”میں کورٹ سے ایک آرڈر لا کے آپ کے ریستوران کے ارد گرد تمام دکانوں کے سی سی ٹی وی فوٹیج نکلا سکتا ہوں، شیف“

صاحب۔ لیکن میں نے سوچا کہ پہلے آپ سے پوچھ لوں تاکہ...“

”تو پوچھیے نا۔“ شیف نے مسکرا کے تصویر واپس رکھی اور پیچھے کوہو کے بیٹھا۔

”یہ لڑکی تالیہ مراد اس ریستوران میں جا ب کرتی تھی کیا؟“ پراسیکیوٹر نے غور سے اس کی آنکھوں میں دیکھ کے پوچھا۔

”جی۔ بالکل۔ اس نے چند ماہ یہاں جا ب کی تھی۔ کیا آپ کو کاغذی ثبوت بھی فراہم کر دوں؟“

شیف کا جواب پراسیکیوٹر کے لئے غیر متوقع تھا۔ انہوں نے چونک کے انوسٹیٹی گنر کو دیکھا۔ وہ بھی سیدھا ہو کے بیٹھ گیا۔

”بالکل۔ مجھے تمام ڈیٹا چاہیے۔ ایک ایک چیز۔“

”میں ہر چیز نکال لاتا ہوں۔ اور ہاں... وہ اس ریستوران کے علاوہ تنگو کامل کے گھر بھی کام کرتی تھی۔ ان سے واقف

ہیں آپ؟ وہ ان کی ملازمت تھی۔“

”نہیں۔ ان کا کوئی ایڈریس وغیرہ ہے آپ کے پاس؟“ پراسیکیوٹر احمد نظام بالکل سیدھے ہو چکے تھے۔ ان کا جوش بڑھتا

جا رہا تھا۔

”بالکل ہے۔ میں ابھی لاتا ہوں۔“ شیف سادگی سے کہتا اٹھ کھڑا ہوا۔

ریسپشنسٹ، سونیئر ڈویژنرز سب سٹکیوں سے ان افراد کو دیکھ رہے تھے جو اب دہلی دہلی پر جوش سرگوشیوں میں مصروف ہو

چکے تھے۔ بالآخر ان کے ہاتھ ایک ٹیبلٹس کیلئے لگا تھا۔

☆☆=====☆☆

کانفرنس روم میں اس وقت محض وہ تینوں موجود تھے۔ فاتح شرٹ کی آستین موڑے ٹھانی ڈھیلی کیے کھڑا دیوار پہ نصب

اسکرین کو دیکھ رہا تھا جبکہ تالیہ اور اشعر اس کے دائیں بائیں کرسیوں پہ بیٹھے تھے۔ آفس کی ایک مصروف صبح کا آغاز ہو چکا تھا

اور اسکرین پہ حاکی کو دکھایا جا رہا تھا۔ حاکی درمیانے قدر اور اڑے اڑے بالوں والا ایسا ستراں تھا جو پارٹی انتخابات میں وان

فاتح کا مخالف امیدوار تھا۔

باریسن نیشنل کے صدر کے لئے ہر پانچ سال بعد ایکشن (چنائی) منعقد کیا جاتا تھا۔ جو شخص صدر بنتا، پارٹی کی حکومت آنے

پہ اسی کو وزیر اعظم بنایا جاتا تھا۔ چونکہ پارٹی اس وقت اپوزیشن میں تھی اس لئے سرکاری ٹی وی چینل بنی این کے انتخابات کی

کو ترجیح نہیں کرتے تھے۔ یہ انتخابات عام انتخابات کی طرح پولنگ اسٹیشنز پہ بیلٹ پیپر کے ذریعے نہیں ہوتے تھے بلکہ اس

میں صرف ان ڈھائی لاکھ لوگوں نے حصہ لینا تھا جو پارٹی کے ممبرز تھے۔

ایکشن والے دن ان ممبرز نے اپنے فون سے پارٹی کی ویب سائٹ پہ جا کے اپنا شناختی کارڈ نمبر درج کر کے کسی ایک

امیدوار کو ووٹ دینا تھا۔ چونکہ یہ انتخاب سوشل میڈیا کے ذریعے ہونا تھا، اس لئے اس کی ساری مہم بھی سوشل میڈیا پہ چلائی جا رہی تھی۔ اس وقت اسکرین پہ ان کے سامنے حاکی کے فیس بک پیج پہ اپ لوڈ کی گئی ایک ویڈیو دکھائی جا رہی تھی جس میں حاکی اور اس کی بیوی ایپرن پہنے کسی مسجد کے باہر گھاس پہ کھڑے چاول پلیٹوں میں بھر بھر کے بچوں میں تقسیم کر رہے تھے۔ یہ کسی چیریٹی ایونٹ کی ویڈیو تھی جس میں (بقول رپورٹ کے) وہ میاں بیوی باقاعدگی سے حصہ لیتے تھے۔ کیونٹی سروس کی اس خوبصورت مثال کو ہاں ہجوم میں کھڑے لگے لوگ سراہ رہے تھے۔ باری باری یتیم بچے اپنا پیالہ لاتے اور سیاستدان صاحب مسکرا کے اس کو چاولوں سے بھر دیتے۔

ہرگزرتے بچے کے ساتھ وہ ان فاتح کے ماتھے کے بلوں میں اضافہ ہو رہا تھا۔

اشعر نے ریویو اٹھا کے اسکرین بجھائی اور کرسی فاتح کی طرف گھمائی جو ناخوش لگ رہا تھا۔

”حاکی کبھی یتیم خانوں کا دورہ نہیں کرتا۔ میں اسے جانتا ہوں۔“

”ہم سب اسے جانتے ہیں آنگ۔ گراپ کی چائے والی ویڈیو اتنی مشہور ہوئی کہ حاکی کو یہ اسٹنٹ کرنا پڑا۔“

”دیعنی حاکی نے ہماری نقل کی ہے۔ واہ!“ وہ سر جھٹک کے بولی تو فاتح نے نظروں کا رخ پھیر کے اسے دیکھا۔ وہ

سنہرے بالوں کی بیچ کی ماگ نکال کے پونی بنائے سیاہ کوٹ میں سنجیدہ سی لگ رہی تھی۔

اس کے ذہن میں صبح دیکھا گیا خواب ابھرا۔ کچھ اور سرخ مٹی سے لت پت چہرے والی تالیہ جسے وہ جھک کے کہہ رہا تھا۔

کوئی خواہش کرو۔

اس پھل کی خوشبو ابھی تک اس کے نتھنوں میں محسوس ہوتی تھی۔۔۔

فاتح نے سر جھٹکا اور مینٹگ پہن لیا۔

تالیہ کہہ رہی تھی۔ ”اور اب حاکی کی ویڈیو بھی مشہور ہو رہی ہے۔ سوشل میڈیا پہ لوگ اچھی چیز کم اور مشہور چیز زیادہ

دیکھتے ہیں۔“

”ہاں تو ٹھیک ہے۔“ اشعر نے ہاتھ جھاڑے۔ ”ہم کوئی نیا اسٹنٹ کر لیتے ہیں جو اس ویڈیو کو ماند کر دے۔“

مگر فاتح نے سختی سے نفی میں سر ہلایا۔ دونوں پہلوؤں پہ ہاتھ جمائے کھڑا وہ اکتایا ہوا گستاخا۔

”کسی کی لکیر کچھوٹا کرنے کے لئے اسے کاٹنا ضروری نہیں ہوتا۔ اس سے بڑی لکیر لگانا پڑتی ہے۔ اس سے مقابلے کی

بجائے اس سے بہتر کام کرنے کی کوشش کرو۔“ وہ ناخوشی سے کہہ کے مڑا اور دروازے سے باہر نکل گیا۔

اشعر نے بے اختیار تالیہ کو دیکھا۔

”میں یہی تو کہہ رہا تھا۔ ہم اس سے بہتر اسٹنٹ کر سکتے ہیں۔“

”وہ سر جھکائے فولڈر میں کاغذات ڈالنے لگی۔“ ان کو اسٹنٹ کرنا پسند نہیں ہے۔ ہم ان کی مرضی کے بغیر کچھ نہیں کر سکتے۔“

”چائے کا اسٹال بھی تو ہم نے ان کو بغیر بتائے منتخب کیا تھا، پے تالیہ۔“

”تب ہم ٹیم تھے اور ہم میں سے کسی ایک نے دوسرے سے غداری کی کوشش نہیں کی تھی۔“ کھٹکا ک سے فولڈر بند کیا اور چیخ

کے بولی۔

”وان فاتح نے مجھے کہا تھا کہ اگر میں آپ سے بہتر تعلقات کا خواہاں ہوں تو مجھے آپ سے سچ بول کے تمام معاملات

درست کر لینے چاہئیں۔ پہلی دفعہ میں نے ان کی نصیحت مانی اور اس کا نقصان ہی ہوا۔“ وہ تلخ ہوا۔

(بہتر تعلقات؟) وہ لمبے بھر کون رہ گئی۔ اشعر نے پہلی دفعہ اتنے ڈائریکٹ انداز میں بات کی تھی۔ تو کیا وہ اور فاتح سے

ڈسکس کرتے رہے تھے؟

”یہ نصیحت آپ کو ان فاتح نے کی تھی؟“ اس کے گال سرخ ہوئے۔

”بالکل۔ آپ ان سے کنفرم کر لیجئے۔“ وہ تلخی سے کہہ کے اٹھا اور آگے بڑھ گیا۔

باہر نکلا تو فاتح راہداری میں چلتا جا رہا تھا۔ ساتھ ہی فون پہ کچھ ٹائپ بھی کر رہا تھا۔ سٹیکبیلوں سے اے آتے دیکھا تو سرسری

سا پوچھا۔

”تم نے تاثر سے اپنے معاملات درست کر لیے؟“

”نہیں۔ مزید بگڑ گئے ہیں۔ اب وہ میری شکل بھی نہیں دیکھنا چاہتی۔“

اشعر کڑواہٹ سے کہہ کے آگے بڑھ گیا تو وہ چونک کے اے آتے دیکھنے لگا۔

صبح تک سے لگا تھا کہ اشعر اور تالیہ کا ایک ہونا ”ممکن“ ہے مگر یہاں تو....؟

خیر... اے آتے دکھ نہیں ہوا تھا۔ پتہ نہیں کیوں۔ محض شانے اچکائے اور اپنے آفس کی طرف بڑھ گیا۔

دروازے پہ وہ ٹھہرا۔ تالیہ کی میز کرسی اس کے آفس کے باہر بھیجی تھی اور اس پہ اس کی چیزیں رکھی تھیں۔

وہاں کوئی مانوس خوشبو اس کے نتھنوں سے لگرائی تھی۔ چونک کے میز کو دیکھا جس پہ ایک چھوٹی نوکری میں تین کوکو فروٹ

رکھے تھے۔

کسی سحر زدہ لمحے کے زیر اثر فاتح نے ہاتھ بڑھایا اور ایک پھل اٹھایا۔ اس پھل کی کھروری جلد رنگ... سب وہی تھا۔

”کھائیں گے؟“ تالیہ کی آواز پہ چونکا۔

وہ ہال کی چوکھٹ پہ کھڑی مسکرا کے اسے دیکھ رہی تھی۔ فاتح نے اونہوں کہتے ہوئے آہستہ سے پھل رکھ دیا۔
”یہ وہی پھل ہے نا جو تمہارا شو ہر تمہیں بھیجتا ہے۔“ سرسری سا پوچھا۔

وہ آگے آئی اور اپنی چیزیں میز پر رکھیں۔ پھر ان کو ترتیب سے جوڑنے لگی۔ سر جھکانے سے سنہری پونی دائیں بائیں
جھونے لگی تھی۔

”جی۔ اے لگتا ہے مجھے یہ بہت پسند ہیں۔“

”تو نہیں پسند کیا؟“

تالیہ نے آنکھیں اٹھا کے اسے دیکھا۔ ”ہر چیز کا ایک وقت ہوتا ہے جس میں وہ اچھی لگتی ہے۔ بار بار دہرانے سے وہ اپنا اثر
کھو دیتی ہے۔ مجھے یہ پھل صرف تب اچھا لگا تھا جب... خیر۔“ اس نے سر جھکا۔ جنگل والا واقعہ یاد آیا تھا۔
”جب؟“

”میری سالگرہ پہ اس نے مجھ سے میری خواہش پوچھی تو میں نے کہا کہ مجھے چاکلیٹ کھانی ہے اور اس نے یہ پھل لا دیا۔
اس کے اندر کا گودہ اس وقت چاکلیٹ جیسا لگا تھا۔ اب نہیں لگتا۔“
”اس نے چاکلیٹ کیوں نہیں دی؟“

تالیہ نے سر اٹھا کے اسے دیکھا اور سادگی سے بولی۔ ”کیونکہ ہم اس وقت جنگل میں تھے سر... اور جنگلوں میں پسند کی
چیزیں نہیں مانتیں۔“

لحے بھر کو ان فاتح سا کرت رہ گیا۔ پلک تک نہ جھپک سکا۔

عجیب De Ja vu جیسا احساس تھا جو اس کو اپنی لپٹ میں لے کر ہوا تھا۔ کچھ ایسا ہی دیکھا تھا اس نے خواب میں؟
پھر بدقت وہ مسکرایا اور ”ہوں“ کہہ کر آگے بڑھ گیا۔

(شاید اس نے مجھے یہ کہانی پہلے بھی سنائی ہو تھی میرا اشعور اسے خواب کی صورت میرے سامنے لے آیا ہو۔ میں چیزیں
جھونے لگا ہوں۔ شاید میں بوڑھا ہوں اور ہا ہوں۔) اس نے ذہن سے ہر خیال کو جھٹکتے ہوئے خود کو تسلی دی۔
جتنا وہ اس خواب کو یاد کرنے کی کوشش کرتا، اتنا وہ ذہن سے محو ہونے لگتا۔

تالیہ نے کنکھیوں سے اسے اندر جاتے دیکھا اور سوچا۔ (کیا اسے کچھ یاد آیا تھا؟ اس نے اسی پھل کے بارے میں کیوں
پوچھا؟ شاید ایسے ہی۔) وہ مشکوک سی نظروں سے بند دروازے کو دیکھتی اپنی چیزیں جوڑ رہی تھی۔

☆☆=====☆☆

ایڈم بن محمد کے چھوٹے سے گھر کے باغیچے میں مرغی گھاس چگتی دکھائی دیتی تھی۔ اس کے چوزے اب بڑے ہو چکے تھے اور چوں چوں کرتے اس کے آگے پیچھے دوڑ رہے تھے۔ برآمدہ خالی پڑا تھا اور رہداری کا دروازہ کھلا تھا۔ کچن سے مصالحوں کی خوشبو اور برتنوں کے کھڑکنے کی آوازیں آرہی تھیں۔

بھاری بھرم داتن شاپنگ بیگز اٹھائے برآمدے میں کھڑی تھی۔ زور سے سلام جھاڑا تو ایڈم کی ماں تولیے سے ہاتھ پونچھتی رہداری میں آئی اور تعجب سے اسے دیکھا۔

”میں لیا نہ صابری ہوں۔ ایڈم سے ملنا ہے۔“

ماں نے اچھنبے سے اس ڈھیلے سے جبے میں ملبوس فرہہ عورت کو دیکھا جس کے گھنگریالے بال کندھوں تک آتے تھے اور وہ اسے دیکھ کے پلکیں جھپکا جھپکا کھپکھپا کے مسکرائی تھی۔

”میں ایڈم کو بلاتی ہوں۔“ وہ اسے سر سے پیر تک دیکھتی اندر چلی گئی۔

ایڈم کاغذوں کا ڈھیر پھیلائے بیڈ پے بیٹھا تھا۔ چین سے مختلف جگہوں پہ نشان لگا رہا تھا۔ ماں اس کے سر پہ جا کے غرائی۔

”یہ تم سے ملنے عجیب عجیب لوگ کیوں ہر روز چلے آتے ہیں؟“

”اب کون آیا ہے؟“

”ایک امیر سی عورت۔“ ماں کی نظروں میں اس کے ہاتھوں میں پلڑے ڈیزائنرز شاپنگ کے بیگز گھوم گئے۔

ایڈم نے گہری سانس لے کر کاغذ اکٹھے کیے۔ بوں پہ مسکراہٹ درآئی تھی۔

”وہ ایک شہزادیوں جیسی خوبصورت اور رحم دل لڑکی ہے ایڈم۔ اس میں عجیب کیا ہے۔“

پھر سر اٹھایا تو ماں بے یقینی سے اسے گھور رہی تھی۔ وہ چونکا۔

”سچے تالیہ آئی ہیں نا؟“ ایڈم نے دائیں بائیں گردن ہلاتی تو وہ کاغذ چھوڑ کے تیزی سے باہر بھاگا۔

برآمدے میں آرام کرسی پہ داتن پیروں کی قینچی جمائے بیٹھی موسم سے لطف اندوز ہو رہی تھی۔ میز پہ شاپنگ بیگ رکھے تھے

وہ کمر پہ ہاتھ جمائے اس کے سامنے آکھڑا ہوا تو ڈھوپ کارا سترک گیا۔

”یہ آپ کیا اٹھالائی ہیں۔“

داتن نے ماتھے پہ ہاتھ کاچھا بنا کے مسکراتے ہوئے اسے دیکھا۔ ”میں چاہتی ہوں کہ تم جتنے اچھے نظر آسکتے ہو اتنے نظر بھی

”اؤ۔“

ایڈم کے ہاتھ پہلوؤں میں جاگرے۔ حیران سا ہو کے اس کے سامنے کرسی کھینچ کے بیٹھا۔
 ”آپ مجھ سے کیا کروانا چاہ رہی ہیں۔“

”تم نے کچھ نہیں کرنا۔ تم اب ایک معروف اخبار کے رپورٹر ہو۔ میں چاہتی ہوں کہ تم سیلیبرٹی رپورٹر بن جاؤ۔ ویسے تو اپنی کنسلٹنسی کی میں فیس لیا کرتی ہوں لیکن تم تالیہ کے دوست ہو تو تمہیں میں معاف کرتی ہوں۔“

شان بے نیازی سے ہاتھ جھلایا۔ ایڈم نے آنکھیں سکوڑ کے اسے دیکھا اور پھر آگے کو جھک کے ان بیگز میں جھانکا۔
 ”براؤڈ سوٹ، جوڑے، شرٹس، گھڑی۔ اور یہ ہیر موز، فریو موز۔ اف واٹن.... اس سب کی کیا ضرورت تھی۔“ وہ شرمندہ

ہوا۔

”یہ سب ضروری ہے۔ اور اب تم میرے ساتھ میری دوست کے سیلون چل رہے ہو جہاں تمہارا نیا ہمیر کٹ کیا جائے گا“
 تمہیں گروم کیا جائے گا، تمہیں بڑے اینڈر کی طرح اوزھنا پہننا سکھایا جائے گا۔ پھر تم جم جاؤ گے۔ گو کہ تم پتلے ہو مگر تمہیں
 شہیپ میں آنے کی ضرورت ہے۔ اور پھر....“

”آپ مجھے چے تالیہ کے قابل بنانا چاہتی ہیں؟“ وہ زخمی سا مسکرایا تو داتن نے گہری سانس لی۔

”تم کسی بھی طرح وان فاتح سے کم نہیں ہو۔ کپڑوں جوتوں سے بہت فرق پڑتا ہے۔ ابھی وان فاتح کو عام سالہاس پہنا دو
 تو کوئی اسے دیکھے گا بھی نہیں۔“

”وہ جیسا میں معمولی لباس پہن کے ہی چائے بنایا کرتے تھے اور چے تالیہ ان کے علاوہ کسی کو نہیں دیکھا کرتی تھیں۔“
 اس کی مسکراہٹ کا زخمی پن گہرا ہوا۔ کاتن نے گہری سانس لی اور آگے کو ہوئے سنجیدگی سے اسے دیکھا۔

”تم ایمانداری سے اسے حاصل کرنا چاہتے تھے نا؟ ایمانداری میں مشقت ہے۔ اور قیمتی انسان مشقت کے بغیر نہیں
 حاصل کیے جاسکتے ایڈم بن محمد۔ خود پھرت کر دو اور اپنی ذات میں اعتماد لاؤ۔ اگر اس کے بعد بھی وہ تمہیں ٹھکرا دے تو قسمت کو
 اٹرام دینا، خود کو نہیں۔ کیونکہ جب انسان خود کو اٹرام دینے لگے تو رشتہ ٹوٹنے کے غم کو سراہیو کرنا مشکل ہو جاتا ہے۔“

وہ چند لمبے اداسی سے اسے دیکھے گیا پھر مسکرا کے سر ہلایا۔ ”او کے۔ تو اب ہم سیلون چل رہے ہیں؟“
 ”ہاں اب ہم سیلون چل رہے ہیں۔“ داتن بھی مسکرا کے اٹھ کھڑی ہوئی۔

اگر اسے تالیہ کی نظروں میں خود کو کسی قابل بنانے کے لئے محنت کرنی تھی تو وہ کرے گا۔

اگر زندگی چانس کا دوسرا نام ہے تو ایک چانس وہ بھی لے گا۔ گھر سے نکلنے وقت اس نے طے کر لیا تھا۔

☆☆=====☆☆

وان فاتح کی رہائشگاہ کا گیٹ کھلا تھا اور اندر ایک کار جاتی دکھائی دے رہی تھی۔ عصرہ محمود جو کہ ابھی ابھی تیار ہو کے پورچ میں آئی تھی، اندر آتی کار کو دیکھ کے وہیں ٹھہر گئی۔ ڈرائیور اس کے لئے دروازہ کھولے کھڑا منتظر تھا اور وہ اس کار کو رکھتے ہوئے دیکھ رہی تھی جس کے اندر اشعر بیٹھا تھا۔

”تم کہیں جا رہی تھیں، کا کا؟“

وہ کار سے باہر نکلا اور اس کی طرف آیا۔ عصرہ کو دیکھتے ہی نظروں میں ستائش در آئی تھی۔ سبز اسکرٹ بلاؤز کے اوپر زرد اسٹول سر پہ اوڑھے ڈھونڈے کانوں میں ہیرے پہنے بہت باوقار لگ رہی تھی۔ آنکھیں البتہ مشکوک انداز میں اس پہ جمی تھیں۔

”ہاں۔ دن میں کئی جگہوں پہ جانا پڑتا ہے۔ تم اس وقت یہاں؟“

وہ ناشتے کے وقت آیا کرتا تھا رات میں۔ یوں کام کے اوقات میں کب آتا تھا۔

”فون پہ بات کرنا مناسب نہیں تھا۔ اس لئے خود آ گیا۔“ ساتھ ہی اشعر نے ہاتھ کے خفیف سے اشارے سے ارد گرد کھڑے گاڑز اور ڈرائیور کو دور جانے کا کہا۔ وہ فوراً وہاں سے ہٹ گئے۔ اب وہ دونوں عصرہ کی کار کے ساتھ آسنے سامنے اکیلے کھڑے تھے۔

”وہ بہت ناراض ہے مجھ سے، کا کا۔ ہمیں اس کے خلاف یہ چال نہیں چلانی چاہیے تھی۔“

”کون؟“ عصرہ نے اچنبھے سے اسے دیکھا۔

”تالیہ اور کون۔“ پھر وہ ٹھنکا۔ ”اس نے مجھے بتایا ہے کہ آپ نے صبح اسے خود سارے معاملے سے آگاہ کر دیا ہے کہ صوفیہ رٹمن کے پاس عثمان کو بھیجنے کا آئیڈیا آپ کا تھا۔“

”یا اللہ! ایش!“ عصرہ دنگ رہ گئی۔ ”میری تو اس سے کل سے بات ہی نہیں ہوئی۔“

اشعر نے گہری سانس لی۔

”مجھے شک پڑا تھا۔“

”ایش تم کیا کہہ رہے ہو۔ تالیہ کو کیسے معلوم ہوا کہ ہم اس کے خلاف تفتیش شروع کروا رہے تھے؟“

”ظاہر ہے میں نے بتایا تھا مگر آپ کا نام نہیں لیا تھا....“ اس نے سمجھ کے سر جھٹکا۔ ”اس نے خود ہی بھانپ لیا کہ اس میں

آپ کا ہاتھ ہے۔ بہر حال ہمیں یہ نہیں کرنا چاہیے تھا اور....“

لیکن عصرہ کی سوئی ایک ہی بات پہ اٹک گئی تھی۔

”تم نے اسے..... تم نے اسے خود بتا دیا؟“ اس نے بے یقینی سے اسے دیکھا۔ ”مگر کیوں ایش۔“

اشعر نے کار سے ٹیک لگائی اور شانے اچکائے۔

”آبنگ نے مجھے کہا تھا کہ اگر میں اسے اپنی زندگی میں شامل کرنا چاہتا ہوں تو مجھے اس سے سچ بولنا چاہیے۔“

”سچ مائی فٹ۔“ وہ ایک دم غصے سے غرائی۔ ”تم نے فاتح کو تو نہیں بتایا نا؟“

”نہیں... اور میرا نہیں خیال وہ ان کو بتائے گی۔“

”تم کس دنیا میں رہتے ہو اشعر محمود؟ یا اللہ... یا اللہ!“ لال بھبھو کا چہرے کے ساتھ عصرہ دبا دبا چلائی۔ اس کا بس نہیں چل

رہا تھا وہ اشعر کا منہ نوچ لے۔

”وہ دونوں تمہیں بے وقوف بنا رہے ہیں۔ وہ لڑکی یہاں کیرئیر بنانے نہیں آئی۔ وہ فاتح بن رامزل کو حاصل کرنے آئی

ہے۔ وہ... وہ مکار gold-digger میرے شوہر کے پیچھے ہے تمہارے نہیں۔“

اشعر ایک دم سیدھا ہوا۔ اس پہ جیسے کسی نے ٹھنڈے پانی کی بالٹی الٹ دی تھی۔

”واٹ؟“

”تم ان کے ساتھ رہتے ہو اور تمہیں کچھ محسوس نہیں ہوا؟ کہاں گیا میرا عیار اور شاطر بھائی؟ اور کہاں سے آ گیا یہ بے

وقوف مرد جس کی آنکھوں پہ تالیہ مراد نامی پٹی بندھ گئی ہے؟“ وہ پھنکار رہی تھی اور وہ سن سا کھڑا تھا۔

”فاتح آبنگ اور تالیہ... اسے یقین نہیں آ رہا تھا۔“

”اپنی آنکھوں سے یہ پٹی اتارو اور اپنے ارد گرد دیکھو ایش۔ وہ دونوں ہمارے ساتھ کھیل کھیل رہے ہیں۔ جب اس نظر

سے دیکھو گے تو سب سمجھ آ جائے گا۔“ غصے سے بولتے ہوئے اس نے ڈرائیور کو آواز دی تو اشعر دبیرے سے ایک طرف ہٹا۔

”اپنی کار ہٹاؤ۔ مجھے ایک سیٹینا میں جانا ہے۔ سارا موڈر باؤڈر ڈراما نے میرا کوکوبرنہلی سے کہتی اب اندر بیٹھ رہی تھی۔“

”اے سی چلاؤ۔ فل۔“

ڈرائیور نے کار باہر نکالی تو پیچھے بیٹھی عصرہ نے نخواست سے کہا اور کھڑکی سے باہر دیکھنے لگی۔

اشعر کی بے وقوفی نے تالیہ مراد کو عصرہ محمود کی راہ دکھادی تھی۔ تالیہ جانتی تھی کہ اشعر یہ کہانی عصرہ سے کنفرم ضرور کرے گا۔

یہ اس کی عصرہ کے لئے دھمکی تھی۔ وہ آخر کیا ثابت کرنا چاہتی تھی؟

اے سی کے باوجود عصرہ کو ٹھنڈے پسینے آرہے تھے۔ ذہن کا پردہ خوف اور طیش کے بادلوں میں دھندلا ہو رہا تھا۔

☆☆=====☆☆

آج کے ایل پہ بارش نہیں برسی تھی اور فضا شدید جس آلود تھی۔ بھری دوپہر میں باہر پھرتے لوگ پسینے میں پگھلتے دکھائی

دیتے تھے۔ البتہ عمارتوں کے اندر اے سی کے باعث ماحول بہتر تھا۔

ایسے میں داتن اور ایڈم ایک ٹھنڈے ریستوران میں بیٹھے تھے۔ داتن مینیو کارڈ لئے آرڈر کر رہی تھی اور وہ سامنے بیٹھا سوچ میں گم دکھائی دیتا تھا۔ ویٹرس اس کے ساتھ کھڑی تھی اور آرڈر نوٹ کرتی جا رہی تھی۔ اس کی آستینیں چھوٹی تھیں اور گندی بازو دکھائی دے رہے تھے۔

”اور کچھ لوگے؟“ داتن نے فیاضی سے کارڈ رکھ کے اسے مخاطب کیا تو ویٹرس اس کی طرف گھومی۔ ایڈم مسکرا کے نفی میں سر ہلانے لگا پھر چونکا اور لڑکی کے بازو کو دیکھا۔ اس پہ تین سرخ نشان تھے جیسے کسی نے ہاتھ سے زور سے پکڑا ہو اور انگلیاں نشان چھوڑ گئی ہوں۔

”کسی نے مارا ہے تمہیں؟“

لڑکی چونکی۔ فوراً اپنے بازو کو دیکھا اور پھر اسے پیچھے کر لیا۔

”آپ کچھ مزید لیں گے سر؟“ ڈراہم نے پوچھا تو ایڈم نے غور سے اس کے چہرے کو دیکھتے ہوئے نفی میں سر ہلایا۔ وہ خفت سے اسے گھورتے ہوئے وہاں سے چلی گئی۔

”ہر جگہ نو میسٹی کیشیو جرنلسٹ نہ بن جایا کرو لڑکے۔“ داتن نے ٹوکا تو وہ سیدھا ہوا اور مسکرا کے شانے اچکائے۔

”کچھ عادتیں زندگی کے ساتھ ہی جاتی ہیں۔“

”اسی عادت نے تمہیں تالیہ مراد سے متعارف کروایا تھا۔ تم نے بدلے ہوئے صلے میں بھی پہچان لیا تھا کہ وہ تنگو کامل کی ملازمہ ہے۔ تم اپنا آئی کیو میسٹ کیوں نہیں کر داتے؟“

”تاکہ چے تالیہ کو متاثر کر سکوں؟ جانے داتن۔“ اس نے مسکرا کے پانی کا گلاس اٹھایا۔ جانتا تھا داتن اس وقت اس کو تالیہ کے ساتھ سیٹ کرنے کی بھرپور کوشش میں لگی تھی۔

”ڈین براؤن کے ناولز میں ڈین لوگوں کا آئی کیو 170 یا 190 سے بھی اوپر ہوتا ہے، مگر شکر ہے تالیہ نے ڈین براؤن کو نہیں پڑھا۔ اگر تمہارا 160 بھی ہوا تو وہ متاثر ہو جائے گی۔“

”آپ یہ سب کیوں کر رہی ہیں؟“ وہ سنجیدہ ہوا۔ ”ابھی آپ مجھے سیلون لے جائیں گی، پھر جم..... یہ سب کر کے آپ کو کیا ملے گا؟“

لجے بھر کو میز پہ خاموشی چھا گئی۔ پھر داتن نے ایک ٹھنڈی سانس بھری۔

”تالیہ کی زندگی میں صرف ایک آدمی تھا..... سمج..... جو نہ اس کو جانتا تھا نہ اس سے محبت کرتا تھا۔ پھر دان فاتح آیا جو اسے

جان کے بھول گیا مگر محبت نہ کر سکا۔ تم وہ پہلے انسان ہو جو اس کو جاننے کے باوجود اس کی محبت میں گرفتار ہو۔ میں نہیں چاہتی کہ تالیہ اس انسان کو ایک الوژن کے پیچھے کھودے۔“

”او کے۔ ابھی سیلون کی اپائنٹمنٹ میں وقت ہے اس لئے آپ کتھوڑا بریف کر دوں۔“ وہ اپنا فون روشن کرنے لگا تو داتن نے اچھنبے سے ابرو اچکائے۔ ”کس بارے میں؟“

”او ہو۔ اس آدمی کا فون چوری کر کے جوڈیٹا ملا ہے... اس بارے میں۔“

”اوہ اچھا۔ وہ بورنگ کام۔“ لیا نہ صابری نے جہائی روکی۔ وہ دونوں جانتے تھے کہ وہ اس کا ساتھ تالیہ کے لئے دے رہی تھی نہ کہ کسی وکیل کے فون کے راز پانے کے لئے۔ مگر چونکہ وہ نوجوان پر جوش سا اس کو بتا رہا تھا تو وہ سنجیدہ مشکل بنائے سننے لگی۔

”یہ اپنی فرم کا بہت قابل وکیل ہے اور اس کی امی میبلر میں مجھے کچھ گروپ ای میلز ملی ہیں جو فرم کے دیگر کلاء اور اس کے درمیان تھیں۔ میں نے تمام ای میلز کو شروع میں ہی ڈاؤن لوڈ کر لیا تھا کیونکہ اب تک وہ اپنا پاسورڈ بدل چکا ہے۔“

”اچھا کتنی ای میلز ہیں وہ؟“

”گزشتہ تین سال کی تقریباً ڈیڑھ لاکھ ورک ای میلز۔ اف ان کی زبان اتنی مشکل ہے کہ سمجھ ہی نہیں آ رہا ان کے ساتھ کیا کروں۔ مگر ایک آئیڈیا ہے ذہن میں۔“ وہ جیسے آئیڈیا بتانے میں متامل تھا۔

”ایک آئیڈیا میرے ذہن میں بھی ہے اور وہ یہ ہے کہ کھانا اچکا ہے اس لئے ابھی بس اسے کھاتے ہیں۔“ داتن ویٹرس کو کھانا لاتے دیکھ کے سیدھی ہو گئی۔ بورریت اور نینہ دور بھاگ گئے لگی۔

لڑکی بڑے لئے ان کے پاس آئی اور باری باری دونوں پلیٹوں پر زان کے سامنے رکھنے لگی۔ ایڈم پھر سے اس کے بازو کو دیکھنے لگا، البتہ ویٹرس نے اس سے نظر نہیں ملائی۔ وہ چلی گئی تو اس نے کھانے کی طرف ہاتھ نہیں بڑھایا۔ چپ بیٹھا رہا۔

”فکر نہ کرو، بل میں دوں گی۔“ داتن نے اس کا پلیٹر اس کے قریب کر کے یاد دلایا۔

”وہ اس کا شوہر ہوگا۔“

”کون؟“

”وہ جس نے اسے مارا ہے، وہ کوئی قریبی شخص ہوگا۔ بھینا شوہر۔“ وہ ٹھہر ٹھہر کے بول رہا تھا۔

لیا نے برامند بنا کے پہلے اسے دیکھا پھر اشتہا انگیز لذیذ کھانوں کو جو ان کے سامنے چنے تھے۔

”ایڈم دنیا میں ہر تیسری بیوی اپنے شوہر سے بٹھتی ہے۔ ہم ان کا نم کھانے کے بعد بھی منا سکتے ہیں۔“

”داتن کوئی شوہراچی بیوی کو کیوں مارتا ہے؟“ وہ سوچ میں گم بولا۔

”مختلف وجوہات ہوتی ہیں۔“ وہ اسٹیک کو چھری کانٹے سے کاٹ رہی تھی۔

”اؤںہوں۔ ایک ہی وجہ ہوتی ہے۔ ایسے مرد اپنی بیوی کو اپنے ذہن میں بنے کسی خاکے کے پھٹ کرنا چاہتے ہیں اور جب وہ

اس خاکے پہ پوری نہیں اترتی تو وہ اس پہ یوں غصہ اتارتے ہیں۔“ وہ کھوئے کھوئے انداز میں کہہ رہا تھا۔

”وہ اسے بدلنا چاہتے ہیں یہ سمجھے بغیر کہ ہر انسان یونیک ہوتا ہے۔ وہ اپنے پارٹنر کے سانچوں پہ پورا نہیں اتر سکتا۔ یہ

عورت اپنی پوری کوشش کر کے وہ بننا چاہ رہی ہوگی جو اس کا شوہرا سے دیکھنا چاہتا ہوگا.... لیکن ایک وقت آئے گا جب یہ تھک

جائے گی۔ اس بے وقوف بیوی اور اس کے بے وقوف شوہر دونوں کو معلوم نہیں ہے کہ اچھی زندگی گزارنے کے لئے اپنے

ساتھی کو بدلنا ضروری نہیں ہوتا۔“

”ایڈم؟“ وہ ہاتھ روک کے اسے دیکھنے لگی۔ جو ایک دم کسی خواب سے جاگا ہوا نظر آتا تھا۔

”نہیں داتن۔ مجھے کسی سیلون کسی ڈیزائنر کے پاس نہیں جانا۔ مجھے بچے تالیہ کے لئے خود کو نہیں بدلنا۔ جس ایڈم نے ان

سے محبت کی تھی وہ یہ ایڈم ہے۔“ سینے پہ انگلی سے دستک دی۔ ”بدلا ہوا ایڈم معلوم نہیں ان سے محبت کرتا ہوگا یا نہیں؟

اؤںہوں۔“ وہ نفی میں سر ہلار ہا تھا۔

”ہر انسان یونیک اور الگ ہوتا ہے۔ خود کو نکھارنا اور گروم کرنا اچھی بات ہے لیکن کسی دوسرے انسان کے لئے؟ ہرگز

نہیں۔ مجھے وان فاتح lesser version نہیں بننا۔ میں جیسا ہوں ویسا ہی رہوں گا۔ مجھے.....“ اپنے سیل فون کی

طرف اشارہ کیا۔ ”مجھے ان امی میبلر پہ کام کرنا ہے۔ ان کھانا شروع کرتے ہیں۔“ ان سے ساری بات ہی ختم کر دی تھی۔

داتن دیکھی دل سے اسے دیکھتی رہ گئی۔ اس کے پاس کہنے کو کچھ نہیں بچا تھا۔

MAGAZINE

سوموار کی صبح وہ آفس میں تھی اور جب سے آئی تھی اسٹافرز کے ساتھ بیٹھی قطار میں لگے کمپیوٹرز پہ کیمپین کے اعداد و شمار کا

تجزیہ کر رہی تھی۔ ارد گرد پر جوش اسٹافرز کا جھنگھا لگا تھا اور بھانت بھانت کی بولیاں سنائی دیتی تھیں۔ سب نے نیلی ٹی شرٹس

پہن رکھی تھیں جن پہ فاتح کا نام درج تھا اور کچھ نے تو سفید اور نیلی پی کپس بھی اوڑھ رکھی تھیں۔ تالیہ البتہ اپنا سادہ سیاہ کوٹ

پہننے ہوئے تھی اور سب میں مختلف نظر آرہی تھی۔

تجھی اشعر کا پیغام فون پہ جگمگایا۔ ایک ریستوران کا نام اور وہاں کھینچنے کی ہدایت کے ساتھ یہ بھی درج تھا کہ ادھر فاتح اور وہ

اس کے منتظر ہیں۔

تایہ نے سرائٹھا کے گھڑی دکھی تو لچ بریک قریب تھی۔ صبح سے ایک ہی جگہ بیٹھے کمر درد کرنے لگ گئی تھی۔ جانے یہ غیر اعلانیہ لچ اتنا ضروری کیوں ہو گیا تھا کہ ایکشن سے چار دن پہلے وہ لوگ اس میں وقت ضائع کر رہے تھے؟ کوفت سے سوچتی وہ نیچے آئی اور کیب بلائی۔

”مجھے ہر چیز یاد آگئی ہے ذوالکفلی۔ آپ بھی۔“ کیب کی پچھلی نشست پہ بیٹھے اس نے ذوالکفلی کوفن ملا کے کان سے لگایا تو دیکھا ڈرائیور نے چونک کے بیک ویوئر میں اس کو دیکھا تھا۔ وہ سنبھلی اور کھڑکی سے باہر دیکھتے ہوئے قدیم لمبے میں کہنے لگی۔

”پچھلے دو دن سے مجھے سب یاد آ گیا ہے۔ میرا بچپن۔ ہم کیسے محل سے نکالے گئے تھے۔ اور پھر مراد راج کیسے راتوں کو چھپ کے پمپورہ کے لوگوں سے ملتا تھا وغیرہ وغیرہ۔“ بے زاری سے کہہ رہی تھی۔

”جانتا ہوں۔ تمہاری بوتل خالی ہو چکی ہے پتہ پتہ آیا۔“ وہ گہری سانس لے کر افسوس سے بولا۔

”میرے ماضی میں ایسا کچھ بھی نہیں ہے جو مجھے تیرا ان کرے۔ تمہارا کردار بھی مجھے الجھا نہیں سکا۔ سب کچھ میں جانتی ہی تھی۔“ اس نے کندھے اچکائے۔

”یادیں عجیب چیز ہیں پتہ پتہ آیا۔ لوگ ان کو یاد کرنے سے نہیں ڈرتے۔ ان کے دوار سے خوف کھاتے ہیں۔ ماضی یا یاد آ جانا لگ چیز ہے، مگر کسی خاص موقع پہ اس یاد کا دل پہ حملہ آور ہو جانا بالکل الگ۔“

”واٹ ایور۔“ اس نے سر جھٹک کے فون رکھ دیا۔ کیب منزل تک پہنچ چکی تھی۔

وہ ایک خوبصورت اور پریش ریشہ ستوران تھا جس کے بڑکے سے ہال کی چھت اور اونچی تھی اور اس سے لٹکتے فانوسوں کے کرشلز دو پہر میں بھی چمک رہے تھے۔ دور دور تک پھیلی میزوں پہ اعزاء اور ہاشاکاروں کی حضرات لچ کرتے دکھائی دیتے تھے۔ ایک میز پہ فاتح اور اشعر کے ساتھ عصرہ نمودار تھی دکھائی دے رہی تھی۔

تایہ نے گہری سانس لی۔ (تو وہ ایک فیملی لچ تھا؟ پھر اسے کیوں بلایا تھا؟ بلقینا یہ بھی سز عصرہ کا آئینہ یا ہوگا۔)

وہ قریب آئی تو اشعر فوراً اپنی جگہ سے اٹھائی، مگر عصرہ نے دیکھا کہ وان فاتح بھی کھڑا ہوا تھا۔ وہ اتنا بے نیاز انسان تھا کہ کم ہی کسی کے لیے اٹھتا تھا۔ تاہم عصرہ مسکراتی رہی۔ تایہ کے سلام کا جواب بھی اچھے سے دیا۔ میز گول تھی اور چاروں طرف ایک ایک کرسی رکھی تھی۔ عصرہ اور اشعر آسنے سانسے تھے اور تایہ وان فاتح کی سیدھ میں بیٹھی تھی۔

چو کو مکمل تھا۔

”اس لچ کی کوئی خاص وجہ ہے؟ سر؟“ اس نے نمپکین پھیلاتے ہوئے سنجیدگی سے پوچھا۔

”تم سب لوگ کیپٹین میں اتنے مصروف ہو کہ ڈھنگ سے کھانا بھی نہیں کھاتے۔“ فاتح سے پہلے عصرہ ہتھیلی پہ تھوڑی جمائے خوشدلی سے گویا ہوئی۔ ”میں نے زبردستی آج ان دونوں کو وقت نکالنے پہ مجبور کیا ہے۔ ان شاء اللہ گاڈز ہم فاتح کے جیتنے کی خوشی میں ساتھ کریں گے۔“

تالیہ نے اس کے سبے سنورے چہرے کو دیکھا اور مسکرائی۔ ”آپ کی پلاننگ کی داد دینی چاہیے مسز عصرہ۔ آپ تو وہ کر گزرتی ہیں جو ہمارے گمان میں ہی نہیں ہوتا۔“

عصرہ محمود کی مسکراہٹ برقرار رہی۔ سر پہ اسٹول اوڑھے، میک اپ اور نازک جیولری سے خود کو مزین کیے، وہ تھوڑی کوتھیلی کے پیالے پہ لکائے تالیہ کو دیکھتی رہی۔ اشعر البتہ کھنکھارا تو تالیہ نے نظریں اس کی طرف موڑیں۔

”ایکشن ابھی ہم نہیں جیتتے لیکن سیلیبریت کرنے کے لئے ہمارے پاس ایک چیز ابھی بھی ہے۔“ وہ یوں دوستانہ لہجے میں بولا جیسے دونوں کے درمیان کچھ ہوا ہی نہ ہو۔

”اچھا۔ وہ کیا؟“ فاتح نے اس سے پوچھا۔ وہ آج گرے سوٹ میں ملبوس تھا، ایک گھنٹے بعد اسے کسی انٹرویو میں جانا تھا۔ البتہ باقی دونوں کی نسبت وہ ہشاش بشاش اور آرام دہ نظر آ رہا تھا۔

”جے تالیہ نے ادیب کا اسکینڈل جس طرح ہینڈل کیا اور ایمان کو جھوٹا ثابت کیا، وہ قابل تحسین ہے۔“

”حالانکہ وہ جھوٹ نہیں بول رہی تھی۔“ عصرہ کی مسکرائی گہری نظریں تالیہ پہ جمی تھیں۔ ”ہم سب جانتے ہیں کہ ادیب کتنا pervert اور بد کردار آدمی ہے۔“

”کا کا۔“ اشعر نے تادہی نظروں سے اسے گھورا۔ ”ادیب کو پرنیک کرنا پارٹی کے لئے ضروری تھا۔“

”یہاں میڈیا کے کیمرے نہیں لگے آئیں۔ ہم ایمان والی سے ایک معاملے کو ڈیکس کر رہے ہیں۔ اور میں صرف اتنا کہہ رہی ہوں کہ ایمان کو غلط ثابت کر کے ہم نے ادیب جیسے مجرم کا ساتھ دیا ہے۔ ہے نا تالیہ؟“

ویٹر کھانے کی ٹرے لے آئے اور باری باری سرو کرنے لگے۔ ایسے میں تالیہ نے بڑے تحمل سے عصرہ کو دیکھا۔ ”ادیب بن سوت کو ہم نے پارٹی سے نکال دیا ہے، مسز عصرہ۔“

”مگر عزت کے ساتھ۔ حالانکہ تم سب کو اس کے جرائم کا علم تھا مگر تم سب نے اس کا پردہ رکھا۔“ مسکرا کے پلکیں جھپکا کے بولی تو تالیہ نے کچھ سخت کہنے کے لئے لب کھولے ہی تھے کہ.....

”تم جانتی ہو یہ witchhunt کی اصطلاح زبان زد عام کیسے ہوئی تھی؟“ وان فاتح نے بھاپ اڑاتا پلیٹر اپنے سامنے کھسکاتے ہوئے کہا تو عصرہ نے چونک کے اسے دیکھا۔

”وچ ہنٹ؟“

”ہاں۔ جب انقلابی سوش رکھنے والے لوگوں کو ناجائز الزام لگا لگا کے ٹارگٹ کیا جا رہا ہو تو کہتے ہیں نا کہ یہ وچ ہنٹ ہے۔“ اس نے تھکیں کھولا اور اپنے گھٹنوں پہ پھیلا یا۔ پھر پلیئر سے اسٹیک کا ٹکڑا اٹھانے لگا۔
”یہ قدیم امریکہ کے Salem witch hunt کے قصوں سے ماخوذ اصطلاح ہے۔ جانتی ہو Salem میں کیا ہوا تھا؟“

عصرہ کو اس کی مداخلت اچھی نہیں لگی تھی، مگر ضبط سے سننے لگی۔ تالیہ بھی فاتح کو دیکھ رہی تھی اور اشعر..... وہ خاموشی سے باری باری آنے سے سانسے بیٹھے باس اور چیف آف اسٹاف کے چہروں کو پڑھ رہا تھا۔

”Salem میں چھوٹی چھوٹی لڑکیوں نے ایک نیا کام شروع کیا تھا۔ وہ کسی مرد کو پھنسا نہ سکتیں تو اس کی طرف اشارہ کر کے کہتیں کہ یہ آدمی witch (جادوگر) ہے۔ جادو کرنا ان دنوں گناہ سمجھا جاتا تھا۔ جب پادریوں نے اس معاملے کو دیکھا تو کہا کہ خدا ان بچیوں کے ذریعے جادوگروں کی نشاندہی کر رہا ہے۔ وہ بچیاں پادریوں کے ساتھ گھر گھر جاتیں اور جس کی طرف چاہے انگلی اٹھا دیتیں۔ وہ آدمی چیختا چلاتا کہ میں جادو نہیں جانتا مگر ان کا اعتبار نہ کیا جاتا.....“ وہ عصرہ کی آنکھوں میں دیکھ کے دھیرے دھیرے بتانے لگا۔ ”ایسے معاملے کو witchhunt کہتے ہیں۔ جب آپ انتقاماً لوگوں پہ ایسا الزام لگاتے جادو جان کی ساکھ خراب کر دے۔ ہر اس منٹ کے خلاف کھڑے ہونا اچھی بات ہے، لیکن مرد اور عورتیں دونوں جھوٹ بھی بول سکتے ہیں۔ الزام ناجائز بھی ہو سکتے ہیں۔ ہم اپنی عورتوں اور مردوں کو Salem کی لڑکیوں کی طرح یہ حق نہیں دے سکتے کہ وہ کسی کی طرف بھی انگلی اٹھا کے اسے معتب کر دیں۔ عزتوں کے مقدمے چوک پہ سر بازار نہیں لڑے جاتے۔ اگر وہ لڑکی ہر اس ہو رہی تھی تو اسے پہلے میرے پاس آنا چاہیے تھا۔ میڈیا پہ انصاف نہیں ملا کرتا۔ صرف وچ ہنٹ ہوتا ہے۔“
آخر میں اس کی ٹون قدرے سخت ہوئی تھی اور عصرہ کی سکرابٹ بالکل غائب ہو چکی تھی۔ اس نے بس سر جھکا، ایک قبر آلود نظر تالیہ پہ ڈالی اور اپنا کھانا پلیٹ میں نکالنے لگی۔ اشعر بھی بغور فاتح کو دیکھ رہا تھا جو تالیہ کا دفاع کر کے اب کھانے کی طرف متوجہ ہو چکا تھا۔

ماحول میں ایک دم تناؤ آ گیا تھا۔ چاروں خاموش تھے۔

دفعاً تالیہ کھٹکھاری۔

”سر میں ابھی کپھین کے اعداد و شمار کا جائزہ لے کر آرہی ہوں۔“

”اچھا۔ اور؟“ فاتح نے کانٹے سے مچھلی کا ٹکڑا منہ میں رکھتے ہوئے اسے دیکھا۔

”حاکمی صاحب ہر روز کوئی نہ کوئی اسٹنٹ کر کے ویڈیو پبلک کر دیتے ہیں۔ اور ان کو کافی ٹینشن مل رہی ہے۔ ہم البتہ صرف آپ کی تقریروں اور ووٹرز سے رابطوں میں لگے ہیں۔“

”تو یہی کیا جاتا ہے نا انتخابی مہم میں۔ لوگوں سے ووٹ مانگے جاتے ہیں۔ تقریریں کی جاتی ہیں۔“

عصرہ تیز آواز کے ساتھ چھری کانٹے سے اسٹیک کاٹ رہی تھی۔ ماتھے پہ بل تھے اور چہرہ جھکا تھا۔ اشعر دونوں کو باری باری دیکھتا خاموشی سے کھارہا تھا۔

”مگر سر..... ہمیں کچھ اور بھی کرنا چاہیے۔ کچھ بڑا۔ کچھ حیران کن جو اکثریت کا فیصلہ ہمارے حق میں بدل دے۔ میں شام تک کچھ آئیڈیاز آپ کو دکھاؤں گی جو.....“

عصرہ نے زور سے کانٹا پلینٹ میں گرایا۔ سب اسے دیکھنے لگے۔

وہ مسکرائی اور معذرت خواہانہ انداز میں کندھے اچکائے۔

”سوری..... مجھے یا سب بور کرنے لگتی ہے۔ ہم کوئی اور بات بھی تو کر سکتے ہیں۔ جیسے.....“ انگلی سے گال پہ آئی لٹ کو معصومیت سے پیچھے کیا۔ ”جیسے میرے بچے..... جو یانہ بالخصوص جو تالیہ کو بہت پسند کرتی ہے۔ اس نے ایک دفعہ (فاتح کو دیکھ کے بتانے لگی) کوئی بیجک ٹرک دکھائی تھی جو یانہ کو۔ وہ تب سے اس کی فین ہے۔ اس دن بولی کہ.....“ وہ بڑی اپنائیت سے بیویوں والے انداز میں شوہر کو بتا رہی تھی۔ وہ مسکرا کے سننے لگا۔

تالیہ کی نظریں اس کی کلائی پہ جھکیں۔ وہاں سنہری بریسلیٹ ابھی بھی موجود تھا۔ یہ اس اصلی بریسلیٹ کی نقل تھی۔ تالیہ کے لبوں پہ مسکراہٹ ابھر کے معدوم ہوئی۔

”آریا نہ بھی مجھے بہت پسند کرتی تھی۔“ وہ مزے سے بولی تو عصرہ نے چونک کے اسے دیکھا۔

”سرنے مجھے بتایا تھا کہ وہ میرا ایک ڈرامہ دیکھنے آئی تھی۔ اس میں نے تاشہ نامی ایک پری کا کردار کیا تھا اور آریا نہ کو وہ بہت پسند آیا تھا۔“ عصرہ کی آنکھوں میں دیکھ کے بتایا۔ ”اسی لئے سرنے مجھے تاشہ کہتے ہیں کیونکہ آریا نہ کو میرا یہی نام معلوم تھا۔“

”ہاں۔ اسے بہت پسند تھا وہ ڈرامہ... تاشہ آ گا پووا۔“ فاتح بھی مسکرا کے یاد کرنے لگا۔

”مگر تم دوبارہ اس شو میں نہیں گئیں۔ کیا اداکاری چھوڑ دی؟“ وہ عام سے انداز میں پوچھنے لگا تو عصرہ سر اٹھنے والے انداز میں بولی۔

”ادا کاری اتنی آسانی سے تھوڑی چھوٹی ہے؟“

”درست کہہ رہی ہیں مسز عصرہ۔ ایک رول اس کے بعد بھی کیا تھا میں نے جو یادگار تھا۔“ وہ مسکرا کے بتانے لگی۔

”اچھا۔ کون سا رول؟“

تالیہ نے کانٹے سے مچھلی کا ٹکڑا منہ میں رکھا اور اسے چبانے کے بعد مزے سے بولی۔

”ایک شہزادی کا کردار جو ملکہ سلطنت کے ایک بندہ ہارا کی بیٹی تھی۔ بندہ ہارا اس کی شادی زبردستی ایک بگڑے امیر زادے

سے کروانا چاہتا تھا مگر چونکہ شہزادی کو اپنے باپ سے نفرت تھی تو وہ ایک غلام سے.....“

اور وقت پل بھر کٹھنبر گیا۔

سارے حساب کتاب الٹے ہو گئے۔

سارے لمحے گھڑی کی سوئیاں تھام کے رک گئے۔

تالیہ مراد کے دل میں درود کی ہر انھی۔ اس کا سانس رکا۔

مچھلی کا ٹکڑا حلق میں پھنسا۔

وہ ہلکا سا کھانسی۔ پھر بند مٹھی دل پر رکھی۔

”کیا ہوا؟“

”تم ٹھیک ہو، نا؟“

آوازیں..... فکر مندہ چہرے... اسے وہ سب دھندلے نظر آئے۔ اور پھر اپنی آواز کسی کنہیں سے آتی سنائی دی۔

”جی..... میں... ایک منٹ..... ایک سیکنڈ زمی.....“ اس نے خود کو کرسی سے اٹھتے دیکھا۔

”ریسٹ روم کہاں ہے؟“ وہ بیٹھے پہ ہاتھ رکھے دیر سے پوچھ رہی تھی۔

اشعر بھی کھڑا ہو گیا تھا اور وہ لوگ اسے فکر مندگی سے دیکھ رہے تھے۔ کسی نے اسے پکارا مگر وہ سنے بغیر تیز تیز ریسٹ روم کی

طرف قدم اٹھانے لگی..... بند مٹھی سینے پہ جی تھی..... درد اتنا شدید تھا کہ بڑھتا جا رہا تھا۔

ریسٹ روم میں آتے ہی وہ دیوار گیر آئینے کے سامنے سنک پہ جھکی اور قے کرنی چاہی مگر..... حلق میں کچھ اٹکا ہی نہیں تھا

جو باہر نکلتا۔

مسئلہ تو دل میں تھا۔

اس نے نڈھال سا چہرہ اٹھا کے آئینے کو دیکھا۔ ذوالکفلی نے درست کہا تھا۔ یا دوں کا حملہ اور ان کا گھاؤ سہنا آسان نہیں

تھا۔

(یاداشتیں عجیب چیز ہیں۔)

(لوگ ان کے دار سے گھائل ہونے سے ڈرتے ہیں۔)

وہ یادیں جو ذہن میں دو دن پہلے لوٹ آئی تھیں انہوں نے ایک دم سے وار کیا تھا.....

مراد سخت بچھو نے پہ چٹ لیا تھا۔ نیم اندھیر کمرے میں فقط ایک مشعل جلی تھی اور وہ کپڑے سے اس کے کندھے سے بہتا خون صاف کر رہی تھی۔ مراد آنکھیں موندے درد سے کرا رہا تھا اور تالیہ کی پلکوں سے آنسو ٹوٹ ٹوٹ کر رہے تھے۔

”باپا..... آپ کو کچھ نہیں ہوگا۔“

مراد نے فقاہت سے آنکھیں کھولیں۔ ”تم یہاں کیوں ہو ابھی تک تالیہ؟ جاؤ بچے... اپنے خالو وغیرہ کے ہمراہ۔ ان کا قافلہ روانہ ہونے والا ہوگا۔“ وہ درد سے ٹھہر ٹھہر کے بول رہا تھا۔

”میں آپ کو چھوڑنے کے نہیں جاؤں گی باپا۔“

”میں زخمی ہوں۔ سلطان کے سپاہی پھینچنے والے ہوں گے۔ تم میری بات مانو اور اپنے خالو کے ہمراہ الورسونگائی کوچ کر جاؤ۔ اس گاؤں کے لوگ اچھے ہیں۔ وہ تمہیں پناہ دے دیں گے۔“

”نہیں باپا۔“ اس نے ننھے ننھے ہاتھوں سے گال رگڑے۔ ”تالیہ اپنے باپا کے بغیر نہیں جائے گی۔ قاسم آنگ کے پاس گھوڑا ہے۔ ہم آپ کو اس پہ ڈال کے لے جائیں گے۔“ وہ چھوٹے چھوٹے ہاتھوں سے اس کا بہتا خون صاف کر رہی تھی..... وہ زخمی چہرے اور گیلی آنکھوں سے اسے دیکھ رہا تھا.....

منظر تبدیل ہوتا ہے..... ایک دوسری یاد حملہ کرتی ہے.....

وہ ننھے میلے ہاتھوں سے ایک لکڑی کی چھوٹھری کا ہڈو واڑہ کلکنا رہی تھی۔ وہ فغاہت کھلا اور ایک لمبے بالوں والے آدمی نے باہر جھانکا۔ اس کی دائرگی کی چونچ ٹکوں صورت سینے تک آئی تھی۔

”کون ہوتم؟ کیا چاہیے؟“ حیرت سے اسے دیکھ کے پوچھا۔

”الورسونگائی میں سب کہتے ہیں کہ تمہارے پاس ہر مرض کا علاج ہوتا ہے۔ ہم میرے باپا کو زخمی حالت میں یہاں لائے ہیں۔ ان کا زخم ٹھیک کر دو۔“ اس نے ننھے ہاتھ اس کے سامنے جوڑے۔ آدمی باہر نکل کے اس کے سامنے آکھڑا ہوا اور سر سے پیر تک اسے دیکھا۔

”میں اس کا علاج کر دوں گا اور وہ تندرست بھی ہو جائے گا لیکن پھر اس کو مجھ سے ایک وعدہ کرنا ہوگا۔“

”میں وعدہ کرتی ہوں۔ تمہیں کیا چاہیے؟ ابھی ہمارے پاس پیسے نہیں ہیں مگر ہم سلطان کے خاندان سے ہیں اور.....“

”مجھے پیسے نہیں چاہیے ہیں لڑکی۔“ وہ گھٹنوں پہ ہاتھ رکھے جھکا اور اس کی آنکھوں میں دیکھ کے مسکرایا۔ ”مجھے صرف اپنے گروہ ’چمبورو‘ میں ایک اور مزید اضافہ چاہیے۔“

”باپا بہت بہادر اور جری ہے۔ وہ ہر کام کر سکتا ہے۔ تم بس اس کو تندرست کر دو، اے طیب۔“

جادو گرنے مسکرا کے چمکتی آنکھوں سے اسے دیکھا۔ ”میرا نام طیب نہیں ہے۔ میرا نام ذوالکفلی ہے۔“

پھر وہ سیدھا ہوا اور گہری سانس لی۔ ”مجھے اپنے گھر لے چلو۔“

یادیں غائب ہونے لگیں۔ سست رنگے بلبلے پھٹنے لگے۔

سنگ کے آسینے میں خود کو دیکھتی تالیہ کا چہرہ پیللا پڑ رہا تھا۔

وہ پہلے ہی جان گئی تھی کہ ذوالکفلی خود بھی وقت کا ایک مسافر تھا اور اس نے تالیہ مراد کے باپ کو شکار بازوں میں شامل کیا

تھا۔ یہ ساری یادیں اس کو روز پہلے یا آگئی تھیں اور اسے ذوالکفلی کے حسب سب سے کوئی دلچسپی نہیں تھی۔

مگر وہ درست کہتا تھا۔ یادوں کا حملہ غیر متوقع اور اچانک ہوتا ہے۔

اور اس پہلے حملے نے اسے قتل کر دیا تھا۔ وہ ایک دم بڑھال سی ہوئی کھڑی تھی۔ اس کے دل کو برسوں بعد یاد آیا تھا کہ تالیہ

بشت مراد اپنے باپ سے بے حد پیار کرتی تھی۔

سارے مناظر فلم کی طرح نظروں کے سامنے گھوم رہے تھے۔

وہ اس کا مضبوط ہاتھ تھا محل سے دور بھاگ رہی تھی..... سپاہی ان کے پیچھے تھے..... اسے پچاتے ہوئے مراد کو تیراگا

تھا۔ انہوں نے کسی کے گھر پناہ لی تھی..... مراد چاہتا تھا وہ اگلے مرنے دے مگر وہ اپنے باپ کو چھوڑ کے نہیں جاسکتی تھی..... وہ

اپنے ننھیال والوں کے ہمراہ اس کے خون میں لٹ پڑے وہ جو کولائے اور سو گائی گئی تھی..... وہاں ذوالکفلی نامی طیب نے

مراد کا علاج کیا تھا اور بعد میں علاج کی بیماری قیمت وصول کی تھی۔

وہ راتوں کو چھپ چھپ کے ذوالکفلی اور اس کے ساتھیوں سے ملتا تھا۔ وہ جادو سیکھنے لگا تھا اور کسی خزانے کی چابی بنا رہا

تھا۔ وہ موجودہ سلطان سے تنگ تھا۔ پھر اس نے مرسل شاہ کی مدد کی۔ وہ اسے خطوط لکھتا تھا۔ اس کے سپاہیوں سے بھی ملتا تھا۔

اس نے مرسل شاہ کو بغاوت پہ مجبور کیا اور جب مرسل اپنے جرنیلوں کی مدد سے تخت پہ قابض ہو گیا تو مراد کو واپسی کا اذن مل گیا

۔ لیکن شاہ چین کی حال ہی میں آئی دختر نے پورے اور سو گائی کو جادو گروں کا گاؤں مشہور کروا دیا۔ چینی شہزادی نے اپنے

سپاہی بھیج کے شکار بازوں کا قتل عام اور گرفتاری شروع کر دی۔ ایسے میں مراد نے اپنے ساتھیوں کا ساتھ دینے کی بجائے

ہونے والی ملکہ اور سلطان کا ساتھ دیا۔

وہ اسی بات پہ اس سے ناراض ہوئی تھی کہ وہ اپنے گاؤں والوں کو بھلا کے اپنے ساتھیوں کو بھلا کے، خزانے کو بھلا کے، جو اس نے لوگوں کی فلاح کے لئے حاصل کرنا تھا، محل میں عیش کرنے جا رہا ہے۔

مگر مراد راجہ جا دو گری کی اس دنیا سے دور طاقت کی دنیا میں جانا چاہتا تھا۔ اپنی دنیا میں واپس۔ اور طاقت کی دنیا میں لوگ دھیرے دھیرے سنگدل اور سفاک ہوتے جاتے ہیں۔

مراد بھی ہو گیا تھا۔

لیکن چاہے وہ زخمی بے بس مراد ہو..... یا طاقتور اور سفاک بندہ ہمارا مراد راجہ ہو..... اس کا چہرہ تالیہ کے سامنے تھا اور اس کا چہرہ تالیہ کے دل میں تھا۔

وہ باہر نکلی تو ہال کی مختلف میزوں پہ لوگ ہنوز بیٹھے خوش گپیوں میں مصروف تھے۔ وہ زر دھیرے کے ساتھ آگے چلی گئی۔ ایک میز پہ ایک چھوٹی بچی بیٹھی تھی جس کا باپ اس کی طرف جھک کے اسے کچھ کھلارہا تھا۔ وہ گم سم سی اسے دیکھے گئی۔ قدم کس طرف اٹھ رہے تھے اور نگاہیں کس طرف تھیں.....

وہ واپس ان کے سامنے آئی تو سب نے دیکھا تھا تالیہ کا چہرہ دھلا دھلایا تھا اور رنگت زرد تھی۔

”یو او کے؟“ فاتح نے چھری کا نئے چاتے ہاتھ روک کے پوچھا۔ وہ تینوں اپنا کھانا ختم کرنے کے قریب تھے۔ تالیہ کا پلیٹر ان چھوڑا رکھا تھا۔

”جی۔ میں آپ کا باہر انتظار کر رہی ہوں۔ ہمیں انٹرویو کے لئے جانا تھا۔“ اپنا بیگ اٹھا کے کھڑکی ہوئی تو اشعر نے اس کے کھانے کو دیکھا۔

”کھانا تو کھالیں۔“

”مجھے بھوک نہیں ہے۔ میں باہر ہوں سمر۔“ دونوں کو بیک وقت مخاطب کر کے وہ بولی اور لگا ہیں ملائے بغیر آگے بڑھ گئی۔

عصرہ نے ہونہد میں سر جھٹکا۔

”اسے کیا ہوا؟“ اشعر نے بے چینی سے ان دونوں کو دیکھا۔ فاتح نے کندھے اچکا دیے اور دوبارہ سے کھانے لگا۔ البتہ عصرہ نے نشو سے ہونٹ صاف کرتے ہوئے تبصرہ کیا۔

”کچھ لڑکیوں کو توجہ لینے کے لئے Damsel in distress بننے کی عادت ہوتی ہیں۔ وہ خود کو بیمار اور اپ سیٹ

ظاہر کر کے دوسروں کو پریشان کرتی ہیں۔ یہ خود ترسی کی ایک اعلیٰ قسم ہے اور.....“

وہ کہہ رہی تھی جب فاتح نیپکین سے ہاتھ پونچھے اٹھا اور کرسی دھکیلتا آگے بڑھ گیا۔

عصرہ کے اندر ہال سا اٹھا۔ دانت پیس کے اشعر سے بولی۔ ”اٹھو۔ ان کے پیچھے جاؤ۔“
 ”میں نے تو انٹرویو پہ نہیں جانا۔ آپ کو اپنے شو ہر کی اتنی فکر ہے تو ان کی رکھوالی کے لئے خود چلی جائیں۔“ وہ اکتا ہٹ سے کہہ کے واپس کھانے لگا۔

”کیا تمہیں وہ سب نظر نہیں آرہا جو مجھے دکھائی دے رہا ہے؟“
 ”پتہ نہیں۔“ وہ بے زار لگ رہا تھا۔ عصرہ کی باتوں نے اسے شدید بد دل کر دیا تھا۔
 وہ کار کے ساتھ گھم سم سی کھڑی تھی۔ وہ کپل اور ان کی پگنی باہر آتی دکھائی دے رہی تھی اور تالیہ بس ان کے ہاتھوں کو دیکھ رہی تھی۔ بڑے مضبوط ہاتھ میں ننھا سا ہاتھ۔

وہ اس وقت کہاں تھی؟ کیوں تھی؟ اسے بار بار وہ سب بھولنے لگا تھا۔
 ان کی آخری ملاقات کہی عجیب سی تھی! وہ فاتح کے ساتھ سن باؤ کے گھر تک آیا تھا۔ وہ اس کو خدا حافظ کہنا چاہتا تھا۔ اور تب بھی وہ پر امید تھا کہ وہ رک جائے گی یا واپس آجائے گی مگر وہ اس سے رکھائی سے ملی تھی کیونکہ وہ اس کو ناپسند کرتی تھی۔ لوگوں کے لئے، عوام کے لئے، قانون کی سر بلندی کے لئے، اس کے جرائم کے لئے.... ان ساری وجوہات کی بنا پہ راجہ مراد ایک برا آدمی تھا۔

مگر وہ اس کا باپ تھا۔ یہ رشتہ سارے گناہ ڈھونڈانے کے لئے کافی تھا۔ دوت نے تالیہ کو اس کی پہلی محبت بھلوا دی تھی۔ آج وہ یاد آگئی تھی۔ مراد ہمیشہ سے ایسا نہیں تھا۔ وہ تو ایک خیال رکھنے والا باپ تھا۔ انہوں نے ایک طویل مسافت ایک ساتھ کاٹی تھی۔ وہ سب اسے کیسے بھول گیا تھا؟

”اندر بیٹھو۔“ فاتح نے کچھیلی سیٹ کا دروازہ کھولا تو وہ چونکی۔ وہ جانے نہ سکیں باہر آیا تھا اور اب اس کو کچھیلی سیٹ پہ بیٹھنے کا کہہ رہا تھا۔

وہ ہمیشہ آگے بیٹھنے کی عادی تھی لیکن آج احتجاج نہیں کیا۔

”تمہیں کیا ہوا تھا؟“ وہ دوسری طرف سے آ کے بیٹھا اور اس کی طرف رخ پھیرے سنجیدگی سے بولا۔

”کچھ نہیں۔“ اور گردن ششے سے باہر دیکھنے لگی۔ ”مجھے آریا نہ کے ذکر پہ اپنے باپا یاد آئے۔“

”اوہ۔“ اس نے گہری سانس خارج کی۔ ڈرائیور باہر تھا اور وہ دونوں کار میں تباہ تھے۔

”I did love my father.“ وہ جیسے خود کو بتا رہی تھی۔

”ظاہر ہے۔ وہ تمہارے باپا تھے۔“

”میں سمجھتی تھی محبت ختم ہو جاتی ہے یا نفرت میں بدل جاتی ہے۔ مگر میں غلط تھی۔ ہم محبت کو بھلا تو سکتے ہیں لیکن کسی کو unlove نہیں کر سکتے۔“

”تمہارے والد کی ڈیوٹی تھوڑی سی ہے کیا؟ تم نے مجھے کلیئر نہیں بتایا تھا۔“ فاتح ابرو اچکا کے یاد کرنا چاہ رہا تھا۔
وہ چونک کے اسے دیکھنے لگی۔

”ہوں۔“ اس نے اثبات میں سر ہلایا۔ ”وہ....“

مگر پھر.... وہ لمبے بھر کو گم صم ہوئی۔

”نہیں۔ وہ ابھی بھی زندہ ہیں۔ کہیں کسی دور دنیا میں.... وہ موجود ہیں۔ میرا انتظار کر رہے ہیں۔“

”تو تم ان کے پاس چلی جاؤ۔“

کتنا آسان حل بتایا تھا اس نے۔ وہ اسے دیکھ کے رہ گئی۔ پھر سادگی سے مسکرا دی۔

”مجھے ان کے پاس نہیں جانا۔ مجھے بس.... ان کا خیال آ رہا تھا۔“

”تو ان سے بات کر لو۔“

اس نے زخمی مسکراہٹ کے ساتھ سر ہلایا۔ ”کر لوں گی۔ اب ہمیں انٹرویو کے لئے نکلنا چاہیے۔“

”شیور۔ مگر اب تمہیں حاضر و مانع رہنا ہے۔“ تنبیہ کر کے اس نے شیشہ سجایا تو دور کھڑا ڈرائیور فوراً کار کی طرف لپکا۔

”ایم فائن سر۔“ اس نے سر جھکا مگر دل کی تکلیف یوں کم نہیں ہوتی تھی۔

دوراندر کوئی ایک حصہ تھا جو ایک دم اس آدمی کی یاد میں گر لانے، تو اپنے لگا تھا جس کا مضبوط ہاتھ پکڑ کے وہ جنگلوں اور

دریاؤں کو پار کرتی آئی تھی۔

MAGAZINE

یا ماضی عذاب تھی۔

☆☆=====☆☆

وہ ایک اعلیٰ درجے کے ہوٹل کا میننگ روم تھا۔ وسط میں گول میز رکھی تھی اور اس کے گرد چار کرسیوں کا چھول بنا تھا۔ ایک مدہم بتی جلی تھی اور کھڑکیوں کے بلائینڈز مکمل بند تھے۔ تین کرسیوں پہ تین نوجوان براجمان تھے اور ان کے سامنے چوتھی کرسی پہ ایڈم بن محمد بیٹھا تھا۔ اس نے ٹی شرٹ پہ چیک والی شرٹ پہن کے سامنے کے بٹن بند کر رکھے تھے اور سیدھ میں بیٹھے آدمی کو دیکھ رہا تھا۔

”جس ”دوست“ نے ہماری ملاقات اریج کروائی ہے اس نے مجھے بتایا تھا کہ تم کچھ معلومات شیئر کرنا چاہتے ہو۔“

مرکزی کرتی ہے بیٹھا آدمی ایڈم کی آنکھوں میں دیکھ کے بولا۔ اس نے ننگ سا نیلا کوٹ پہن رکھا تھا جس کے آستین کھینچوں تک موڑ کے سی دیے گئے تھے۔ ٹی شرٹ کے گریبان پہ ڈیزائنر گلاسز انکی تھیں۔ باقی دونوں کے لباس اور قیمتی گھڑیاں ان کی مالی حیثیت کا پتہ دیتی تھیں۔

”جی۔“ ایڈم نے تھوک نلگتے ہوئے سر ہلایا۔ ان تینوں کی شخصیات کا رعب تھا یا اس پر تعیش ہوئل کا پرفسوں، خوابناک سا ماحول... وہ بار بار اہتمام دکھور ہا تھا۔ اوپر سے روشنی اتنی مدہم تھی کہ ماحول کی پراسرار ریت بڑھتی جا رہی تھی۔

”میں سائنس فوسٹر ہوں۔ ملائیشیا میں ایک بین الاقوامی جریدے کی طرف سے بھیجا گیا ایک جرنلسٹ اور کوار ڈیٹیر۔“ نیلے کوٹ والے نے نرمی اور شائستگی سے اپنا تعارف کروایا۔

”میں آپ کو جانتا ہوں۔ آپ کی نیوز رپورٹس اور آرٹیکلز پڑھے ہیں میں نے۔“ ایڈم کو اس کی نرمی نے حوصلہ دیا۔

”گڈ۔ اور یہ دونوں ملے جرنلسٹ ہیں۔ ہم تینوں صحافیوں کی ایک بین الاقوامی تنظیم کا حصہ ہیں جو عالمی سطح پر کام کرتی ہے۔“

”جی۔ آپ...“ اس نے قدرے اہتمام سے کہنا چاہا۔ ”آپ او آئی جے کا حصہ ہیں۔ آرڈر آف انٹرنیشنل جرنلسٹس۔“

”گڈ۔ اب تم ہاؤ تمہارے پاس ہمارے ”آرڈر“ (تنظیم) لئے کیا ہے۔“ سائنس مسکرا کے ہاتھ باہم پھنسا ئے ہوئے آگے کو ہوا۔ باقی دونوں بھی اسے دیکھ رہے تھے۔ ان کو ملوانے والی داتن تھی۔ ایڈم کسی بہت بااثر صحافی سے ملنا چاہتا تھا اور داتن نے اس کی خواہش پوری کی تھی۔

”یہ دیکھیے۔“ ایڈم نے جلدی سے سامنے رکھی فائل کھولی اور چند کاغذات نکالے۔ ”میری دوست نے شاید بتایا ہو کہ مجھے کلائنڈ اینڈلی کی...“

”ہم تم سے سنا چاہتے ہیں ایڈم۔ شروع سے جاناؤ۔“

ایڈم جھینپ گیا مگر پھر کاغذات دکھاتے ہوئے کہنے لگا۔

”میں ایک چھوٹے اخبار میں کام کرنے والا صحافی ہوں۔ بلکہ ایک tabloid میں۔“ (شرمندگی سے بولا۔) ”میرے ہاتھ کلائنڈ اینڈلی کی کچھ ای میلز لگی ہیں اور...“

”کیسے لگی ہیں؟“

ایڈم چپ ہو گیا۔ ”ویل... میں نے غیر قانونی طریقے سے...“

”جرنلزم کا پہلا اصول یہ ہے ایڈم، کہ جب تم سے کوئی چوری کی ای میلز کا سورس پوچھے تو تم کہو گے کہ اس ادارے میں کسی

وسل بلور (مخبر) نے اپنا نام صیغہ راز میں رکھنے کی شرط پہ معلومات لیک کی ہیں۔ بس!“

سائمن سمجھاتے ہوئے بولا تو ایڈم نے سر ہلایا۔

”جی۔ جی۔ رائٹ۔“ پھر کاغذات اس کی طرف بڑھائے۔

”ای میلز بہت ساری ہیں۔ میں نے ابھی تک بہت کم ای میلز پہ کام کیا ہے۔ ان ای میلز میں کلائمڈ اینڈ لی کے بہت سے کلائمش کے نام ہیں۔“

”ان ناموں کا ہم کیا کر سکتے ہیں؟“ دوسرے صحافی نے کندھے اچکاتے ہوئے مداخلت کی۔ سائمن کی نسبت وہ دونوں تنقیدی نگاہوں سے اسے دیکھ رہے تھے۔

”ان گروپ ای میلز میں سینکڑوں نام ہیں سر۔ بین الاقوامی لیڈرز، سیاستدانوں، عرب شہزادوں اور کاروباری افراد کے۔ میں ابھی تک صرف تیس نام کرک کر سکا ہوں۔ ان میں سے دس نام اور ان سے متعلقہ ای میلان کاغذات میں ہیں۔“

سائمن اب باری باری ان کاغذات کو دیکھ رہا تھا۔ ہر صفحہ پڑھنے کے بعد وہ دوسرے صحافی کی طرف بڑھا دیتا۔

”یہ بہت زبردست کام ہے ایڈم۔“ آخری صفحہ پڑھتے ہوئے وہ سائمن سے بولا تو ایڈم کے لب مسکراہٹ میں ڈھلے۔

اس کا کھویا اعتماد واپس آنے لگا۔

”مگر سائمن، یہ شہور لوگوں کی آف شو کیٹیز ہیں اور ہانگ کانگ میں یہ ایک قانونی چیز ہے۔ اگر ہم دنیا کو ان کے نام بتا بھی دیتے ہیں تو وہ لوگ کہیں گے کہ ہم نے ہانگ کانگ کا کوئی قانون نہیں توڑا۔“

”سوری سر، لیکن آپ ان ناموں کو پڑھ رہے ہیں کیا؟“ ایڈم نے سنجیدگی سے بات کاٹی۔ ”دس میں سے پانچ لوگ اپنے اپنے ملکوں کے سربراہ ہیں۔ چار عرب شہزادے ہیں اور دو عوامی نام ہماری وزیر اعظم صوفیہ رحمان کا ہے۔ بات یہ نہیں ہے کہ یہ لوگ خود کیا کہیں گے۔ بات یہ ہے کہ ان کے عوام کیا کہیں گے۔“

”ایڈم درست کہہ رہا ہے۔“ سائمن نے کاغذات فائل میں رکھتے ہوئے گہری سانس لی۔

”ان میں سے اکثر سیاستدان ہیں اور الیکشن لڑنے سے پہلے ہر سیاستدان کو اپنے عوام کو یہ بتانا ہوتا ہے کہ اس کے پاس کتنی دولت ہے تاکہ پانچ سال بعد عوام خود دیکھ لیں کہ اس حکمران کی دولت میں مشکوک اضافہ ہوتا تو نہیں نظر آ رہا؟ صوفیہ رحمان نے اپنی اس آف شور کمپنی کو کبھی ظاہر نہیں کیا۔ اس آف شور کمپنی کے تحت وہ یورپ میں تین ہوٹلز کی مالکن ہے۔ نہ وہ اس جائیداد کا ٹیکس دیتی ہے نہ اس نے یہ اپنے اثاثہ جات میں ظاہر کی ہے۔ ٹیکس نہ دینا اور اثاثوں کا ظاہر نہ کرنا بہت بڑے جرائم ہیں۔“

”مگر ہو سکتا ہے ان لوگوں نے جائز آمدنی سے یہ جائیداد بنائی ہو اور صوفیہ رُمن کے علاوہ تمام سربراہان کی جائیداد تو ان کی بیوی یا بچوں کے نام ہے۔“ دوسرے صحافی کو اعتراض تھا۔ ایڈم تیزی سے بولا۔

”میں نے ان سب کو ریورچ کیا ہے۔ ان کے بیوی بچوں کا تو کوئی دوسرا سورس آف انکم ہے ہی نہیں۔ اور اگر یہ جائیداد بالفرض جائز طریقے سے ہی بنائی گئی ہے تو صحافی کا کام سوال کرنا ہے۔ حکمران کا کام جواب دینا ہے۔ کیا یہ حکمران اپنی ان جائیدادوں کو جھٹلا سکتے ہیں؟ کیا یہ جائز ذریعہ آمدن دکھا سکتے ہیں؟“

”بالکل۔ اور اگر ہم دنیا کو یہ نام بتا دیں تو ان ممالک کے عوام اپنے سربراہان سے سوال پوچھیں گے۔ یہ ایک انٹرنیشنل اسیکینڈل ہوگا۔ مگر....“ سائمن نے فائل بند کرتے ہوئے شجیدگی سے ایڈم کو دیکھا۔ اس کے اعصاب اس ”مگر“ پہ تن گئے۔

”مگر؟“ پریشانی سے پوچھا۔

”مگر مجھے یہ کیسے معلوم ہوگا کہ یہ ای میل واقعی اصلی ہیں اور جو تم کہہ رہے ہو وہ سچ ہے؟“

”آپ کو یہ نہیں معلوم ہوگا۔ آپ کو معلوم ہو بھی نہیں سکتا۔ آپ کو صرف مجھ پر اعتبار کرنا ہوگا۔ آپ ان چند ای میلز کو پڑھ لیں ان کے ہیڈرز پر کھلیں اور انہیں مذکورہ سٹاندانوں کے سامنے رکھ دیں۔ اگر وہ کلائنڈ اینڈ ٹی میں اپنی کلینیز ہونے سے انکار کرتے ہیں تو جو پورکی سزا وہ میری سزا“

”خیر اگر یہ ای میل اصلی ہیں تو کوئی صدر یا وزیر اعظم ان کا انکار نہیں کرے گا۔“ سائمن کے انداز پر دوسرے صحافی نے ابرو اچکائے۔

”اور وہ کیوں؟“

”کیونکہ یہ جمہوری ممالک کے سربراہان ہیں۔ ان کا معلوم ہے کہ اگر ان سے پارلیمنٹ میں یہ سوال ہوا اور انہوں نے جھوٹ بولا تو وہ پکڑا جائے گا۔ جھوٹ ہمیشہ پکڑا جاتا ہے۔ اور پارلیمنٹ کے فلور پر جھوٹ بولنا بہت بڑا جرم ہے۔ اس لئے ایڈم میں پہلے ان کاغذات کی تصدیق کروالوں پھر ہم ان کو لیک کرنے کی حکمت عملی بنائیں گے۔“

سائمن کھڑا ہوا تو باقی سب بھی کھڑے ہو گئے۔ پھر اس نے خوشدلی سے ایڈم کی طرف مصافحے کے لئے ہاتھ بڑھایا۔

”تم نے بہت اچھا کام کیا ہے اور ہم ضرور ان لوگوں کو ان کے عوام کے سامنے ایکسپوز کریں گے۔“

”تھینک یو سائمن۔“ اس نے گرجوشی سے ہاتھ ملایا۔ ”لیکن آپ ان کی تصدیق کیسے کریں گے؟“ سائمن سادگی سے

مسکرایا۔

”میرے اپنے بہت سوز سز ہیں۔“ اس نے ایک آنکھ دبائی۔

ایڈم کو باقی دونوں خشک مزاج صحافیوں کی نسبت وہ گوارا صحافی بہت اچھا لگا تھا۔ پھر ایڈم اپنا فون اٹھا کے جانے لگا تو سائمن نے پکارا۔

”اگر ہم ان کو لیک کریں تو ان ڈاکومنٹس کا کیا نام رکھنا چاہیے؟ یونفونہر leaks کا کوئی نہ کوئی نام ہوتا ہے۔“

ایڈم بن محمد جاتے جاتے پلٹا اور مسکرا کے سائمن کو دیکھا۔

"The Hong Kong Papers"

سائمن نے بھی مسکرا کے سر ہلا دیا۔

ایڈم کا چہرہ وہاں سے نکلنے وقت جوش و جذبے سے تھمتار ہا تھا۔ اسے اب جلد از جلد باقی نام ان ای میلز سے نکالنے تھے۔

☆☆=====☆☆

دو پہر میں بارش شروع ہوئی تو چند منٹ میں سارا کے ایل پانی میں نہا گیا۔ موسم شدید جس کے بعد خوشگوار ہو گیا تھا۔ تنگو کامل کے ڈرائیونگ روم کی کھڑکیوں کی شیشے ابھی تک گیلیے تھے اور ان سے کھرا کھرا سالان دکھائی دے رہا تھا۔ اندر تنگو کامل اپنی بیگم شیا کامل کے ساتھ بڑے صوفے پہ بیٹھے تھے۔ دونوں پرسکون اور سنجیدہ نظر آ رہے تھے۔ میز پہ چائے کی اشیاء رکھی تھیں جن کو سامنے براہمان پراسیکیوٹر احمد نظام نے چھوا تک نہیں تھا۔ دور سی باتوں کے بعد فوراً ہی مد سے پد آ گئے تھے۔

”تنگو کامل صاحب‘ میں یہاں چند سوالات کے ساتھ حاضر ہوا ہوں۔“

انہوں نے کوٹ کی جیب سے ایک فولڈر نکال کے میز پہ رکھا۔ تنگو کامل نے دیکھا، کچھ بڑی بالوں والے ادھیڑ عمر پراسیکیوٹر کی گہری آنکھیں لمبے بھر کے لئے بھی ان کے چہرے سے جدا نہیں ہو رہی تھیں۔ وہ ان کو بولوں لگا ہوں کے حصار میں لئے ہوئے تھے جیسے فولڈر دیکھتے ہی تنگو کامل کے پہلے تاثرات سے بچ اور جوٹ کا پد چاہیں گے۔

کامل صاحب نے جھک کے فولڈر اٹھایا اور سیدھے ہوتے ہوئے اسے کھولا۔ شیا نے بھی ان کے کندھے کے قریب ہو کے جھانکا۔ اندر سہرے بالوں والی لڑکی کی چند تصاویر لگی تھیں۔

”کیا آپ اس لڑکی کو جانتے ہیں؟ کہیں دیکھا ہے؟ کبھی ملاقات ہوئی ہے؟“

”ملاقات؟“ کامل صاحب نے فولڈر بے توجہی سے بند کیا اور میز پہ ڈالا۔

”یو ہمارے ملازم تھی۔ ایک سوپ پارلر میں سوپ بناتی تھی اور وہیں سے ہم نے اس کو ہار کیا تھا۔“

احمد نظام کے کندھے ڈھلکے۔ انہوں نے تھکان بھری سانس خارج کی۔ یہ سب تو بہت آسان تھا۔ کوئی بھی تالیہ کو پہچاننے

سے انکار نہیں کر رہا تھا۔

”اور اس کا نام کیا تھا؟“

”تالیہ مراد۔“ شیلہ بھی اسی سادگی سے بولیں۔ ”کیوں؟ کچھ ہوا ہے کیا؟“

”نہیں۔ بس روٹین کی کارروائی تھی۔“ پھر چند مزید سوالات پوچھ کے وہ اٹھ کھڑے ہوئے اور فولڈر اٹھالیا۔ اب مزید کسی شک کی گنجائش نہ تھی۔

باہر انویسٹی گیشن کار کے ساتھ کھڑا بار بار کرائی کی گھڑی دیکھ رہا تھا۔ احمد نظام کو آتے دیکھ کے سیدھا ہوا۔

”کیا کہا انہوں نے؟“ بے چینی سے پوچھا۔

”فوراً مان گئے کہ وہ ان کی نوکرائی تھی۔“ وہ جوش سے بتانے لگے۔ انویسٹی گیشن پہلے حیران ہوا پھر اس کے چہرے پر خوشی کی رفق دوڑی۔

”گڈ۔ یعنی تالیہ مراد بھیس بدل بدل کے مختلف نوکریاں کرتی رہی ہے۔ سوال یہ پیدا ہوتا ہے کہ کیوں؟“

”سنو نو جوان!“ انہوں نے اس کے کندھے پر ہاتھ رکھ کے شخیدگی سے کہا۔ ”اب اس لڑکی سے آمنے سامنے ملاقات کا وقت آ گیا ہے۔ اس کے بارے میں تمام دستاویزات کو ہم ایک دفعہ پھر پڑھیں گے اور اس کے بعد میں اس سے ملنے جاؤں گا۔“

”بالکل سر۔“ وہ مسکرایا اور سر کو خم دیا۔ کیس دلچسپ ہوتا جا رہا تھا۔

☆☆=====☆☆

دو پہر کی بارش نے رات تک ٹھنڈا چھائے رکھی پھر حسب معمول جس بوجھ لگا۔ وہی گرمی وہی پسینہ... کے ایل میں بارش بار بار ہوتی تھی اور بار بار ماحو ویسا ہی ہو جاتا تھا۔

حالم کے بنگلے کے اوپن پکین میں اس رات خاموشی سے کھانا کھایا جا رہا تھا۔ بتیاں، بھما کے داتن نے میز پر رکھا کینڈل برا جلا رکھا تھا اور اب وہ چاول کھاتے ہوئے موم بتیوں کے پھڑ پھڑاتے شعلوں کی زرد روشنی میں تالیہ کو دیکھ رہی تھی۔ سنہری بالوں کو ہیر بینڈ سے پیچھے کیے وہ ٹراؤزرز پہ ٹائٹ شرٹ پہنے سر جھکائے کھانا کھا رہی تھی۔ جھکی پلکوں پر بے نام سی اداسی تھی جو داتن پدوکا کو بے چین کر رہی تھی۔

نیم اندھیر خاموش لاؤنج کم پکین..... اور وسط میں جلتی تین موم بتیوں کے گرد پیٹھید و خاموش نفوس۔ باہر پھیلا جس اور اندر چھائی اداسی نے ماحول کی گھٹن بڑھادی تھی۔

”آج دن کیہ سا گزرا؟“ داتن کھٹکھاری۔

”مصروف۔ ایکشن سر پہ ہے نا۔“ (جھکا چہرہ نہیں اٹھایا۔)

”تمہارا لیڈر جیت گیا تو؟“

”تو ہم اللہ کا شکر ادا کریں گے اور وزارتِ عظمیٰ کے ایکشن کی تیاری کریں گے۔“

”اور اگر ہار گیا تو؟“

تالیہ کا سچچ والا ہاتھ رکا۔ آنکھیں اٹھا کے داتن کو دیکھا۔

”اگر وہ ہار گئے تو بھی ہم ہمت نہیں ہاریں گے۔ ہار کو قبول کریں گے اور مثبت انداز میں دوبارہ سے کوشش کریں گے۔ میں

دونوں قسم کی صورتحال کے لئے تیار ہوں۔“ دوبارہ سے چہرہ جھکا لیا اور سوپ کو سچچ بھرنے لگی۔

”پریشان ہو کسی بات پہ؟“

”عصرہ نے میرے خلاف تفتیش کھلوادی ہے۔“ اس نے مختصر الفاظ میں سارا واقعہ سنا ڈالا تو داتن تیزی سے سیدھی ہوئی۔

”میں تمہیں کہتی تھی تالیہ، مشہور آدمی کی باڈی وومن بننا تمہیں لوگوں کی نظروں میں لے آئے گا۔ اب کیا ہوگا؟“ وہ

پریشان ہو گئی تھی۔

”کچھ نہیں ہوگا۔ میں نے حال ہی میں جتنی جگہوں پہ کام کیا ہے سب سے بات کر لی ہے۔“

”اوہ شکر۔“ داتن کو وصلہ ہوا۔ ”کیا کہا ان لوگوں نے؟“

”سب نے کہا کہ وہ میرا کسی کو نہیں بتائیں گے اور ہر ثبوت منادیں گے۔ ابھی تک ان میں سے کسی کو علم نہیں ہوا تھا کہ میں

نے ان کے ہاں سے کچھ چرایا تھا۔“ وہ چہرہ جھکا کر آہستہ آہستہ سوپ میں سچچ ملا رہی تھی۔

”تو کیا وہ واقعی نہیں بتائیں گے؟“

”اوتھوں۔ میں نے انہیں کہا ہے کہ وہ تفتیش کاروں کو سچ سچ بتادیں کہ میں ان کے پاس کام کر چکی ہوں۔ سوپ پارلر اور

تنگو کامل کے گھر سے تو ایک پراسیکیوٹر صاحب پھر بھی آئے ہیں۔“

داتن کا منہ کھل گیا۔ ”ہیں؟ تم نے ایسا کیوں کیا؟“

ہمیر بینڈ والی لڑکی نے چہرہ اٹھا کے اسے سادگی سے دیکھا۔ ”کیونکہ میں اس کھیل کو ”سچ“ کے ساتھ جیتنا چاہتی ہوں۔ اگر

وہ جھوٹ بولتے تو بھی اس پاس کے اسٹریٹ کیم کی مدد سے میرے ان کے ہاں آنے جانے کے ثبوت مل ہی جاتے۔ لیکن سچ

بول کے انہوں نے تفتیش کاروں کے شکوک کو پکا کر دیا ہے۔ جانتی ہو اب وہ پراسیکیوٹر کیا کرے گا؟“

”کیا؟“ داتن سانس رو کے اسے دیکھ رہی تھی۔

”وہ مجھ سے ملنا چاہے گا اور میں اس کے لیے تیار ہوں۔“ وہ مخصوص انداز میں مسکرائی۔ ”اور تم بے فکر رہو۔ تالیہ کے پاس ہمیشہ پلان ہوتا ہے۔“

وہ ایک دفعہ پھر سے سر جھکا کے سوپ پینے لگی۔ سنہری بال دائیں بائیں ٹی شرٹ کے کندھوں پہ گر رہے تھے اور اس کا چیخ پیالے میں چل رہا تھا۔ داتن بس اسے دیکھے گئی۔ موم بتیوں کی روشنی میں اس کا چہرہ زرد لگ رہا تھا۔

”اور زندگی کا پلان ہے تالیہ کے پاس؟“

”کوئی ٹیکہ نہ دینا، داتن۔“ وہ بوری ہوئی۔ ”میں سارے دن کی تھکی ہوئی اب گھر آئی ہوں۔ اور میں بالکل نہیں سننا چاہتی کہ ان فاتح کے ساتھ رہنے کے مزید کتنے نقصانات ہیں۔“

”وان فاتح کے علاوہ کوئی تمہاری زندگی میں نہیں آ سکتا، تالیہ؟ کوئی تمہیں نہیں چاہ سکتا؟“

تالیہ نے خفا نظر سے اٹھا کے اسے دیکھا۔

”میں جانتی ہوں اس کی چاہت وغیرہ کے بارے میں مگر میں اس میں انٹرنلڈ نہیں ہوں۔ وہ میری ٹائپ کا نہیں ہے۔ اب وہ جتنا میرے آگے پیچھے پھرے مجھے وہ نہیں پسند۔“

تبصرہ بے رحمانہ تھا۔ داتن کا دل دکھا، ناراضی سے اسے دیکھا۔

”ایسے نہیں کہتے تالیہ۔ وہ بے چارہ تم سے محبت کرتا ہے۔ تم ایک دفعہ اس کے بارے میں سوچ کے تو دیکھو۔“

”اس کے بارے میں سوچنے کے لئے اس کی بہن کافی ہے۔“ تالیہ نے ناک سکڑ کے کہا تو وہ نا سنجھی سے اسے دیکھنے لگی۔

صورتحال سمجھنے میں اسے چند لمحے لگے۔

”کون؟ اشعر؟“

”ظاہر ہے اشعر۔“ وہ بے موز سے کھاتے ہوئے کہہ رہی تھی۔ داتن بس اپنی اس نوجوان دوست کو دیکھ کے رہ گئی۔

”میرے قدم ملا کہ جانے سے پہلے تم کہا کرتی تھیں کہ اشعر مجھ میں دلچسپی لے رہا ہے اور اب تو... خیر۔ اب عصرہ محمود کے جرم کا پردہ فارش کرنے کا وقت ہے۔“

داتن کی بھوک مر گئی تھی۔ اس نے سپاٹ چہرے کے ساتھ پلیٹ پرے کی اور آہستہ سے بولی۔

”عصرہ کے اتنے پرانے جرم کا سراغ تم کیسے لگاؤ گی؟ اوہ میں بھول گئی۔ تم کے ایل کی بہترین انویسٹی گیٹر ہو جس کو لوگوں کے راز کھوجنے آتے ہیں۔“ (پھر آہستہ سے بولی۔) ”مگر دل نہیں۔“

”فقط۔ میں انویسٹی گیشن کبھی تھی ہی نہیں۔ میں تو صرف اسکاتھی۔ اور کسی اچھے اسکام کی خوبصورتی کس بات میں ہوتی ہے؟“ وہ ابھی تک چہرہ جھکائے سوپ کے چمچ پی رہی تھی۔

”ٹارگٹ کو لگنا چاہیے کہ یہ اس کا اپنا آئیڈیا ہے۔“ داتن نے رٹاٹایا جواب دیا۔ اس کا دل عصرہ اور فاتح کے ذکر سے بالکل اچاٹ ہو گیا تھا۔

”اسی طرح میں نے کوئی تفتیش نہیں کرنی۔ عصرہ محمود ہمیں خود بتائے گی کہ اس نے آریانہ کو کیسے مر دایا تھا۔ اس نے ایک باپ سے اس کی بیٹی چھینی تھی اس کو مزاملتی چاہیے۔“ چمچ کیوں تک لائی اور پھر بے دلی سے واپس انڈیل دیا۔ داتن نے اب کی بار غور سے اسے دیکھا۔

”تم آج اتنی اداس کیوں ہو؟“

تالیہ نے پیالہ پرے کھسکا یا اور نشوونگال کے ہاتھ پونچھنے لگی۔ کوئی جواب نہیں دیا۔

”تالیہ؟“

”مجھے اپنے باپ کا خیال آرہا ہے۔“

لیانہ صابری کا حلق تک کڑوا ہو گیا اور غصہ ایسا چڑھا کہ حد نہیں۔ پہلے فاتح کا خاندان اور اب مراد راہ؟ اف۔

”وہ.... وہ ملا کہ کی اسٹوری کا ولن؟ جس نے تمہاری زندگی خراب بنائی ہوئی تھی؟ تمہیں اس کا خیال آرہا ہے اور یہاں

اتنے لوگ جو.... جو تم سے محبت کرتے ہیں ان کا کیا؟“

تالیہ مراد نے ہاتھ پونچھتے ہوئے سیاہ آنکھیں اٹھا کے اٹھے دیکھا۔

”تالیہ بہت مراد سے مراد راہجہ متنی محبت کوئی نہیں کر سکتا۔ خود تالیہ بھی نہیں۔“ پھر پھونک مار کے موم بتیاں بجھا دیں، اور

کرتی دھکیل کے اٹھ کھڑی ہوئی۔ داتن نے فکرمندی سے اسے دیکھا۔ نیم اندھیر کمرے میں اب صرف کھڑکیوں سے باہر کی

روشنی آرہی تھی۔

کچھ تھا جو اس میں بدل گیا تھا۔

☆☆=====☆☆

آج کل آفس میں علی الصبح ہی کام شروع ہو جاتا تھا۔

ایڈورٹائزنگ، سوشل میڈیا کمپین، ڈاکومنٹریز بنانا اور شہر کے مختلف علاقوں میں سیمینارز منعقد کر کے وہاں وان فاتح کی

تقریر کا بندوبست کرنا، یہ کام صبح سے شروع ہو کے رات دیر تک چلتے رہتے تھے۔ چونکہ یہ پارٹی ایکشن تھا، اس لئے پورے ملک

میں پھیلے اپنے ڈھائی لاکھ ووٹرز کو ان سیمینارز اور انٹرویوز کی سوشل میڈیا پروموشن کے ذریعے متوجہ کرنا مقصود تھا۔ دونوں امیدواروں کے اسٹاف ڈھائی لاکھ لوگوں کو ان کے رجسٹرڈ سیل نمبرز پہ اپنا ووٹ لازمی ڈالنے کی طرف مائل کرنے والے پیغامات بھیج رہے تھے۔ غرض سارا دن سب اپنے کمپیوٹرز اور موبائلز میں سر دیے بیٹھے رہتے یا وان فاتح کے ساتھ کانفرنسوں میں گھرے سیمینارز کی تقریریں اور دوسرے امور سنبھالتے رہتے تھے۔ چند روز کرز اینالسٹ کے طور پہ کام کر رہے تھے اور روز شام کو وہ اعداد و شمار کا جائزہ لے کر اپنی کمزوریوں اور مخالف کی خوبیوں کی نشاندہی کرتے تھے۔ ایسی ہی ایک رپورٹ کے کانڈ ہاتھ میں لئے تالیہ کانفرنس روم کی گول میز کے گرد بیٹھی تھی اور اہم نکات پڑھ کے سنارہی تھی۔

کانفرنس روم کی حالت عام دنوں کے برعکس کافی اہتر تھی۔ میز پہ جگہ جگہ کانڈوں اور فائلز کا ڈھیر لگا تھا۔ تین چار لیپ ٹاپ کھلے رکھے تھے۔ ایک کونے میں چھوٹی میز رکھ کے تین اسٹاف بیٹھے ایک ہی کمپیوٹر پہ لگے بحث کر رہے تھے۔ شیشے کی دیوار پہ جا بجا کانڈات چسپاں تھے جن پہ کمپین اسٹریٹیجی کے اہم نکات لکھے تھے۔

بڑی گول میز کے گرد آدھ درجن لوگ بیٹھے تھے جن میں اشعر اور تالیہ کے سوا باقی آپس میں لگے کام کر رہے تھے۔ وہ دونوں فاتح کی طرف متوجہ تھے جو میز کے کنارے پہ بیٹھا تھا۔ آج اس نے ٹائی نہیں پہنی تھی اور شرٹ کے آستین موڑے ہوئے تھے۔ ماتھے پہ بال بکھیرے، عینک لگائے وہ اس رپورٹ کو خود پڑھتا، گہری سوچ میں گم لگتا تھا۔ پھر وہ میز کے کنارے سے اٹھا اور ان دونوں کی طرف رخ موڑا۔

”حاکمی کے اسٹنٹ اچھے جارہے ہیں۔ اور تین دن بعد انکیشن ہے۔ لوگ اب اس کو ووٹ دیں گے جو انہیں ان تین دنوں میں متاثر کر سکے۔“

”میرے پاس ایک آئیڈیا ہے۔“ تالیہ دبے دبے جوش سے بولی تو ان دونوں نے اسے دیکھا۔ دوسرے لوگوں کے برعکس وہ کمپین کی نیلی شرٹ نہیں پہنتی تھی۔ آج بھی لمبے سفید فرائ اور گردن میں پھولدار رنگ برنگے اسکارف کی گرہ باندھے بالوں کا جوڑا بنائے بیٹھی وہاں سب میں ممتاز نظر آرہی تھی۔

”ہمیں حاکمی صاحب اور آپ کے درمیان ایک گریڈ ڈی بیٹ (مباحثہ) رکھنی چاہیے جیسے ترقی یافتہ جمہوری ممالک کا کلچر ہے۔ دونوں امیدوار اسٹیج پہ کھڑے ہوتے ہیں۔ پہلے ایک بولتا ہے۔ پھر دوسرا۔ دونوں باری باری اپنا موقف پیش کرتے ہیں۔ پھر صحافیوں کے سوالات کا جواب دیتے ہیں۔ میڈیا اس سب کو لائیو دکھاتا ہے۔ اس ڈی بیٹ میں دونوں امیدوار اپنے تئیں لوگوں کے مسائل کا حل بتاتے ہیں اور اپنی ترجیحات بھی۔ یوں عوام خود فیصلہ کر لیتے ہیں کہ کون سا امیدوار زیادہ بہتر ہے

“

تالیہ نے تائیدی نظروں سے دونوں کو دیکھا۔ جہاں اشعر کو اس خیال نے پر جوش کیا تو وہیں وان فاتح نے نفی میں سر ہلایا۔
 ”حاکمی میرے ساتھ ایک اسٹیج پہ..... ایک فریم میں کبھی نہیں کھڑا ہوگا۔“ اس کا اشارہ کیمرے کے فریم کی طرف تھا۔
 ”بالکل ہوگا، آنگ۔“ اشعر کا لہجہ حسنی تھا۔ ”یہ اس کے لئے بھی ایک بھرپور پروموشن اسٹنٹ ہوگا۔ میں ابھی اس کے
 کیمنٹین مینیجر سے بات کرتا ہوں۔“ وہ فون نکالتے ہوئے اٹھا اور ایک ستائشی نظر تالیہ پہ ڈالی۔ ”بہت اچھا آئیڈیا ہے پے تالیہ۔“

“

تالیہ نے جبراً مسکرا کے بس سر کو خم دیا۔ وہ دونوں اب رسمی گفتگو کی حد تک بات کرنے لگے تھے۔ اشعر باہر نکلا تو فاتح کرسی
 پہ بیٹھا اور ناگنگ پٹانگ جھاتے ہوئے افسوس سے سر ہلایا۔
 ”وہ کبھی نہیں راضی ہوگا۔“

”اشعر کو منانے کے ہزاروں طریقے آتے ہیں۔“ وہ پرسکون تھی۔ کانفرنس روم میں ان کے علاوہ بیٹھے ورکرز کی دونوں
 ٹولیاں زور و شور سے اپنی بحث میں لگی تھیں اور اتنا شور تھا کہ اگلی بات کہنے کے لئے فاتح کو آگے جھکانا پڑا۔ وہ دونوں اب گول
 میز کے ساتھ کرسیوں کا رخ آمنے سامنے کیے بیٹھے تھے۔

”اشعر اچھا آدمی ہے۔“ انور سے تالیہ کے چہرے کو بھی دیکھا۔ وہ مسکرائی اور آگے کو جھک کے آہستہ سے بولی۔
 ”وہ صرف پیسہ بنانے میں اچھا ہے اور وہ اس وقت یہاں اس لئے ہے کیونکہ اس کے پاس پیسہ ہے اور مجھے کیمنٹین کے
 لئے اس سے پیسے لینے پڑے تھے جیسے ابوالخیر سے لئے تھے آپ کی نیامی.....“ بولتے بولتے وہ ایک دم رکی۔

”جیسے کیا؟“ شور کے باعث فاتح نے بھی چہرہ آگے کو جھکا کے پوچھا۔ وہ گڑبڑا گئی۔
 ”میں کہہ رہی تھی کہ حاکمی مان جائے تو ہم ڈی بیٹ کی پیاری کرتے ہیں۔“
 ”وہ کبھی نہیں مانے گا۔“

تالیہ نے ابرو ہینچے۔ ”آپ کو کیسے معلوم؟“
 وان فاتح مسکرایا اور ایک کہنی میز پہ رکھے مزید آگے جھکا۔ ”تاشہ.... میں چیئر مین بننے جا رہا ہوں، کیونکہ میں اپنی ہر پارٹی
 کے بندے کو جانتا ہوں۔ مجھے معلوم ہے کہ سیاسی پارٹیوں میں چیزیں کس طرح کی جاتی ہیں۔ کارکن سمجھتے ہیں (پہلے تالیہ اور
 پھر باہر گئے اشعر کی طرف مہم سا اشارہ کیا) کہ وہ ہر چیز سمجھتے ہیں مگر کارکن، کارکن ہوتا ہے اور لیڈر، لیڈر ہوتا ہے۔ ٹاپ پہ بیٹھے
 انسان کو ناپسندیدہ فیصلے کرنے پڑتے ہیں۔ وہ اپنی پارٹی کے لئے باپ کی طرح ہوتا ہے اور بعض دفعہ ہمارے greater

good کے لئے ہمارے باپ دادا بھی ناپسندیدہ انتخابات کا چناؤ کرنے پہ مجبور ہو جاتے ہیں۔ اوپر بیٹھے انسان کو نیچے کھڑا ہر انسان صاف نظر آ رہا ہوتا ہے۔ حاکمی پبلک میں جتنے اسٹنٹ کر لے میں اس کو جانتا ہوں۔ وہ کبھی میرے ساتھ سٹیج پہ کھڑا نہیں ہوگا۔“

دروازہ کھلا تو وہ چونکی۔ اشعر اندر آ رہا تھا۔ چہرے پہ مایوسی تھی۔

”میں نے بہت اصرار کیا۔ ان کا کیمپین مینیجر بھی راضی ہو گیا تھا مگر جب اس نے حاکمی صاحب سے پوچھا تو انہوں نے صاف انکار کر دیا۔“

تالیہ نے بے اختیار فاتح کو دیکھا۔ وہ اب ٹیک لگا کے بیٹھا، انگلی گال تلے رکھے مسکرا رہا تھا۔ چہرے پہ ”told you“ والے تاثرات تھے۔ تالیہ نے فحقی سے بھنویں بھنجی۔

”آخر کیوں؟ یہ ان کے اپنے لئے بھی اتنا بڑا پہلی اسٹنٹ بن سکتا تھا۔“ ساری رات سوچنے کے بعد آیا آئیڈیا یوں روہو جائے گا اس نے سوچا بھی نہ تھا۔

”کیونکہ وہ مجھ سے قدم میں پانچ انچ چھوٹا ہے۔ وہ ایک فریم میں میرے ساتھ کبھی بھی نہیں کھڑا ہونا چاہے گا کیونکہ اسے بچپن سے اپنے قدم کا احساس کمتری ہے۔“

”آپ انہیں بچپن سے جانتے ہیں کیا؟“ وہ خفا تھی۔

”میں اسے جتنا جانتا ہوں وہ کافی ہے۔“ اس نے مسکرا کے ابرو اٹھایا تو وہ ہمامنہ بنا کے چپ ہو گئی۔ اشعر خاموشی سے باری باری ان دونوں کے تاثرات دیکھ رہا تھا۔

”مگر تمہارا آئیڈیا اچھا تھا، تاہم۔“ فاتح نے سراہتے ہوئے میز پر دکھا اخبار اٹھایا۔ ”مجھے ایک ڈیویٹ کرنی چاہیے تاکہ عوام دیکھ سکیں کہ بہتر لیڈر کون ہے۔ لیکن یہ حاکمی کے ساتھ نہیں ہونی چاہیے۔“

اخبار کا صفحہ کھول کے اس پہ چھپی بڑی سی تصویر تالیہ کے سامنے کی۔

”عوام کو مجھے اس عورت کے سامنے بولتے دیکھنا چاہیے جس کے ساتھ باریسن نیشنل کے چیز مین کا مقابلہ اگلے سال ایکشن میں ہوگا۔“

تالیہ کی نظریں اخبار کے صفحے پہ پھسلیں۔ وہاں صوفیہ رٹمن کی بڑی سی تصویر چھپی تھی۔ اس کے ابرو بے یقینی سے اٹھے۔

”صوفیہ رٹمن کا اس ایکشن سے کوئی تعلق نہیں۔ وہ کبھی بھی راضی نہیں ہوگی۔“

”یہ میرا مسئلہ نہیں ہے۔ ان مسئلوں کو ہینڈل کرنے کے لئے ہی میں نے ایک کیمپین مینیجر ہار کی ہے۔“ تالیہ کی طرف

اشارہ کیا اور اخبار میز پر ڈال کے اٹھا۔

”مجھے صوفیہ رٹمن کے ساتھ ڈی بیٹ کرنی ہے۔ اگر یہ ڈی بیٹ اچھی چلی گئی، تو ہم الیکشن جیت جائیں گے۔ تمہیں جو بھی کرنا پڑے، تم کرو مگر مجھے یہ ڈی بیٹ چاہیے۔“ ہاس حکم سنا کے دروازے کی طرف بڑھ گیا تھا اور وہ ہکا بکا بیٹھی تھی۔ تھوڑی دیر بعد شعر کھنکھار تو وہ گم صم سی اس کو دیکھنے لگی۔

”اب ہم کیا کریں، تالیہ؟“ وہ فکرمند لگ رہا تھا۔ وہ ایک دفعہ پھر سے ”ہم“ ہو گئے تھے۔

”کچھ تو کرنا پڑے گا۔ اگر یہ ڈی بیٹ نہ ہوئی اور ہم الیکشن کسی اور وجہ سے ہار بھی گئے تو سارا ملکہ کیکھین مینینجر پہ گرے گا۔“ اس نے تلخی سے کہتے ہوئے اخبار اٹھالی۔

”آہنگ عجیب باتیں کرتے ہیں۔ وہ ملک کی وزیراعظم ہے۔ وہ کبھی نہیں مانے گی۔“

”وہ لیڈر ہیں اور ہم کارکن۔ ہمارا کام ہے ان کی بات ماننا اور صوفیہ کو منانا۔“ وہ فکرمندی سے اخبار کے صفحے پہ نظریں دوڑا رہی تھی۔

”ایک امیر اور طاقتور عورت کو کیسے منایا جاسکتا ہے؟“

تالیہ نے نظریں اٹھا کے تنجیدگی سے اسے دیکھا۔ ”اسے con کر کے۔“

اشعر نے ادھر ادھر دیکھا۔ دوسرے لوگ ہنوز اپنے کاموں میں لگے تھے۔ شور اسی طرح پھیلا تھا۔ اس نے پیپوں والی کرسی آگے کی اور تالیہ کی طرف جھکا۔

”اور ہم اس کو con کیسے کریں گے؟“ وہ اچھنبے سے بولا۔ ”اس کی کمزوری ڈھونڈ کے؟“

”اونہوں۔ اسے بلیک میانگ کہتے ہیں۔ con game / لگ چیز ہوتی ہے۔ اس میں ہمیں ٹارگٹ کے ساتھ کانفیڈنس گیم کھیلانی ہوتی ہے۔ ہمارا ٹارگٹ کس چیز پہ سب سے زیادہ اعتماد اور بھروسہ کرتا ہے؟ کس پہلو سے اسے نقصان کی فکر نہیں ہوتی؟ ہم اس طرف سے اس کو کوئی ایسی آفر دے سکتے ہیں جس کو وہ ٹھکرانہ سکے۔ مجھے سوچنے دیں۔“ وہ الجھی الجھی سی صفحات پلٹی کبہر ہی تھی۔ فاتح نے ایک دم ہر چیز مشکل بنا دی تھی۔ اگر وہ یہ کام نہ کر سکی تو اس کی ساری محنت، ساری ریاضت رازیاں چلی جائے گی۔

☆☆=====☆☆

آرٹ گیلری کا مرمریں فرش اس دوپہر ٹھنڈا پڑا تھا۔ دور تک پھیلی دیواروں پہ جا بجا پینٹنگز آویزاں تھی اور لوگ ٹہلتے ہوئے ان کا جائزہ لے رہے تھے۔ بڑے سے ہال میں مقدس سی خاموشی چھائی تھی۔ ایک قدم آدم پینٹنگ کے سامنے عصرہ

محمود کھڑی، گردن اٹھائے غور سے اسے دیکھ رہی تھی جب اسے قریب آتے قدم محسوس ہوئے۔ وہ مڑی نہیں، بس پینٹنگ پہ نگاہیں مرکوز کیے بولی۔

”میرے لائق کوئی خدمت‘ پے تالیہ؟“ لہجہ طنزیہ اور خشک تھا۔ جواب نہ آیا تو وہ پلٹی۔ سفید لہجے فراق اور پھولدار مظفر والی تالیہ قریب پہنچ چکی تھی اور اس کا سانس پھولا ہوا تھا، گویا بھاگ بھاگ کے آئی ہو۔

”فون پہ بتانے والی بات نہیں تھی اور وقت کم ہے۔ ہمیں آپ کی مدد چاہیے۔“ وہ چھوٹے ہی کہنے لگی۔ عصرہ کھلے دل سے مسکرا دی۔

”اپنے شوہر کو زیرِ اعظم بنانے کے لئے میں سب کرنے کو تیار ہوں۔“

اسکرٹ بلاؤز کے اوپر سر پہ اسٹول اوڑھے، سینے پہ بازو لپیٹے کھڑی کسی ملکہ کی مانند لگتی تھی۔ شہزادی تاشہ کو آریانا نہ یاد آئی۔ (ظالم ملکہ نے اسے کیوں مروایا؟ کیا وجہ تھی آخر؟)

”آپ کو ایک کام کرنا ہوگا۔“ کہتے کہتے تالیہ نے اس کے کندھے کے پیچھے دیوار پہ آویزاں پینٹنگ کو دیکھا۔ پھر آنکھوں کی پتلیاں سکوڑیں۔

”کیا آپ اس کو خریدنے جا رہی ہیں؟“

”اب اس ملک میں رہنے کا فیصلہ کر ہی لیا ہے تو کام بھی کرنا ہوگا۔ اسی لئے آج یہاں آئی ہوں تاکہ کچھ شہ پارے خرید سکوں۔ میری گیلری ابھی تک بند پڑی ہے۔ اس کو دوبارہ سے چالو کرنا ہے۔“ کئی مہینے میجنگ کو کوئی اعتراض تو نہیں ہے؟“ ٹون طنزیہ ہوئی۔

”آپ کے فیصلے سے یاد آیا...“ تالیہ نے ماتھے کو چھوا۔ ”آریانا نہ الا معاملہ۔“ بات اچھوری چھوڑی تو عصرہ نے تھوک نگا

”کون سا معاملہ؟“

تالیہ نے دائیں بائیں دیکھا، پھر اس کے قریب ہوئی۔ ”اگلے سال چونکہ ہم نے صوفیہ رطمن کے خلاف ایکشن اٹھانا ہے اس لئے میں نے سوچا ابھی سے اس کے آریانا نہ کے قتل میں ملوث ہونے کے ثبوت ڈھونڈنے چاہئیں۔“ وہ رازداری سے بتا رہی تھی اور عصرہ کے اعصاب تن رہے تھے۔

”ویری گڈ۔ کچھ ملا؟“

”ایک دوست ہے اٹلی جنس ایجنسی میں۔ اس کی ڈیوٹی لگائی تھی۔ اور گیس کریں اس نے کیا بتایا؟“

عصرہ کے سینے پہ لپٹے بازوؤں نے ایک دوسرے کو سختی سے بھینچ لیا۔ بہت ضبط سے وہ چہرے پہ تعجب سجا کے پوچھنے لگی۔
 ”کیا؟“

تالیہ اس کی آنکھوں میں جھانکتے ہوئے رازداری سے بولی۔ ”صوفیہ رٹمن نے آریانا کو نہیں مروایا۔“
 عصرہ کے ماتھے پہ ہل پڑے۔ چہرہ گلابی پڑنے لگا۔ ”ناممکن۔ اگر وہ نہیں ہے تو پھر کون ہے؟“ وہ برہم ہوئی۔
 ”کوئی نہیں ہے۔ کیونکہ میرے دوست نے بہت وثوق سے بتایا ہے کہ آریانا زندہ ہے۔“
 عصرہ کے بازوؤں ہیلے سے ہو کے پہلوؤں میں جا گرے۔ لب شاک سے کھل گئے۔
 ”کیا؟“ وہ سشدر رہ گئی تھی۔

”مگر فاتح نے خود اس کو دفنایا تھا۔“ وہ تیزی سے بولی۔

”وان فاتح نے جو لاش دیکھی تھی وہ مسخ شدہ تھی۔ بچی کا چہرہ واضح نہ تھا۔ میرے دوست کا کہنا ہے کہ اغوا کاروں کو آریانا نہ پیچھے بھیجنے کے بارے میں پہلے سے کسی تیسرے فریق کو معلوم ہو گیا تھا۔ ان اغوا کاروں کا کھائی میں گر کے مر جانا اور آریانا نہ کی مسخ شدہ لاش کا ماننا اتفاق نہیں تھا۔ ایک ایجنسی کی خفیہ تفتیشی رپورٹ میں یہ معلوم ہوا تھا کہ کوئی تیسرا فریق اغوا کاروں کو مار کے بچی کو ہاں سے لے گیا تھا اور وہ لاش آریانا کی نہیں تھی۔ آریانا اب بھی زندہ ہے اور اس کے اغوا کاروں کو کس نے بھیجا تھا؟ یہ سب اس رپورٹ میں لکھا تھا مگر صوفیہ رٹمن نے رپورٹ redact کر کے دیا دی تھی۔ وہ اس کو اگلے ایکشن کے وقت وان فاتح کے خلاف استعمال کرنا چاہے گی۔“

عصرہ کی رنگت زرد پڑنے لگی۔ اس کی ہتھیلیوں پہ پسینہ آنے لگا۔ (وہ اگلے ایکشن میں بتائے گی کہ وان فاتح کی بیوی قاتل ہے؟ یا اللہ۔)

”آپ ماں ہیں اس لئے آپ کو بتا رہی ہوں۔ فاتح صاحب کو ابھی مت بتائیے گا۔ اگر یہ بات غلط نکلی تو ان کا دل بری طرح ٹوٹے گا۔“ وہ بہت ہمدردی سے بتا رہی تھی۔

”ہاں ٹھیک ہے۔“ اس نے جھرمھری لی۔ ”وہ... وہ رپورٹ... وہ کس کے پاس ہے؟“
 ”وہ redacted ہے اور ایسی رپورٹس کو نکوانے کے لئے ہائی انٹیلی جنس کلیئرٹس چاہیے ہوتی ہے۔ میں کوشش کر رہی ہوں کہ وہ نکل آئے۔ خیر... ابھی میں کسی اور کام کے لئے آئی تھی۔“

عصرہ کا ذہن بالکل ماؤف ہو چکا تھا۔ بدقت اس نے تمام خیالات کو ذہن سے جھٹکا۔
 ”تم نے مجھے کنفیوژڈ کر دیا ہے۔ پتہ نہیں ہماری بیٹی کہاں ہوگی۔ خیر... کام بتاؤ۔“

عصرہ محمود کچھ دیر پہلے والی گردن کڑا کے کھڑی عورت نہیں لگ رہی تھی۔ اس کے کندھے ڈھلک چکے تھے اور وہ اندر تک بل گئی تھی۔

”آپ کے پاس ایک چینی ملکہ کی اینٹیک بیئر پن تھی۔ ہے نا؟“

”ہاں۔ وہ میری پرائیوٹ کلکیشن میں ہے۔ کیوں؟“ اس نے الجھ کے تالیہ کو دیکھا تھا۔

تھوڑی دیر بعد کار میں بیٹھتے ہوئے تالیہ فون پر کب رہی تھی۔

”جانتی ہو میری سپر پاور کیا ہے؟ داتن؟ کہانیاں گھڑنا۔ میں نے ابھی ایک کہانی عصرہ کو سنائی ہے جس کے بعد وہ اس خوف

میں چلی

جائے گی کہ کوئی اس کا راز جانتا ہے اور آریا تک بھوت کسی تلوار کی طرح اس کے سر پر لٹک رہا ہے۔ جانتی ہو اس کے بعد وہ

کیا کرے گی؟“

”وہ اپنا جرم کو آپ کرنے کی کوشش کرے گی۔ وہ اپنے قدموں کے نشانات کو مٹانے کے لئے واپس اسی راستے پہ جائے

گی جس کے ذریعے اس نے یہ جرم کروایا تھا۔“ داتن سمجھ گئی تھی۔

”اور اس طرح ہم اس کو پکڑیں گے۔ میں نے کہا تھا نا، ہم انویسٹی گیٹرز نہیں ہیں داتن، ہم اکا مرز ہیں۔“ مسکرا کے فون

رکھا اور کار اشارت کرنے لگی۔ وہ بیک وقت دو مکالموں کے ساتھ con game کھیل رہی تھی اور کھیل دلچسپ ہونے کے

ساتھ ساتھ خطرناک بھی ہوتا جا رہا تھا۔ فون رکھا ہی تھا کہ کھنٹی بج گئی۔ نامعلوم نمبر ہونے کے باوجود اس نے کال اٹھالی۔

دوسری طرف سے مدعا سن کے وہ مسکرائی۔

”شیور۔ پرائیکوٹر صاحب۔ مجھ سے ملنے کی بھی وقت آسکتے ہیں۔ مگر پلےز مجھے تھوڑا وقت دیں۔ پرسوں انکیشن ہے تو کیا

ہم اس کے بعد کی ملاقات رکھ لیں؟ شیور۔ تھیں۔ اگلے ہفتے آپ کسی بھی دن آجائے۔ ویسے آپ کون ہیں؟ اوہ اچھا ان

کے انویسٹی گیٹر۔ ویسے انہوں نے کیوں ملنا ہے مجھ سے؟ چلیں ٹھیک ہے، میں ملاقات میں ان سے خود معلوم کر لوں گی۔

اوکے ہائے۔“ فون رکھا اور مسکرا کے کار کارخ دوسری طرف موڑ دیا۔

پرائیکوٹر سے ملنے کے لئے اسے صرف ایک تھنیا چاہیے تھا۔

کچھ دیر بعد وہ ایک بک شاپ میں کھڑی سیلز مین سے کب رہی تھی۔

”مجھے بنگارا ملا یو خریدنی ہے۔“

☆☆=====☆☆

وہ ایک نو تعمیر شدہ میوزیم تھا جس کی عمارت کے مرکزی دروازے پہ کٹا ہوا رہن اور پھولوں کی پتیاں گری تھیں۔ تھوڑے ہی پہلے اس کا افتتاح کیا گیا تھا اور اب معزز مہمانان گرامی اندر ہال میں بچھی کر سیوں پہ بیٹھے تھے۔ ہال کی چھت بیسیوں فٹ اونچی تھی اور جھملا تے فانوسوں سے سجی تھی۔ ایک طرف دور دور تک نئے نئے شوکیزمز میں مقید شدہ پارے دکھائی دے رہے تھے۔ دوسری طرف مہمانوں کی کر سیوں کی بیس بچھیں قطاریں بچھی تھیں۔ سامنے اسٹیج تھا جہاں ڈانس کے پیچھے صوفیہ رٹمن کھڑی مسکراتے ہوئے تقریری انداز میں کہہ رہی تھی۔

”مجھے بہت خوشی ہوئی کہ آج مسرعات نے اپنے میوزیم کا افتتاح میرے ہاتھوں سے کروایا۔“

صوفیہ نے اسٹیج پہ کرسی پہ بیٹھی بوائے کٹ بالوں اور مٹی اسکرٹ میں ملبوس اسٹارٹ سی خاتون کی طرف اشارہ کیا جس نے مسکرا کے سر کو تعظیمی خم دیا۔ اس کے چھوٹے بالوں میں نئی ہیروں سے مزین ہینر پن دور سے چمک رہی تھی۔

”عزت میرے والد کی پرانی کارکن بھی رہی ہیں اور فین بھی۔“ صوفیہ کا مسکراتا چہرہ دمک رہا تھا۔ سر پہ سفید اسکارف پہنے وہ جامنی رنگ کے باجو کرنگ میں ملبوس تھی اور اس کی انگلیوں میں انگوٹھیاں جگر جگر چمک رہی تھیں۔

”مجھے خوشی ہے کہ عزت نے اپنے میوزیم کے سب سے نمایاں مقام پہ میرے والد اور اپنی اس تصویر کو جگہ دی ہے جو غالباً بیس سال پہلے اتاری گئی تھی۔ بیس سال؟“ گردن موڑ کے چھوٹے بالوں اور اتھلیٹک جسمت والی عزت سے پوچھا۔

”اٹھارہ سال۔“ اس نے تصحیح کی تو صوفیہ رٹمن سامعین کی طرف مڑی اور مسکرا کے تصحیح کی۔ ”اٹھارہ برس پہلے پاپا کو جب ٹین ایجر عزت کا لچ فٹکشن میں ملی تھیں تب یہ تصویر اتاری گئی تھی۔“

وہ تصویر قد آدم پورٹریٹ کی صورت اسٹیج کی پشت پہ رکھی گئی تھی۔ یہاں سے تمام مہمانان گرامی اس کو بخوبی دیکھ سکتے تھے۔ ایک نوجوان لڑکی ایک سیاستدان سے اسکول کے اسٹیج پہ انعام وصول کر رہی تھی۔

”آرٹ کے موضوع پہ اتنی ہی تقریریں کے آپ تھک گئے ہوں گے۔ اس لئے اب میں اپنا بھاشن بند کرتی ہوں۔ اگر کسی کا کوئی سوال ہو تو پلیز پوچھیے۔“ وہ بہت شگفتگی سے کہہ رہی تھی۔ مسکراتی آنکھیں سامنے دور دور تک بیٹھے مہمانوں پہ جمی تھیں۔ چند لوگوں نے ہاتھ کھڑے کیے۔

نیچے مائیک لئے کھڑا ورکر مہمانوں کی قطاروں کے اندر جانے لگا تا کہ سوال پوچھنے والے کو مائیک تھما سکے البتہ جانے سے پہلے اس نے ایک نظر اسٹیج پہ بیٹھی اپنی مالکن پہ ڈالی۔ عزت نامی اس آرٹ کھیکٹر نے پلکوں کو جھپک کے اسے اشارہ کیا تو وہ درمیانی راستے پہ چلتا پچھلی نشستوں تک چلا آیا اور ایک شخص کو مائیک تھمایا۔

وہ سیاہ پینٹ پہ گرے ڈریس شرٹ پہنے، آستین کہنیوں تک موڑے ہوئے تھا۔ ہال ماتھے پہ سامنے کو گر رہے تھے اور

آنکھیں مسکرا رہی تھیں۔ مائیک تھام کے وہ کرسی سے اٹھا۔ دراز قد، صاف رنگت کا وہ جیہہ صورت مرد۔ اسٹیج پہ کھڑی صوفیہ رطمن نے پتلیاں سکڑ کے اس پرفورس کرنا چاہا۔ جانا بچھانا چہرہ۔

”ایک لمبے شہری ہونے کے ناتے میرے پانچ سوال ہیں ملکہ... سوری... وزیر اعظم صاحبہ سے۔ اجازت ہو تو پوچھ لوں“

یا نگ امت بر حرمت؟ (عزت مآب)

ڈانس پہ ہتھیلیاں رکھ کے کھڑی صوفیہ کا سانس رک گیا۔ شکل دور سے پہچاننے میں اگر دس سینکڑ لگے تو آواز پہچاننے میں لہجہ بھی نہ لگا تھا۔ لوگ ایک دم گردنیں موزموڑ کے دیکھنے لگے۔ وان فاتح بھی کہہ کے رکا نہیں۔ کرسیوں کی قطاروں کے درمیانی راستے پہ آگے بڑھنے لگا۔ مائیک لبوں سے لگا رکھا تھا۔

”آہا... وان فاتح آئے ہیں۔“ صوفیہ بھر پور طریقے سے مسکرائی اور گردن موڑ کے ایک سلگتی نظر عزت پہ ڈالی جو سپاٹ سا مسکرا رہی تھی۔ بالوں کی بیئر پن کی چمک بڑھ گئی تھی۔ (اس کو تو وہ بعد میں دیکھ لے گی۔)

آخری قطار میں بیٹھی عرصہ نے اپنے ساتھ موجود تالیہ کے قریب سرگوشی کی۔

”تمہیں یقین ہے یہ طریقہ کام کر جائے گا؟“

”یہ طریقہ کام کر چکا ہے، مسز عرصہ۔ صوفیہ رطمن ایک ڈوبتا نائی ٹینک ہے۔ اور بھر عزت آپ کی دوست ہے۔ اسے صوفیہ کے علم میں

لائے بغیر ہمیں فنکشن پہ بلانا اور فاتح صاحب کو بولنے کا موقع دینا اتنا مزہ کا سودا نہیں لگا ہوگا۔ وان فاتح اگلے وزیر اعظم ہیں۔“

”مزہ کا تو یہ مجھے پڑا ہے۔ وہ بیئر پن جو میں نے اسے چراگت کی سے وہ جہت قیمتی تھی۔“ عرصہ تلخی سے کہہ رہی تھی۔

”لیکن خیر... میں فاتح کے لئے کچھ بھی کر سکتی ہوں۔“

تالیہ نے نگاہوں کا رخ موڑ کے اسے دیکھا۔ ”واقعی۔ فاتح کے لئے آپ کچھ بھی کر سکتی ہیں۔“

(آریا نہ کا قتل بھی۔)

”جی یا نگ امت بر حرمت۔ فاتح بن رامزل آیا ہے۔“

ادھر وہ وزیر اعظم کی بات کا جواب دیتا چلتے ہوئے سامنے آکھڑا ہوا تھا۔ لوگ حیرت اور جوش سے گردنیں موزموڑ کے اسے دیکھ رہے تھے۔ دہلی دہلی سرگوشیاں شروع ہو چکی تھیں۔

”بہت معذرت کہ میں دیر سے پہنچا مگر صد شکر کہ میں نے سوالات کا وقفہ مس نہیں کیا۔ مجھے بطور شہری آپ سے.....“

”چار سوال پوچھنے ہیں۔ پوچھیے نا۔“ وہ بظاہر مسکرا کے دلچسپی سے اسے دیکھتے ہوئے بولی۔ ”حالانکہ اصولاً اس وقت آپ کو اپنی کہنہیں میں مصروف ہونا چاہیے تھا۔“

”میرا بھی یہی خیال ہے مگر میری آرٹ lover بیوی ایسی تقریبات نہیں چھوڑتی۔“

قطار میں کیمرے لئے موجود میڈیا کے نمائندے اب دھڑا دھڑرخ موڑے وان فاتح اور دور پیچھے بیٹھی عصرہ کی تصاویر بنا رہے تھے۔

”یا نگ امت بر حرمت۔“ وہ کھنکھار کے مائیک لبوں کے قریب کیے پوچھنے لگا۔ مسکراتی نظریں اسٹیج پہ کھڑی صوفیہ پہ جمی تھیں جس کے اطمینان اور مسکراہٹ میں کوئی فرق نہ آیا تھا۔

”میرا آپ سے پہلا سوال۔ آپ کیسی ہیں؟“

ہال میں دبا دبا سا قہقہہ گونجا۔ کوئی سر جھکا کے ہنسا، کسی نے لبوں پہ ہاتھ رکھ لیا۔ وہ خود بھی مسکرا رہا تھا۔ صوفیہ نے ڈانس کے مائیک پہ چہرہ جھکایا ایسے کہ چمکتی آنکھیں فاتح پہ مرکوز تھیں۔

اللہ کا بہت بہت شکر ہے۔ میں اچھی ہوں۔ آپ کیسے ہیں؟“

”اوہ تو آپ چاہتی ہیں کہ ہر وہ سوال جو میں آپ سے پوچھوں، وہ آپ آخر میں میری طرف لوٹا دیں۔ اس اوکے۔ مجھے منظور ہے۔ میں بھی ٹھیک ہوں۔“

لاگ پھر سے بنے تھے۔ وہاں آرٹ اور ہنس کیوں کی منہ ب لوگ بیٹھے تھے اور انہیں یہ گھنگو مظلوم کر رہی تھی۔

ایسے میں عزت اپنی جگہ سے اٹھی اور مائیک پہ وان فاتح کو لو پر آنے کی دعوت دی۔ صوفیہ نے بھی تائیدی انداز میں سر کو خم

دیا۔ وہ وان فاتح بن رامزل تھا۔ اسے اسٹیج سے کم کسی جگہ پہ نہیں کھڑا کیا جا سکتا تھا۔

”بے شک یہ آرٹ کی محفل ہے لیکن میں سیاسی آدمی ہوں۔ مجھے آرٹ کا کچھ علم نہیں۔ اس لیے میرا دوسرا سوال۔“ وہ اسٹیج

کی سیڑھیاں

چڑھتے ہوئے مائیک میں بولا۔

”کیا آپ نے ایکشن کے وقت اپنی تمام پر اپرٹی سے عوام کو آگاہ کیا تھا؟ ملایشیا میں دو فیکٹریوں اور دو گھروں کے علاوہ

باقی دنیا میں آپ کی کوئی دوسری پر اپرٹی.... کوئی آف شور ملکیت ہے جس سے ہم ناواقف ہوں؟“

وہ اسٹیج پہ اس سے چند فٹ کے فاصلے پہ آکھڑا ہوا یوں کہ دونوں کا رخ حاضرین کے سامنے تھا۔ وہ ڈانس پہ کہنی جمائے ڈورا

مڑ کے اسے دیکھ رہی تھی اور فاتح مائیک پکڑے کھڑا حاضرین اور صوفیہ دونوں کو باری باری دیکھ کے پوچھ رہا تھا۔

”نہیں۔ فاتح صاحب۔ میں بہت ذمہ داری سے آپ کو بتا رہی ہوں کہ میری جو جائیداد ہے وہ ملایشیا میں ہے۔ میرا جینا میرا مرنا سب ملایشیا میں ہے۔ میں نے کبھی ملک سے باہر کوئی جائیداد نہیں بنائی۔“

وہ اعتماد سے مسکراتے ہوئے کہہ رہی تھی۔ پھر رک کے پوچھا۔ ”اور آپ نے؟“

”میری تو وہی جائیداد ہے جو انکیشن کے وقت میں نے بتا رکھی ہے۔ میرے پاس مزید کچھ نہیں ہے (کندھے اچکائے)

مگر آپ بالکل شیور ہیں کہ آپ کی دوسری کوئی جائیداد نہیں ہے؟“

”کیا یہ تیسرا سوال ہے؟“ وہ محظوظ انداز میں بولی تو لوگ ہنس پڑے۔

”نہیں یہ سوال نمبر دو کا دوسرا پارٹ ہے۔“

”گڈ۔ میں بالکل شیور ہوں۔ میں نے اپنی جائیداد سے متعلق کبھی جھوٹ نہیں بولا۔“

”اوکے۔ میں اس بات کو یاد رکھوں گا۔“ اس کے انداز میں کوئی تہیہ تھی جو صوفیہ ظن کو اندر سے بے چین کر گئی مگر اس کی مسکراہٹ لمحے بھر کو بھی چہرے سے چرائیں ہوئی۔

”تیسرا سوال۔ آپ کے خیال میں لوگوں کا ووٹ ڈالنا کیوں ضروری ہے؟ کیونکہ ہر شخص سوچتا ہے کہ ایک میرے ووٹ سے کیا ہوگا۔ آپ ووٹرز کو کیسے اس بارے میں سمجھانا چاہیں گی؟“

”میں اس بات کے خلاف ہوں کہ ایک ووٹ سے کچھ نہیں ہوتا۔ بہت کچھ ہوتا ہے۔“ وہ چہرہ حاضرین کی طرف موڑے مدبر انداز میں کہنے لگی۔ ”آپ میں سے ہر شخص کا ووٹ اہم ہے کیونکہ قطرہ قطرہ قطرہ مل کے سمندر بنتا ہے۔ اگر ہر شخص گھر بیٹھ جائے اور سوچے کہ اس کا ووٹ بے معنی ہے تو تبدیلی کیسے آئے گی؟ اور اگر ہر شخص ووٹ ڈالنے نکل آئے تو معاشرہ بدل سکتا ہے۔ سب کے ووٹ مل کے ایک بڑی طاقت بن سکتے ہیں۔ آپ ایسے نا امید ووٹرز کو کیسے سمجھائیں گے؟“ چہرہ موڑ کے طنز سے فاتح کی طرف دیکھا۔

وہ جو دوسرے مہمانوں کے سوٹ نائی کے برعکس سادہ حلیے میں وہاں کھڑا تھا اس سوال پہ اسی سادگی سے کندھے اچکائے

”مجھے تو قطعاً تھی کہ آپ یہی قطرہ قطرہ سمندر والا جواب دیں گی کیونکہ آپ وزیر اعظم صاحبہ لوگوں کو انسانوں کی بجائے ”ووٹرز“ کے طور پہ دیکھتی ہیں۔ کیا بطور ایک لیڈر ہم لوگوں کو ووٹ ڈالنے کو اس لئے کہتے ہیں تاکہ وہ بھاری اکثریت سے اپنی پارٹی کو جیتوائیں؟ کیا یہ ووٹرز انسان نہیں، دماغ نہیں، دل نہیں، صرف نمبر ہیں؟ سو رہی میم، مگر میں ایسے نہیں سوچتا۔“

وہ انسوس سے کہنے لگا تو ہال میں سناٹا چھا گیا۔ گفتگو سے شروع ہوئی گفتگو تواتر والے ماحول میں ڈھلنے لگی۔ خود صوفیہ بھی

چونک کے اسے دیکھنے لگی۔ وہ مائیک پکڑے اب مجھے کو دیکھتے ہوئے کہہ رہا تھا۔

”بعض دفعہ آپ کے ووٹ سے واقعی الیکشن کو کوئی فرق نہیں پڑتا۔ آپ کے ووٹ سے امیدواروں کے جیتنے یا ہارنے کے فیصلے نہیں ہوتے لیکن پھر بھی آپ کو ووٹ ڈالنا چاہیے۔ اس لئے نہیں تاکہ سب کے ووٹ مل کے کسی کو جتو ادیں یا کسی کو ہرا دیں بلکہ اس لئے کہ ہر انسان یونیک ہوتا ہے۔ ہر انسان اہم ہوتا ہے۔ اللہ نے آپ سب کو الگ دماغ، الگ دل اور الگ سوچ دی ہے۔ آپ کو اپنی رائے کی عزت کرنا آنا چاہیے۔ آپ کو اسی لئے ووٹ دینا چاہیے کیونکہ وہ آپ کی آواز ہے، آپ کا احتجاج ہے۔ آپ ایک ہیں۔ اکیلے ہیں تو بھی ووٹ دیں تاکہ آپ کی اپنی نظروں میں اپنی رائے معتبر ہو جائے۔ آپ کی سوچ کی عزت ہو۔ بھلے آپ کا پسندیدہ امیدوار نہ جیتے، آپ کو اپنے حصے کی آواز اٹھانی ہے۔ آپ اپنے ووٹ کے لئے جوابدہ ہیں۔ چاہے قطرہ قطرہ مل کے قلمزم نہ بھی بنے چاہے تبدیلی اور انقلاب نہ بھی آئے، مگر آپ کو اپنی آواز کو سستی یا ناامیدی سے دبانا نہیں چاہیے۔“

وہ خاموش ہوا تو ہال میں تالیاں گونجنے لگیں۔ ڈانس کے پیچھے کھڑی صوفیہ ہنوز مسکراتی رہی۔ فاتح نے پھر سے گردن موڑ کے اسے دیکھا۔

”میرا آخری سوال۔ آپ کی پارٹی کسے بہت سے سیاستدانوں کے اوپر کرپشن کے سنگین الزامات ہیں۔ کیا آپ اگلے الیکشن میں پھر سے انہی داغدار نامن والے سیاستدانوں کو ٹکٹ دیں گی؟ اور اگر دیں گی تو کیوں؟“

”اس سوال کے بھی دو حصے ہیں۔“ وہ مسکرا کے مائیک پہ جھک کے بولی۔ ”اس لئے اول تو میرے اس پاس کوئی مجرم کوئی کرپٹ سیاستدان ہے نہیں لیکن میرے وہ چند ساتھی جن پہ پچھلی حکومتوں میں سیاسی عناد کے باعث کیمرز بنے تھے، ان کی پارٹی کے لئے خدمات ہیں اور وہ electable ہیں۔ آپ کے لئے وہ کرپٹ ہیں میرے لئے وہ میرے پرانے کارکن ہیں۔ میں ان کو کسی قیمت پہ پارٹی سے الگ نہیں کروں گی کیونکہ میں فرشتے و عورتوں کے نہیں لاسکتی۔ سیاست میں شریف اور نیک نام لوگ اسی لئے آنا پسند نہیں کرتے کیونکہ یہاں اتنا کچھڑا چھالا جاتا ہے کہ لوگ اس سے دور بھاگتے ہیں مگر میں چونکہ خود ایماندار ہوں اس لئے میں یہ گارنٹی دے سکتی ہوں کہ اگر اوپر بیٹھا شخص ایماندار ہو تو وہ اپنے سخت قوانین سے نیچے موجود لوگوں کو فرشتہ بننے پہ مجبور کر سکتا ہے۔“ پھر گردن موڑ کے استہزائیہ نظروں سے فاتح کو دیکھا۔ ”اور آپ وان فاتح؟ آپ سو کالڈ کرپٹ لوگوں کو اپنے ساتھ شامل کریں گے؟“

”اگر میں سو کالڈ کرپٹ لوگوں کو شامل کرنے لگوں تو مجھ سے بڑا منافق کوئی نہیں ہوگا یا نگ امت برحرمت۔“ وہ بڑے اعتماد سے بولا۔ ”میں اگر ہارین نیشنل کا چیئر مین بنا تو میں اپنے لوگوں سے ایک وعدہ کرتا ہوں کہ میں کسی کرپٹ شہرت رکھنے

والے سیاستدان کو اپنے ساتھ نہیں شامل کروں گا۔ میں اس بات کو نہیں مانتا کہ صرف اوپر بیٹھے شخص کا ایماندار ہونا کافی ہے۔ نہیں، میم۔ گوکہ یہ درست ہے کہ سخت قوانین ہر کسی کو فرشتہ بننے پہ مجبور کر دیتے ہیں لیکن یہ قوانین ممبرز پارلیمنٹ کو بنانے ہوتے ہیں۔ لیڈرز جب داغدار دامن والوں کو ساتھ ملاتے ہیں اور اس خوش فہمی میں رہتے ہیں کہ وہ اس کرپٹ ٹولے کو بدل دیں گے تو وہ یہ بھول جاتے ہیں کہ ہر کرپٹ آدمی جو ان کے

ساتھ شامل ہو رہا ہے، وہ اس الحاق کی ایک روز قیمت مانگے گا اور اگر آپ ابھی ان کے اعمال سے صرف نظر کر رہے ہیں تو کیا گارنٹی ہے کہ آپ آگے بھی ان کی بدکاریوں کو نظر انداز نہیں کریں گے؟ سخت قوانین سارے ملک کو ”مندرست“ کر سکتے ہیں لیکن بیمار دل والے سخت قوانین نہیں بنا سکتے۔ آپ کی ٹیم کو معروضاً ایماندار ہونا چاہیے اور میں اسی لئے کبھی کسی معروضاً کرپٹ آدمی کو اپنے ساتھ شامل نہیں کروں گا۔ مجھے آپ سے مزید کچھ نہیں پوچھنا یا تک امت برحرمت۔“

ہال تالیوں سے گونج رہا تھا اور وہ شخص بے نیازی سے مائیک کسی درکر کو پکڑا تا اب بیڑھیاں اتر رہا تھا۔ کیمروں کے فلیش چمک رہے تھے۔ تیز روشنیاں اس ایک آدمی کا احاطہ کیے ہوئے تھیں اور ایسے میں ڈانس پہ کھڑی صوفیہ رطمن کو احساس ہوا تھا کہ وہ دونوں بیک وقت ایک کیمبرہ کے فریم میں کھڑے ہو کے ایک ہی طرح کے سوالات کے جواب دے چکے تھے اور باہرینا لوگ اب جوابات کا سوا نہ کر رہے ہوں گے۔ اور ایسا صرف ایک موقع پہ ہوتا ہے۔

سیاسی debates میں۔
http://www.newsworldmagazine.com
New World Magazine
وہ یہاں اس سے جوابات لینے نہیں اپنے الیکشن کی ڈی بیٹ کرنے آیا تھا۔ نہ چاہتے ہوئے بھی صوفیہ رطمن نے فاتح رامزل کو پارٹی چیئرمین بنانے میں اپنا کردار ادا کر دیا تھا۔ وہ صرف ہزیمت سے بچنے کے لئے اور اس کو لا جواب کرنے کے لئے اسے بولنے کا موقع دے بیٹھی تھی اور فاتح کی ٹیم اس کو بری طرح con کر کے جا چکی تھی۔

جس وقت تک صوفیہ کو یہ جان لیا احساس ہوا، محفل ختم ہو چکی تھی اور مہمان ریفرنڈم کی طرف بڑھ رہے تھے۔

☆☆=====☆☆

گرینڈ ڈی بیٹ سے اگلے دن سیاسی سرگرمیوں سے تعطیل کا دین تھا۔ وہ خاموشی سے ’بڑے دن‘ کے انتظار کا دن تھا۔ وہ آرام کا دن تھا۔

ایڈم بن محمد صبح سویرے اٹھ کے اپنے باغیچے میں آیا تو گھاس پہ شبنم کے قطرے جگمگا رہے تھے۔ مرغی اور چوزے ڈر بے میں بند تھے، مگر صبح صادق کے ساتھ ہی چوں چوں شروع کر دیتے تھے۔ وہ جمائی روکتا ان کے ڈر بے تک آیا اور ایک ڈر بے سے خوراک کی مٹھی بھر کے اندر پھینکی۔ پروں کی پھڑ پھڑا ہٹ اور چوں چوں کا بند ہو جانا اس بات کا غماز تھا کہ مرغی اور چوزے

تاشتے میں لگ چکے تھے۔

پھر وہ ست روی سے دروازے تک آیا جہاں رول شدہ اخبار گرا تھا۔ نم گھاس کے باعث وہ ذرا گیلا ہو چکا تھا۔ ایڈم نے اسے اٹھایا اور جمانی روکتے ہوئے اس کی تہہ کھولی۔
پہلے صفحے پہ لکھی شہسرخنی جگا رہی تھی۔

"The Hong Kong Papers"

اسے صرف یہ چار الفاظ نظر آئے اور اس کا چہرہ چمک اٹھا۔ حیرت، خوشی، ایکسٹنٹ۔
وہ تیزی سے برآمدے میں آیا اور جلدی جلدی وہ اسٹوری پڑھنے لگا۔

سائمن فوسٹر کے نام سے تحریر کردہ وہ نیوز اسٹوری جو ایک مایہ ناز اخبار میں چھپی تھی بتا رہی تھی کہ مصدقہ اطلاعات کے مطابق ان دس افراد کے نام کلائڈ اینڈلی کے کلائنٹس میں ہیں اور ان میں سرفہرست صوفیہ رٹمن تھی۔
ایڈم کا چہرہ کھل اٹھا۔ مسکراہٹ اتنی گہری ہوئی کہ دانت دکھائی دینے لگے۔
صوفیہ رٹمن نے کل ہی بنا ہیگ دہل گئی تھی بیرون ملک جائیداد سے انکار کیا تھا اور اب.... اب اس کا جھوٹ پکڑا گیا تھا۔
اس نے یہ معلومات تالیہ کو بروقت دی تھیں اور تالیہ نے فاتح کو ہٹ دیا تھا کہ جلد ہی ایسے انکشافات منظر عام پہ آئیں گے۔
ایڈم کو نہیں معلوم تھا کہ یہ آج کی اخبار میں چھپ جائیں گے کیونکہ سائمن نے اس دن کے بعد اس سے رابطہ نہیں کیا تھا۔
اور اب وہ اخبار کی زینت بنے تھے۔ وہ خوشی سے جھوم جھوم اٹھا۔ اس نے بالآخر ان کرپٹ حکمرانوں کو ایک سپوز کر دیا تھا۔
اس نے بالآخر عوام کے سامنے.....

اس نے؟ کس نے؟ ایڈم نے؟
ایک دم جیسے کسی نے اس کے چہرے پہ طمانچہ دے مارا تھا۔

وہ بالکل ٹھہر گیا اور دوبارہ سے پوری خبر پڑھی۔ پہلی دفعہ حیرت اور جوش سے پڑھی تھی۔
اب دھڑکتے دل اور متلاشی نظروں سے پڑھی۔

”سائمن فوسٹر کو کلائڈ اینڈلی کے ایک وکیل بلور (مخبر) وکیل نے نام صیغہ راز میں رکھنے کی شرط پہ یہ اہم ای میل فرام کی
ہیں۔

سائمن فوسٹر کی تحقیق کے مطابق.....

سائمن فوسٹر کی کئی مہینوں کی محنت کے بعد.....

سائنس فوسٹر نے ہمیشہ کی طرح اس دفعہ بھی اپنی تفتیشی صلاحیتوں کا لوہا منوایا۔
سائنس فوسٹر بہت عرصے سے اس فرم کے پیچھے لگے تھے اور بالآخر وہ بیدراز حاصل کرنے میں کامیاب ہو گئے....
سائنس فوسٹر کے تہلکہ خیز انکشافات.....

اخبار اس کے ہاتھ سے پھسل گیا۔ وہ ٹکر ٹکران الفاظ کو دیکھ رہا تھا۔
وہاں کسی ایڈم بن محمد کا نام نہ تھا۔

کلائینڈ اینڈ لی کے وائل بلور (مخبر) وکیل اور سائنس فوسٹر کے درمیان سے ایڈم بن محمد کا نام مکھن سے بال کی طرح نکال دیا گیا تھا۔ ایک چھوٹے tabloid کا صحافی ایڈم بن محمد کوئی اہمیت نہیں رکھتا تھا۔
دس اہم نام اور ان کی ای میلز اس نے بغیر کسی کانٹریکٹ یا ایگریمنٹ کے اس خوش اخلاق گورے صحافی کو دے دی تھیں اور اس نے اس جمہوری سے ایڈم بن محمد کو درمیان سے بالکل غائب کر دیا تھا۔
وہ اس کی اسٹوری چرا کے لے گئے تھے۔
وہ بے یقین سا بیٹھا تھا اور اخبار سچیلے گھاس پھرا بھیلتا جا رہا تھا۔

☆☆=====☆☆

ایکشن کی صبح پارلیمنٹیشنل کے ہیڈ آفس کے لئے ڈیسروں امپہیں، فکر اور تناؤ لئے طلوع ہوئی تھی۔
آفس کے فلور کی مرکزی لابی کے دائیں ہاتھ بنے آفسز وان فاج کے حمایتوں کے تھے اور لابی کے دوسری جانب دور تک پھیلے کمروں میں حاکی صاحب کا اسٹاف کمپنیشن پر کام کرنے میں مصروف تھا۔
لابی دونوں ٹیموں کے درمیان ایک no man's land کا کردار ادا کر رہی تھی اور جیسے جیسے ایکشن قریب آتا گیا، دونوں اطراف کے جو شیلڈ ورکرز میں تلخ کلامی اور بحث و مباحثہ معمول بن گیا تھا۔ اکثر کیفے میں لُچ کے اوقات میں اسٹافز اور کارکنوں کی زبانی کلامی لڑائیوں کی خبریں ہلتی رہتی تھیں۔

البتہ ایکشن کے دن دونوں اطراف میں اتنا تناؤ اور پریشانی تھی کہ آج کوئی لڑائی نہیں ہوئی۔
لابی سنان پڑی تھی اور دونوں فریقین اپنی اپنی طرف ہالز تک محدود تھے۔

بی این کی ایکشن کمیٹی کا آفس اوپر والے فلور پہ تھا جہاں ان کے اینالسٹ اور سپروائزرز ایک کنٹرول روم میں کمپیوٹر اسکرین کے سامنے بیٹھے پوئلگ کا جائزہ لے رہے تھے۔ بی این کے سارے ملک میں پھیلے رجسٹرڈ ممبرز اپنے موبائل فون سے ووٹ دے رہے تھے اور اسکرینوں کے سامنے بیٹھے نیوٹرل ایمپائرز کو ہر ووٹ کا اندراج دکھائی دے رہا تھا۔ وہاں سافٹ ویئر

ایکپہرٹس اور انٹرنیٹ سیکیورٹی کنسلٹنٹ بھی موجود تھے جن کا مقصد بی این کی ویب سائٹ کی مسلسل حفاظت کرنا تھا تاکہ دو ٹک کے عمل کسی بھی قسم کی ہیکنگ یا مداخلت سے پاک رہے اور زلٹ ایمانداری سے تیار کیا جاسکے۔

واپس بی این کے مرکزی فلور پہ آؤ تو خاموش پڑی لابی کے دونوں اطراف بنے آفسز کے دروازے بند تھے۔ وان فاتح کے اسٹافز اور مرکزی راہنما اس وقت کانفرنس ہال میں جمع تھے۔ وہاں گول میز کے علاوہ بھی درجنوں کرسیاں آگے پیچھے پڑی تھیں۔ کوئی بیٹھا تھا، کوئی چل پھر رہا تھا، کسی نے کافی اٹھا رکھی تھی۔ کوئی ٹی وی اسکرین کی طرف متوجہ تھا۔ غرض اتنا شور اور رش تھا کہ کان پڑی آواز سنائی نہیں دیتی تھی۔

وہ خود بھی آج اپنی کمپنیز کی آدھے آستین والی نیلی شرٹ میں ملبوس تھا اور ہال ماتھے پہ بکھیر رکھے تھے۔ پہلوؤں پہ ہاتھ رکھے کھڑا وہ مسکرا کے دو کارکنوں سے محو گفتگو تھا جو اسے پرسوں صوفیہ رٹمن کے ساتھ کی گئی ڈی بیٹ پہ مبارکباد دے رہے تھے

جیسے کہ توقع کی گئی تھی ڈی بیٹ کی ویڈیو انٹریل ہو گئی تھی اور ووٹرز میں بہت پسند کی گئی تھی۔

ان سے بات کرتے ہوئے اس کی مستاشی نظریں کمرے میں دوڑ رہی تھیں اور پھر وہ اسے اس بھینٹ میں نظر آئی گئی۔ کونے میں ایک کرسی پہ بیٹھی وہ موبائل پہ بات کر رہی تھی۔ فاتح سے نظر ملی تو مسکرائی اور وکٹری کی دو انگلیاں بنا کے دکھائیں۔ یہ ایک طرح کی تسلی تھی کہ ہم جیت جائیں گے۔ ورنہ اندر سے وہ سب فکرمند اور بے چین تھے۔

فون پہ ایڈم تھا اور وہ بے الفاظ میں اس کو تسلی دے رہی تھی۔

”تمہاری غلطی نہیں ہے ایڈم۔ خود کو قصور وار نہ ٹھہراؤ۔ مجھے الیکشن سے فارغ ہونے دو، ہم اس سائنس فوسٹر سے نپٹ لیں گے۔ جو بھی ہے اس خبر نے صوفیہ رٹمن کو نقصان اور وان فاتح کو فائدہ پہنچایا ہے۔ اچھا یہ بتاؤ تم نے اپنا ووٹ کاسٹ کیا؟“

”جی، چھپا ہے۔“ وہ بوجھل دل سے بولا۔ ”میں نے صبح ہی کر دیا تھا۔“

”فاتح کے لئے نا؟“

”ظاہر ہے۔“ وہ اداسی سے مسکرایا۔ ”اگر وہ حکومت میں ہوتے تو آج کوئی بھی میری خبر یوں چرانہ سکتا۔ اور مجھے ان پہ پورا

اعتماد ہے۔“

”گڈ۔“ وہ پورے دل سے مسکرائی اور پھر داتن کو فون ملا یا۔ چھوٹے ہی بے چینی سے پوچھنے لگی۔

”داتن پدوکا... تم نے ووٹ کاسٹ کیا؟“

”میں اس وقت مولٹن لادا ایک کھارہی ہوں۔ دیکھو ذرا یہ مزید ارچا کلیٹ جو اندر سے ابل ابل کے باہر نکل رہی ہے اس

کاذا لکھہ....“

”بات مت بدلو۔ یہ بتاؤ ووٹ کا سٹ کیا؟“

”جی نہیں۔ نہ مجھے کرنے کا شوق ہے۔“ اس نے ناک سکڑا۔ تالیہ کے ماتھے پہ ہل پڑے۔

”داتن... ایک اچھی اور ایماندار حکومت کے لئے تمہیں ووٹ کا سٹ کرنا ہوگا۔“

”ہاہا...“ وہ ہنسی۔ ”مگر مجھے تو ایماندار حکومت نہیں چاہیے میڈم۔ میں تو چور ہوں۔ میں اسی حکومت کے ساتھ خوش ہوں۔“

حالات جیسے ہیں میں ویسے ہی حالات چاہتی ہوں۔“

”ہونہہ۔“ وہ فون رکھنے ہی لگی تھی جب داتن نے پوچھا۔

”تم نے خود ووٹ کا سٹ کیا تالیہ؟ خیر میں شرط لگا سکتی ہوں تم نے ابھی تک خود بھی ووٹ نہیں دیا۔“

یکدم کانفرنس روم کا سارا شور دم توڑ گیا۔ ساری آوازیں بند ہو گئیں۔ وہ اپنی خاموشی میں سن سی بیٹھی رہ گئی۔

”تمہیں کیسے پتہ؟“ آہستہ سے پوچھا۔

”کیونکہ میں تمہیں جانتی ہوں۔ تم اس سارے شور اور ہنگامے سے دور جا کے کچھ دیر سوچو گی ایک سچے اور ایماندار ووٹر کی

حیثیت سے اور جب تمہیں لگے گا کہ وہ فاتح تمہارے ووٹ کا حقدار ہے تب تم اس کو ووٹ دو گی۔“

اس نے کال کاٹ دی اور فون پرس میں ڈال کے کھڑی ہوئی۔ لاڈگر بیٹھے اور چلتے پھرتے لوگوں کے منہ بل رہے تھے مگر

آواز سنائی نہ دیتی تھی۔ کسی خواب کی سی کیفیت میں تالیہ مرادان کے درمیان سے گزرنے لگی۔ راستے میں فاتح نے اسے روکا

۔ وہ مسکرا کے اس سے پوچھ رہا تھا۔

”تم نے اپنا ووٹ کا سٹ کیا ہے نا؟“

وہ اس کے قریب رکی اور مسکرائی۔ پھر چہرہ آگے کو جھکائے دھیرے سے بولی۔

”تالیہ مرادام ووٹر نہیں ہے جو آئیڈیلزم کا شکار ہوتا ہے اور اپنے لیڈرز کو فرشتہ اور مخالف کو شیطان سمجھتا ہے۔ تالیہ مراد

سیاستدانوں کے ساتھ کام کرنے والی ایک لڑکی ہے جو دونوں امیدواروں کی کمزوریوں اور خوبیوں سے واقف ہے۔ میں ایک

دنیا کو وان فاتح کو ووٹ دینے کے لئے مائل کرتی آئی ہوں کیونکہ وہ میری جاب تھی۔ لیکن میرا اپنا ووٹ بہت قیمتی ہے۔ وہ

میری ذمہ داری ہے جس کے لئے میں خود کو جوابدہ ہوں۔ مجھے بہت سوچ سمجھ کے فیصلہ کرنا ہے کہ کیا آپ نے میرا ووٹ

earn کیا ہے؟“ مسکرا کے کہتی وہ آگے بڑھ گئی اور وہ گردن موڑ کے تعجب سے اسے دیکھنے لگا۔ شور اور آوازوں کے درمیان

شاید اسے تالیہ کی بات ٹھیک سے سمجھ نہیں آئی تھی۔

آفس سے نچلے فلور پہ مال بنا تھا۔ وہ کافی شاپ میں آئی اور اپنی کافی لئے درمیانی میز پہ جا بیٹھی۔ اس نے آج بھی فاتح کے لوگو والی شرٹ نہیں پہنی تھی۔ وہ سفید بلاؤز اور سیاہ اسکرٹ کے ساتھ سیاہ مٹی کوٹ میں ملبوس بالوں کو جوڑے میں لپیٹے، کسی بھی قسم کی سیاسی چھاپ سے پاک لگ رہی تھی۔

روسٹ شدہ کافی کی مہک سارے میں پھیلی تھی۔ اس نے ایک گھونٹ بھی نہیں بھرا۔ وہ بس کافی گلاس کو دیکھے جا رہی تھی۔ بہت سے مناظر آنکھوں کے سامنے گھوم رہے تھے.....

وہ عصرہ کی دوست کی حیثیت سے اس سے متعارف ہوئی تھی اور اس نے پوچھا تھا، کہ تاشہ تمہاری زندگی میں کیا اچھو منٹس ہیں تم کیا کرتی ہو؟ پھر اس نے تالیہ کو اپنی لائبریری میں چھپ چھپا کے جاتے دیکھا تو دونوں کے درمیان تلخی در آئی تھی۔ پھر فاتح نے اس پہ فائل چوری کا الزام لگا ڈالا تو تلخی بے بسی بھرے غصے میں بدل گئی۔ مگر قدیم ملاک کے جنگل نے اس سب کو بدل دیا تھا۔ وہ مشکلوں کے ساتھی بن گئے۔ وہ اس کا اسٹاڈنٹس کالینڈر بن گیا۔ وہ آگے چلتا تھا اور راستہ دکھاتا تھا اور وہ پیچھے قدم اٹھاتی تھی۔ اس نے تالیہ مراد کو بچ بولنا سکھایا۔ اس نے تالیہ کو خوف سے آزاد ہونا سکھایا۔ فاتح نے اسے اپنے وعدے نبھانے اور اپنے قول کو پورا کرنے کا..... سکھایا تھا۔ حاکمی نے اسے کیا سکھایا تھا؟

وہ اپنی جگہ سے اٹھی اور آس پاس کی میزوں پہ بیٹھے لوگوں کو ایک دم مخاطب کیا۔

”کیا آپ لوگوں نے آئی بی این کے ایکشن میں ووٹ ڈالا ہے؟“

چند گروین اس کی طرف مڑیں۔ منہرے جوڑے والی خوبصورت لڑکی ان سے مخاطب تھی۔

”آپ میں سے کتنے لوگ آئی بی این کے نمبرز ہیں؟“ اس نے جواب نہ ملنے پہ مزید بلند آواز میں پوچھا۔ تین ہاتھ بلند ہوئے۔ باقی لوگ خاموش رہے۔ کچھ واپس پلٹ گئے۔

”مجھے معلوم ہے آپ میں سے بہت سے نمبرز ہیں مگر وہ ووٹ نہیں ڈالنا چاہتے ہیں کیونکہ ان کو لگتا ہے کہ سارے

سیاستدان ایک سے ہوتے ہیں۔ مجھے بھی یہی لگتا تھا۔“ وہ میز کے پیچھے سے نکلی اور بولتے ہوئے قدم اٹھاتی کاؤنٹر تک آئی،

پھر چہرہ میزوں کی طرف موڑا۔ کسی نے اسے پہچان لیا تھا اور سرگوشی کی تھی۔ (یہ وہ فاتح کی کیمپین مینیجر ہے۔) دیگر لوگ

بس کافی پیتے اور اسٹیکس کھاتے ہوئے اس کو خاموشی سے دیکھنے لگے تھے۔

”مگر سارے سیاستدان ایک جیسے نہیں ہوتے۔ جیسے سارے ڈاکٹرز ایک جیسے نہیں ہوتے۔ آپ کو وہ فاتح کی بہت سی

باتوں پہ اعتراض ہوگا، میں جانتی ہوں مگر جب آپ کسی سرجن کے پاس آپریشن کے لئے جاتے ہیں تو کیا اس بات سے فرق

پڑتا ہے کہ وہ سرجن اپنی ذاتی زندگی میں کیا ہے؟ اس کی شادی اس کے بچے کیسے ہیں؟ نہیں پڑتا؟ کیونکہ آپ کو سرجن کے

پروفیشنل کام سے غرض ہوتی ہے۔“ وہ بلند آواز میں مسکراتے ہوئے کہہ رہی تھی۔

”ہر شخص ہر کام میں نہیں اچھا ہو سکتا۔ ذاتی تعلقات ان لوگوں سے بنانے چاہئیں جو کردار اور عادات کے اچھے ہوں مگر کام کے لئے ان لوگوں کی مدد لینی چاہیے جو اپنے پروفیشن میں اچھے ہوں۔ وان فاتح اکھڑ ہیں بے نیاز ہیں اور کسی حد تک لا پرواہ بھی ہیں مگر اپنے پروفیشن میں وہ ”کیریئرنگ اور لونگ ٹیملی مین“ ٹاپ لوگوں سے زیادہ اچھے ہیں۔ سیاستدان کا کام ہوتا ہے قانون بنانا۔ اور عوام کے پیسے کی حفاظت کرنا۔ مجھے لگتا ہے کہ وہ یہ دونوں کر سکتے ہیں۔ انہوں نے مجھے سچ بولنا سکھایا ہے۔ وعدوں پہ عمل کرنا سکھایا ہے۔ میں ان کو ووٹ دینے جا رہی ہوں۔ ابھی بھی پولنگ میں آدھا گھنٹہ باقی ہے۔ آپ بھی ووٹ دیں کیونکہ یہ آپ کے اپنے لئے ہے۔“

یہ کہتے ہوئے اس نے اپنا سونامبل نکالا اور اسکرین کو روشن کرتی آگے بڑھ گئی۔

اسے وہ وقت یاد آیا تھا جب وہ جیا کے چائے خانے میں کھڑے ہو کے لوگوں کو فاتح کی مدد کے لئے بلارہی تھی۔ آج وہ جدید ملائیشیا کی کافی شاپ میں وہی کام کر رہی تھی۔
تو یہ طے تھا کہ ان دونوں نے ساتھ رہنا تھا اور ہمیشہ رہنا تھا۔ کوئی چیز، کوئی سازش، کوئی انسان اب ان کو الگ نہیں کر سکتا تھا۔

مطلوبہ پین دبا کے..... اپنا ووٹ وان فاتح کے لئے کاسٹ کر کے... وہ ایک دم شانت ہو گئی تھی۔ اس نے برسوں تک اس ملک سے چرایا تھا۔ آج وہ اس ملک کو سمجھ دینے جا رہی تھی۔ ایک بہت ملائیشیاء کا خواب بالآخر پورا ہونے جا رہا تھا۔ ایک کھری اور ایما ندر سکومت کی طرف پہلا قدم۔

پولنگ ختم ہونے کے گھنٹے بعد زلٹ آنا تھا اور جیسے جیسے وقت گزر رہا تھا۔ تالی کی بے چینی میں اضافہ ہوتا جا رہا تھا۔ جانے کیا ہونے والا تھا؟ وہ واپس اوپر نہیں گئی۔ نیچے ہال میں ہی پھرتی رہی۔

گھنٹہ گزرا تو اس کا فون بجنے لگا۔ اس نے جلدی سے فون سائینٹ کر دیا۔ ہار یا جیت، وہ کوئی کال نہیں اٹینڈ کر سکتی تھی۔ دل بڑی طرح دھڑک رہا تھا۔ لفٹ سے اوپر کی طرف سفر کرنا آج بہت کٹھن لگ رہا تھا۔ بدقت بوجھل قدم اٹھاتی وہ اوپر واپس آئی۔ لفٹ کے دروازے کھلتے تو سامنے الابی کا منظر نمایاں ہوا۔

چند کارکن ایک طرف منہ لٹکائے بیٹھے تھے۔ اور چند سامنے ٹولی کی صورت خوشی سے گلے مل رہے تھے۔ اداس کارکن.... خوش کارکن.... کون فاتح کا تھا؟ کون حاکمی کا تھا؟ وہ کسی کا چہرہ نہیں دیکھنا چاہتی تھی۔ بس تیزی سے اپنے کانفرنس روم کی طرف بڑھنے لگی۔ ایک قدم.... پانچ قدم.... دس قدم....

اندروہی شور مچا تھا۔ ٹی وی اسکرینز روشن تھیں اور تمام لوگ کھڑے ہوئے تھے۔ اس نے ان لوگوں میں گھرے فاتح بن رامزل کو دیکھا اور اسی پل فاتح نے اسے دیکھا تھا۔

وہ مسکرایا اور سر کو خم دیا۔

تالیہ مراد کا سانس تھم گیا۔ سارے شور میں چند آوازیں بے حد نمایاں تھیں۔

”وان فاتح ایکشن جیت گئے۔“

”ساڑھے بارہ ہزار ووٹس کی لید سے ہم ایکشن جیت گئے۔“

”وان فاتح بی این کے نئے چیئر مین ہیں۔“

”وان فاتح اگلے وزیر اعظم.....“

وہ ایک دم بڈھال سی ایک کرسی پہ گر گئی اور سر دونوں ہاتھوں میں گرا لیا۔ ایک طویل خوفناک سفر تمام ہوا تھا اور اس سفر کی ریاضتیں رائیگاں نہیں گئی تھیں۔ وہ لوگوں میں گھرا تھا۔ اس کے قریب نہیں آ سکتا تھا مگر تالیہ کے لیے بس اس کی مسکراہٹ ہی کافی تھی۔

اب آرام کا وقت تھا۔

اب خوشی منانے کا وقت تھا۔

☆☆=====☆☆

ایک ہفتے بعد.....

حالم کا بنگلہ صبح کی چمکیلی روشنی میں نہایا کھڑا تھا۔ رات باڈھ خوب بھری تھی اس لئے گھاس ابھی تک گیا تھا۔ پراسیکوٹر صاحب نے سراسر اتنی نظروں سے اس خوبصورت بنگلے کو دیکھا اور پھر چمکی پیہ ہاتھ رکھ دیا۔

دروازہ چند لمبے بعد ہی کھل گیا۔

باہر آنے والی لڑکی تصویروں سے زیادہ خوبصورت تھی۔ اس نے گلابی رنگ کا باجو کرنگ پہنا تھا اور کندھے پہ اسٹول ڈال رکھی تھی۔ سنہرے بال گھنگریالے لکر کے چہرے کے ایک طرف پڑے تھے۔ موتیوں کی لڑی گردن سے چمکی تھی اور چہرے پہ ہلکا پھلکا سائیکل اپ نظر آتا تھا۔ انگلی میں بیس قیمت سرخ آنسو والی انگوٹھی دکھ رہی تھی۔

”آئیے۔ اندر آئیے۔“ وہ خوشدلی سے مسکرا کر کہتی ان کو اندر لے آئی۔

”امید ہے میں نے آپ کو ڈسٹرب نہیں کیا ہو گا۔“ احمد نظام چاروں اطراف کا بغور جائزہ لیتے اس کے پیچھے آئے۔ اندر

بڑا اس الاؤنچ تھا جس کے ایک طرف زیہ اور پر جاتا دکھائی دے رہا تھا اور دوسری جانب اوپن کچن تھا۔

”ارے نہیں۔ میں بس متحس ہوں کہ آپ کو مجھ سے ملنے کی نوبت کیوں پیش آئی۔“ وہ خود بڑے صوفے پہ ٹانگ پہ ٹانگ

جما کے بیٹھ

گئی تو سامنے بیٹھتے ہوئے احمد نظام نے دیکھا وہ کہنی صوفے کے ہتھ پہ جمائے انگلی پہ گھنگریالی لٹ لپٹینے لگی تھی۔ اس کے

انداز میں کچھ شاہانہ سا تھا جو عام لڑکیوں سے مختلف تھا۔

”آپ پبلک پرسنلٹی بنتی جا رہی ہیں بچے تالیہ۔ کچھ سوال میرے ذہن میں اٹھ رہے تھے جن کا جواب دینے کے لئے

آپ کو زحمت دینا چاہتا تھا۔“

”تو آپ مجھے بلا لیتے نا۔“

”میں نے آپ کے گھر کی بڑی تعریف سنی تھی۔ اپنی آنکھوں سے دیکھنا چاہتا تھا۔ ماشاء اللہ بہت خوبصورت گھر ہے۔ کتنے

کالیا تھا؟“

صوفے پہ بیٹھی لڑکی مسکرائی۔ ”اگر آپ اسے خریدنا چاہتے ہیں تو میں گھر کے کاغذات لے آتی ہوں۔ پچھلا پورا مہینہ میں

سیاسی کاموں میں بڑی رہی تو ٹھیک سے صفائی بھی نہیں کروا سکی۔“

”نہیں میں دل سے تعریف کر رہا تھا۔ confucius کہتا تھا کہ کسی انسان کا گھر دیکھ کے میں اس کے بارے میں بتا

سکتا ہوں کہ وہ کیسا آدمی ہے۔“

”آپ confucius جیسے ہیں کیا؟“

وہ ہلکے سے ہنس دیے۔ ”نہیں مگر میں یہ جاننا چاہوں گا کہ آپ کا مورس آفس انکم کیا ہے؟“

”میں ایک پبلیشر ہوں۔ اپنی پبلیشرنگز آن لائن بیچتی ہوں۔ اس سے میں نے یہ سب بنایا ہے۔ میرے پاس سارا منی ٹریل

بینک ڈاکومنٹس اور ٹیکس ریٹرن موجود ہیں۔“

”وہ سب میں نے دیکھے ہیں بچے تالیہ۔ لیکن اکثر منی لانڈرنگ کرنے والے بھی اسی طرح اپنے بلیک پیسے کو وائٹ کرتے

ہیں۔ فرضی پبلیشرنگز، فرضی سیلز۔“

”میں منی لانڈرنگ نہیں ہوں۔“

”تو آپ کیا ہیں؟“ اس سوال پہ وہ ہلکا سا ہنسی۔

”میں تالیہ ہوں۔“

”اور تالیہ صاحبہ مجھے یہ بات عجیب لگتی ہے کہ ایک مصرف سوشلائٹ اور پیٹرن جس کے پاس اتنی دولت ہے، وہ کسی ریستوران میں بطور ویٹرس کام کرے۔“ وہ غور سے اس کا چہرہ دیکھ کے بولا۔ تالیہ نے تعجب سے ابرو اٹھایا۔

”آپ یہ سمجھتے ہیں کہ میں کہیں ویٹرس بن کے کام کرتی رہی ہوں؟“

”آپ اس بات سے انکاری ہیں؟“

”سچ سچ۔“ لڑکی نے افسوس سے سر ہلایا۔ ”آپ کے انویسٹی گیشن نے میرے بارے میں نامکمل معلومات دی ہیں آپ کو

۔“

”یعنی آپ انکار کر رہی ہیں کہ آپ ویٹرس بن کے...“

”صرف ویٹرس؟ سچ سچ۔ میں تو سو پیئر بھی رہی ہوں۔ لائبریری بھی کی ہے۔ لائبریرین بھی تھی۔ ایک جگہ تو میں جمناسٹک بھی کرتی تھی۔ ایک چڑیا گھر میں پرندوں کو کھانا کھلانے کا کام بھی کیا ہے۔ چند ایک لوگوں کے گھر میں لک بھی رہی ہوں اور کسی کی ہاؤس کیپر بھی تھی۔ ایک دفعہ میں سوئمنگ پمپ بھی بنی تھی اور ایک دفعتراٹل شوٹنگ کوچ۔ میں آپ کو ان لوگوں کے نام دے دیتی ہوں جہاں میں نے کام کیا ہے۔ آپ ان سے پوچھ سکتے ہیں۔“

پراسیکیوٹر احمد نظام کو اس جواب کی توقع نہیں تھی۔ وہ بالکل لا جواب سے ہو گئے تھے۔

”تو... آپ نے اتنی دولت ہونے کے باوجود یہ سب کام کیوں کیے؟“

”پہلے آپ مجھے یہ بتائیں پراسیکیوٹر صاحب...“ وہ آگے کو ہونئی اور سامنے بیٹھے شخص کی آنکھوں میں جھانکا۔ ”قانون میں کہاں لکھا ہے کہ اتنی ساری جائز کرنا جرم ہے؟ میں نے تو ہر جگہ اپنا نام تالیہ ہی بتایا۔ میں نے کسی سے غلط بیانی بھی نہیں کی۔ تو پھر مسئلہ کیا ہے؟“

پراسیکیوٹر صاحب اب پتلیاں سکڑے اسے دیکھ رہے تھے۔

”بالکل۔ یہ جرم نہیں ہے۔ لیکن یہ عجیب ہے۔ آپ ایسا کیوں کرتی ہیں؟“

”ارے واہ... اتنے سالوں بعد کسی نے مجھ سے یہ سوال پوچھا ہے۔“ وہ چمک اٹھی۔ پھر کھڑی ہوئی اور کچن تک گئی۔

کیبنٹ کھول کے ایک کتاب نکالی اور واپس آ کے اس کے سامنے میز پر رکھی اور اپنی جگہ پہنچی۔

”یہ کتاب پڑھی ہے آپ نے؟“

انہوں نے نظریں جھکا کے دیکھا۔ ”یگا راملاو؟ جی ہاں۔ اسکول میں پڑھی تھی۔“

”کیا آپ کو سنہرے بالوں والی شہزادی تاش کا حلیہ یاد ہے؟ باقاعدگی شکل کی آنکھیں، ستواں ناک، ابھری ہوئی گال کی ہڈی“

اور بیضوی فیس کٹ۔ اب مجھے دیکھیں اور بتائیں کہ کیا آپ reincarnation پہ یقین رکھتے ہیں؟“

احمد نظام نے تعجب سے ابرو اچکائے۔ ”سات جنموں پہ؟ ہرگز نہیں۔ میں مسلمان ہوں۔“

”مگر مجھے لگتا ہے کہ میں شہزادی تاشہ کا دوسرا جنم ہوں۔“

”ملا کہ سلطنت کی شہزادی تاشہ... آپ کو لگتا ہے کہ آپ وہ ہیں؟“

”ہوں۔“ لڑکی نے پلکیں جھپکائیں۔ ”صرف وہی کر سکتی تھی یہ سارے کام۔ کھانا پکانا، سلائی کڑھائی، جنگلی امور اور پھر

... وہ سلطان کی مشیر بھی مقرر ہوئی تھی۔ اب مجھے دیکھیں۔ کیا میں یہ سب نہیں کر سکتی؟ کیا میں نے وان فاتح کو ایکشن نہیں

جتوایا؟“

پراسیکیوٹر صاحب غور سے اسے دیکھنے لگے۔ کیا وہ لڑکی کسی obsessed قسم کی سائیکو پیتھ ہونے کی اداکاری کر رہی تھی؟ یا وہ واقعی سائیکو پیتھ تھی؟ فیصلہ کرنا مشکل تھا۔

”میرا ہر عمل شہزادی تاشہ کے اعمال کا مروجہ ہے۔ میں سچے خواب بھی دیکھتی ہوں اور ان جگہوں پہ جا کے کام کرتی ہوں

جہاں سے مجھے انسپریشن ملتی ہے۔ پھر میں پینٹنگز بناتی ہوں۔ بظاہر میں ایک آرٹسٹ ہوں، لیکن آپ نے پوچھا ہے تو بتا

رہی ہوں کہ اپنے نزدیک

میں شہزادی تاشہ کی reincarnation ہوں۔“ پھر اس نے ٹیک لگائی اور مسکرا کے پوچھا۔ ”کچھ اور جاننا ہے آپ نے

؟“

”اوپن ہوں۔ اتنا بہت ہے۔ امید ہے آپ نے سارے سوالات کے جوابات سچ بتائے ہوں گے۔“

”میں نے سب سچ کہا ہے، سو مسکرائی۔“

”بس ایک آخری سوال! وہ اٹھے اور پوچھنے لگے۔“ آپ نے کوئی میڈیا وغیرہ نہیں رکھی؟ آپ کے گھر کا کام کون کرتا ہے

۔“

سوال قدرے غیر متوقع تھا۔ تاہم ذرا سا چونکی۔ ”میں خود کرتی ہوں۔ صفائی، ڈسٹنگ، سب کچھ۔“

”اوکے۔“ وہ کھلے دل سے مسکرائے اور جانے کے لئے اجازت چاہی۔ تاہم نے انہیں نہیں روکا۔ بس گھنگریالی لٹ انگلی پہ

پوشٹتی سوچتی نظروں سے انہیں جاتے دیکھتی رہی۔

باہر اپنی کار میں وہ بیٹھے ہی تھے کہ فرنٹ سیٹ پہ بیٹھے انویسٹی گیٹر نے بے چینی سے پوچھا۔ ”کیسی رہی ملاقات؟“

”لڑکی نے اچھی کہانی بنائی۔ خود کو obsessed قسم کی سائیکو پیتھ ظاہر کیا۔ انسپریشن لینے کے لئے وہ یہ جاہز کرتی تھی

اور اس کو تمام قوانین کا بھی علم تھا کہ امیر ہو کے جا ب کرنا جرم ہو ہی نہیں سکتا۔ اس نے کوئی جا ب نہیں چھپائی۔ پچھرو رک بھی اس کے پاس ہے۔ ہم نے اس کے ٹیکس ریٹرن وغیرہ بھی دیکھ رکھے ہیں۔ بظاہر وہ کلین ہے۔“

”تو آپ مسکرا کیوں رہے ہیں؟“ وہ غور سے پراسیکیوٹر کے چہرے کی مسکراتی لکیروں کو دیکھ رہا تھا۔

”اس کے جو پچھرو ہم نے نکلوائے تھے اس میں درج تھا کہ اس کی کوئی نوکرائی نہیں ہے۔“

”تو؟“

”اس نے بھی یہی کہا کہ وہ گھر کا کام خود کرتی ہے۔ اور وہ سچ کہہ رہی تھی۔“ وہ ہنوز مسکرائے جا رہے تھے۔

”اکثر لوگ گھر کا کام خود کرتے ہیں سر۔“

”اور اس لئے وہ پچھلا پورا مہینہ گھر سے لاتعلقی اور وان فاتح کی مہم میں اتنی مصروف رہی کہ اس نے گھر کی صفائی پہ توجہ نہیں دی۔“

انویسٹی گیشن نے منہ بنایا۔

”کیا اس کا فرنیچر اتنا میلان تھا جو آپ خواتین کی طرح نقص نکال رہے ہیں؟“

”انہوں نے صرف دیواریں... وہ صاف نہیں تھیں۔ اور ان پہ فریم مارکس تھے۔ دن کی روشنی میں وہ صاف نظر آتے ہیں۔ وہ ان کی عادی ہوگی اس لئے اسے احساس نہیں ہوا کہ خالی دیواریں پہ بڑی بڑی پینٹنگز کے ڈسٹ مارکس ہیں۔“

”مطلب؟“

”جب کوئی پینٹنگ دیوار پہ آویزاں کی جاتی ہے تو وہ چوکور حصہ گرد سے بچ جاتا ہے۔ اس کی دیواروں پہ جگہ جگہ جو کھٹے بنے تھے جن کے اندر دیوار کا پینٹ چمک رہا تھا۔ لہذا اس نے چند ہفتے قبل اپنے گھر سے بہت سی پینٹنگز اتاری ہیں مگر دیواروں پہ جھاڑ پھیرنے کا خیال اسے نہیں آیا۔“

”دیواروں پہ بھی جھاڑ پھیرا جاتا ہے؟“ انویسٹی گیشن نے جھرجھری لی۔

”اگر تمہاری بیوی میری بیوی جیسی صفائی پسند ہوتی تو وہ تمہیں بتاتی کہ بال بھی شیمپو کیے جاتے ہیں اور پرفیوم بھی لگایا جاتا ہے۔“ وہ ناک سکوڑ کے کارا اشارٹ کرنے لگے۔ چوٹ اس کے روف حلیے پہ تھی۔ وہ شرمندہ ہو گیا۔

”بہر حال... اس سب سے کیا نتیجہ نکلا؟ ہو سکتا ہے اس نے یونہی پینٹنگز اتاری ہوں۔ یہ بھی جرم نہیں ہے۔“

”ایک لڑکی جو مختلف حلیے اپناتی رہتی ہو اور جسے آرٹ کی ساری سمجھ ہو وہ اپنے گھر میں لگی بہت سی پینٹنگز ایک دم سے غائب کر دے... تو وہ صرف ایک چیز ہو سکتی ہے۔“

کار سڑک پہ ڈالتے ہوئے وہ سنجیدگی سے بولے تھے۔

”Art thief۔“

انویسٹی کیئر کی ریڑھ کی ہڈی میں سنسنی خیز لہر دوڑ گئی تھی۔

☆☆=====☆☆

حالم کے بنگلے کا لان صبح کی بارش کے بعد سے نکھر نکھر اس لگ رہا تھا۔ آج وقفے وقفے سے بارش ہو رہی تھی اور سیاہ بادلوں نے آسمان پہ ایسے بھیرا کیا ہوا تھا کہ دوپہر ہونے کے باوجود شام سی لگتی تھی۔ تالیہ نے اپنے لاؤنج کی ساری کھڑکیاں کھول رکھی تھیں۔ بتیاں بھی تھیں اور اسی قدر ترقی روشنی میں ان تینوں نے دوپہر کا کھانا کھایا تھا۔

اب وہ لاؤنج میں ٹی وی کے سامنے بیٹھے تھے۔ تینوں کی کرسیاں برابر رکھی تھیں اور تینوں کے ہاتھوں میں ڈیزرٹ سے بھرے پیالے تھے۔ ایڈم جتنا اداس تھا تالیہ اتنی ہی خوش تھی۔ داتن البتہ ہمیشہ کی طرح اپنے حال سے مطمئن تھی۔

”اب تم کب تک آفس نہیں جاؤ گی؟“ داتن نے جھک کے پرس سے دوا کی ڈبی نکالتے ہوئے پوچھا۔

”بھئی ہم انکیشن چیتے ہیں۔ اتنی محنت کے بعد۔ یہ پورا ہفتہ فاتح صاحب اور عصرہ بیگم نے مبارکبادی پارٹیز میں گزار دیا ہے۔ اگلا ہفتہ بھی ایسے ہی گزرے گا اس لیے میں نے پندرہ دن کی چھٹی لے لی تھی۔ یہ تم کس چیز کی دوا لے رہی ہو؟“

اس کو گولیاں پھالتے دیکھ کے چونکی۔

”یہ اینٹی ڈپریشن ہیں، مادام جو میری عمر میں آ کے لینی پڑتی ہیں۔“ داتن پدوکالا پر دوا ہی سے بولی اور ٹی وی کو دیکھنے لگی۔

”ہونہد۔ میرے باپا تو نہیں لیتے تھے۔ وان فاتح تو نہیں لیتے۔ ہر کسی کو نہیں لینی پڑتیں۔ مگر جو لوگ ووٹ نہیں دیتے ان کو تو ڈپریشن ہو گا نا۔“ اور سر جھٹک کے سامنے دیکھنے لگی۔

دفعی ایڈم نے نظر پڑی تو گہری سانس لی۔

”تم کیا مجنوں بنے بیٹھے ہو؟ اب بس کروو افسوس کرنا۔ ہم سائنس نوٹس سے ویل کر لیں گے۔“

”مجھے اس طرح ان کو وہ چیزیں دینی ہی نہیں چاہیے تھیں۔“ ایڈم ابھی تک افسوس کر رہا تھا۔ اس کا ڈیزرٹ پکھل پکھل رہا تھا اور وہ بے توجہی سے اندر چھج ہلا رہا تھا۔

”بس کرو خود کو الزام دینا، ایڈم۔“ داتن نے برا سامنہ بنایا۔ ”میں نے تمہیں اس صحافی سے ملوایا تھا۔ میں تو خود کو نہیں ملامت کر رہی۔ تم بھی دل چھوٹا نہ کرو۔“

”حالانکہ جو لوگ ووٹ نہیں ڈالتے انہیں خود کو ملامت کرنا چاہیے۔“ تالیہ اس دن سے اس پہ بات بات پہ چوٹ کرتی تھی مگر داتن برامانے بغیر مسکراتی رہتی۔

”ہاں تم ووٹ ڈالنے والوں کو بھی جلد آٹے دال کا بھلاؤ معلوم ہو جائے گا۔“

مگر ایڈم منہ لٹکائے بیٹھا رہا۔ کوئی بھی چیز اس کے دل کو تسلی نہیں دے سکتی تھی۔ تالیہ اور داتن نے ایک دوسرے کو دیکھا۔ پھر تالیہ بچوں کو پچکارنے والے انداز میں گویا ہوئی۔

”دیکھو ایڈم... فی الوقت تمہیں خوش ہونا چاہیے۔ وان فاتح ایکشن جیت گئے ہیں۔ ان کے خواب پورے ہونے جا رہے ہیں۔ اب ہم حکومتی پارٹی میں ہوں گے۔ ہم سائنمن جیسے اسکا مرز کاراستہ روک سکیں گے۔“

ایڈم نے نظریں اٹھا کے اسے دیکھا۔ ”میں خوش ہوں پے تالیہ مگر..“

”اگر مگر کچھ نہیں۔ آج ہم سب باہر ڈنر کرتے ہیں اور سیلبریت کرتے ہیں۔ اف میں اتنی خوش ہوں کہ بتا نہیں سکتی۔“ وہ گویا جھوم جھوم جانا چاہتی تھی۔ ”مجھے آخری لمحے تک دھڑکا لگا تھا کہ ہم ہار جائیں گے مگر ہم نہیں ہارے۔ سچ کی جیت ہوئی۔ سب اتنا اچھا جا رہا ہے۔ تم اب تو اداس نہ ہو۔“ وہ بہت امید بہت خوشی سے کہہ رہی تھی جب داتن نے ٹوکا۔

”وہ... تمہارا وان فاتح آرہا ہے ٹی وی پی۔“

تالیہ نے مسکرا کے اسکرین کو دیکھا اور آواز اونچی کی۔

”چیز مین وان فاتح کہو۔ مگر اوہ سوری۔ تم نے تو ووٹ ہی نہیں ڈالا تھا۔“

مگر داتن نے جواب نہیں دیا۔ وہ آگے ہوئے غور سے اسکرین پر چلتی خبر دیکھنے لگی۔

”تازہ اطلاعات کے مطابق باریسن نیشنل کے نئے چیئر مین وان فاتح نے اپنی پارٹی میں ایل اے پی کے اتحاد کو خوش آمدید کہا ہے۔ ابھی ابھی ایل اے پی کی مرکزی قیادت کی وان فاتح سے بی این کے ہیڈ کوارٹرز میں ملاقات ہوئی ہے جس میں انہوں نے بی این میں باقاعدہ شمولیت کا اعلان کر دیا ہے۔ واضح رہے کہ ایل اے پی کے مرکزی قائدین میں امیر الدین بدایوی، میک چانگ اور ہشام جبرئیل بھی شامل ہیں جن پر کرپشن کے بڑے بڑے مقدمات درج ہیں اور جو کچھ عرصہ پہلے تک وزیراعظم صوفیہ رطمن کے ساتھ تھے اور اسی وجہ سے وہ کرپشن مقدمات کا سامنا کرنے سے بچے رہے تھے۔ ناظرین کو یاد کروا تے چلیں کہ ابھی چند دن پہلے وان فاتح نے صوفیہ رطمن سے ایک غیر رسمی مباحثے کے دوران قوم سے وعدہ کیا تھا کہ وہ بری شہرت والے کرپٹ سیاستدانوں کو کبھی بھی پارٹی میں شامل نہیں کریں گے لیکن ہانگ کانگ پیپرز کے بعد صوفیہ رطمن کی کمزور ہوتی پوزیشن اور تازہ تازہ ملی چیئر مین کی سیٹ نے وان فاتح کو ان کا پہلا وعدہ توڑنے پہ مجبور کر دیا ہے۔“

نیوز کاسٹر بلند آواز میں مسکراتے ہوئے پڑھ رہی تھی اور عالم کے بنگلے میں سنا سنا اچھا لگتا تھا۔

”یہ... غلط خبر ہے شاید۔“ تالیہ کی آنکھیں اسکرین پر جمی تھیں۔

”چے تالیہ... وہ تصویریں دکھا رہے ہیں۔ وان فاتح ان لوگوں سے ہاتھ ملارہے ہیں۔ یہ تو واقعی ہشام جرجیس ہے۔ بدنام زمانہ ہشام جرجیس۔“ ایڈم کی آواز کسی کنویں سے آتی سنائی دی۔ مگر تالیہ نے سختی سے نفی میں سر ہلایا۔

”میڈیا باتوں کو بڑھا دیتا ہے۔“

”مگر یہ ملے چینل نہیں ہے۔ یہ بین الاقوامی چینل ہے۔ اور یہ بی این کا آفس ہی لگ رہا ہے مجھے۔ مگر وان فاتح نے تو وعدہ کیا تھا کہ...“ ایڈم دنگ تھا۔

اور اسی پل داتن کا ہتھ سارے میں گونجا۔ تالیہ نے گردن موڑ کے اسے دیکھا۔ وہ گردن پیچھے پھینک کے ہنستی جا رہی تھی۔

”ہا ہا ہا...“ اس نے بدقت چہرہ سیدھا کر کے ہنستے ہوئے انہیں دیکھا۔ ”ہاں بھئی... ووٹ ڈالنے والو... بن گیا تمہارا بہتر ملایشیا؟ کر دیے وان فاتح نے سارے وعدے پورے؟“

ایڈم ہکا ہکا سا سکرین کو دیکھ رہا تھا۔ اور تالیہ... اس کی نظریں تصویروں میں دکھائی دیتے فاتح کے ہاتھوں پہ جمی تھیں جو جرجیس جیسے بدنام زمانہ آدمی کے ہاتھ سے مصافحہ کر رہے تھے۔

داتن ہنستی جا رہی تھی۔

”تم دونوں ابھی تک نہیں سمجھے؟ ارے یہ سب ایک con تھا۔ انکیشن سب سے بڑا gamel con ہوتا ہے۔ تم ووٹرز کو لگا کر ووٹ ڈالنا تمہارا ایجنڈا تھا۔ تم اپنی مرضی سے ووٹ ڈال رہے تھے؟ نہیں بے وقوفو۔ اگر ووٹ سے تبدیلی آئی ہوتی تو یہ لوگ انکیشن کو ختم کر چکے ہوتے۔ یہ سارے سیاستدان کون آرٹسٹ ہیں۔ اسکا مرز ہیں۔ انہوں نے تمہارے ساتھ کانفیڈننس گیم کھیلا ہے۔ تمہیں سب سے زیادہ اعتماد کس چیز پہ تھا؟ اپنے خوابوں کے پورا ہونے پہ۔ انہوں نے تمہارے لالچ کو استعمال کیا۔ تم نے ووٹ خود نہیں ڈالا۔ انہوں نے تم سے ڈگولایا ہے۔ اور ہر con کے آخر میں ایک ایچھے ’کون مین‘ کی طرح یہ سیاستدان کی ایگزٹ تھی۔ ایسی ایگزٹ جس کے بعد ٹارگٹ کچھ نہیں کر سکتا۔ وہ ہاتھ ملتا رہتا ہے اور اسے تب احساس ہوتا ہے کہ وہ بے وقوف بن گیا۔ کیونکہ سیاستدان نے ”ڈیل“ کر لی۔ اسے اگلا انکیشن جیتنے کے لیے ہشام جرجیس جیسے لوگوں کا ساتھ اور پیسہ چاہیے۔ ایڈم اور تالیہ جیسے لوگوں کے خواب نہیں۔“ پھر وہ جھکی اور بوتل سے دو گولیاں نکال کے ان کے سامنے میز پر رکھیں۔

”تم دونوں کو اس وقت ان کی ضرورت ہے۔“ اور ایک دفعہ پھر سے ہنسنے لگی۔

”انہوں نے ملا کہ میں بھی یہی کیا تھا۔ انہوں نے مراد راجہ کے ساتھ ڈیل کر لی تھی۔“ ایڈم کھویا کھویا سا بولا۔

تالیہ ایک دم اٹھی۔ کار کی چابی اٹھائی اور دروازے کی طرف لپکی۔ اس کا چہرہ دھواں دھواں ہو رہا تھا۔ ایڈم پیچھے جانے لگا تو

داتن نے اسے روکا۔

”اسے اپنے لیڈر سے خود بات کرنے دو۔ آنکھوں کی پٹی اور چہرے کے نقاب کو اتارنے دو۔ وہ اپنے لیڈر کی ہار اور جیت دونوں کے لیے تیار تھی۔ لیکن کسی کو چاہیے کہ وہ ووٹرز کو تیسرے منظر نامے کے لیے بھی تیار کر دیا کرے۔“ وہ آہستہ سے بولی۔

”اگر لیڈر جیت کے بھی اصول ہار دے تو پھر کیا کرنا چاہیے... وہ اس کے لیے تیار نہیں تھی۔“

ایڈم آہستہ سے واپس بیٹھا۔ وہ بالکل گم سم سا ہو گیا تھا۔

☆☆=====☆☆

چیئر مین کا آفس ان کے پرانے آفس سے اوپر والے فلور پہ تھا۔ اس کے باہر ایک چھوٹا سا آفس سیکرٹری کا بھی بنا تھا جو اس وقت خالی تھا۔ تالیہ کی چھٹی کے پیش نظر ادھر آج کل فاتح کا باڈی مین بیٹھتا تھا۔ چیئر مین آفس اندر سے بے حد وسیع اور پر تعیش تھا۔ اس کی مرکزی کرسی اونچی اور سبز رنگ کی تھی۔ فاتح بن راز مل اسی کرسی پہ بیٹھا، میز پہ رکھی فائل دیکھ رہا تھا جب دروازہ کھلا اور تالیہ اندر داخل ہوئی۔ وہ ساوہ فرناک پہ گردن میں اسٹول کی بکل مارے بالوں کی رف سی پونی بنائے گلابی تمتماتے چہرے کے ساتھ کھڑی تھی۔ فاتح نے کافی کا گھونٹ بھرتے ہوئے اسے دیکھا اور مسکرایا۔

”آؤ تاشہ۔ یہ لڑکا بالکل اچھی کافی نہیں بناتا۔ شکر ہے تم نے اپنی چھٹی ختم کی۔“

وہ لب بھنچے اس کے قریب آنکھڑی ہوئی۔ نظریں اس کے چہرے پہ گڑی تھیں۔

”میں نے ابھی ابھی نیوز دیکھی۔ آپ نے ایل اے پی سے اتحاد کر لیا۔ یہ کب ہوا؟“ اس کا لہجہ عجیب سا تھا۔

”ہاں وہ...“ فاتح نے فائل کا صفحہ پلٹایا اور عینک اتار کے رکھی۔ ”ان کے ساتھ اتحاد ضروری تھا۔ ایکشن میں صرف ایک

سال پڑا ہے اور سہا کی ریاست سمیت بہت سی جگہوں پہ ان کے بغیر ہم نہیں جیت سکتے۔“

”آپ نے ایل اے پی سے اتحاد کر لیا؟“ وہ بے یقینی سے پوچھ رہی تھی۔ ”ہشام جرمیں جیسے کرپٹ لوگوں سے؟“

”ریلیکس۔ اتنی پریشان نہ ہو۔ پارٹی کے پاس پیسے نہیں ہیں اور ہمیں ان کی حمایت چاہیے۔“ وہ سنجیدگی سے اسے دیکھ کے

بولی۔ ”جیسے تم نے اشعر کے پیسوں سے میرے ایکشن کو فنڈ کیا تھا اسی طرح ہم ان کے پیسوں سے بی این کے ایکشن کو فنڈ

کریں گے۔“

”اشعر انتہائی خبیث آدمی ہے لیکن اس نے کرپشن کر کے دولت نہیں بنائی سر۔ رشوت کھاتا ہے، منی لانڈرنگ بھی کرتا

ہے لیکن اس نے عوام کا پیسہ... ٹیکس کا پیسہ کبھی نہیں کھایا کیونکہ وہ عوامی عہدے پہ نہیں رہا۔ اور تالیہ مراد نے کبھی لوگوں سے وعدہ

نہیں کیا تھا کہ وہ اشعر سے مدد نہیں مانگے گی۔“ وہ غصے میں کہہ رہی تھی۔ ”آپ نے اسٹیج پہ کھڑے ہو کے... لوگوں کو گواہ بنا

کے کہا تھا کہ آپ ایسے لوگوں کے ساتھ نہیں بیٹھیں گے اور آپ نے انہیں پارٹی میں ہی شامل کر لیا۔“
 فاتح نے گہری سانس لے کر ٹیک لگائی۔ ”اچھا اگر میں ایسے لوگوں کو نہ لوں تو کیا کروں؟ انکیشن ہار جاؤں؟ ساری عمر
 پوزیشن میں بیٹھوں؟ تمہارے خیال میں وزیر اعظم کا انکیشن جیتنے کے لیے یہ نہ کروں تو کیا کروں؟“
 ”میرا خیال جو بھی ہو اس سے فرق نہیں پڑتا“ فاتح صاحب۔ ”وہ ہتھیلیاں میز پر رکھے جھک کے غرائی تھی۔“ آپ کے
 خیالات سے

فرق پڑتا ہے۔ آپ نے وہاں کھڑے ہو کے صوفیہ رُمن کی بات کو رد کیا تھا۔ آپ نے وعدہ کیا تھا۔ مگر اب آپ وہی کر
 رہے ہیں جو صوفیہ کرتی آئی ہے۔ ہشام جرجیس جیسے لوگ کرپٹ لوگ ہیں سر۔“
 ”اول تو اس پے کوئی کرپشن ابھی تک ثابت نہیں ہوئی۔ دوسری بات...“
 تالیہ نے زور سے بندھنی میز پر رکھی۔

”اب آپ اس کو ٹھینڈ بھی کریں گے؟“ وہ بے یقینی سے دبا دبا سا چلائی۔ ”کیا کر سی اور اقتدار ایسے انسان کو بدل دیتی
 ہے؟ ہم سب جانتے ہیں کہ وہ کرپٹ ہے۔ آپ نے وعدہ کیا تھا کہ آپ کسی بری شہرت والے کو پارٹی میں نہیں لیں گے۔“
 ”وہ... ایک... کیمپین پر اس تھا۔“ وہ غصے سے سیٹ سے اٹھا اور غرا کے بولا۔

تالیہ کے کندھے ڈھلک گئے۔ وہ سیدھی کھڑی ہوئی اور توجہ سے اس کا چہرہ دیکھا۔
 ”جب آپ وہ وعدہ کر رہے تھے تو آپ کو معلوم تھا کہ آپ اسے پورا نہیں کر سکتے۔ پھر آپ نے وہ وعدہ کیوں کیا؟ آپ
 لوگوں کو کیا جواب دیں گے؟“

”لوگ ایک ہفتے میں بھول جا رہا کرتے ہیں۔ لوگوں کو ہر بات سمجھ نہیں آتی۔ اس نے مجھے سے ہاتھ جھلا کے کہا۔“ کارکن
 کارکن ہوتا ہے اور چیئر مین چیئر مین۔ میں اس سیٹ پہ اس لیے ہوں کیونکہ مجھے معلوم ہے اس سانپ بیڑھی کے کھیل کو کیسے
 کھیلنا ہے۔ کچھ کمپرو مائز کرنے پڑتے ہیں۔“

”تو پھر مجھے کیوں برا بھلا کہا تھا جب میں ابوالخیر کے پیسے لائی تھی آپ کو چھڑوانے کے لیے؟“ وہ زور سے چلائی۔
 ”پھر مجھے کیوں کہا تھا کہ میں جھوٹی ہوں، کون آرٹسٹ ہوں، چور ہوں؟ مجھے کیوں کہا تھا کہ مجھے خود کو بدلنا ہے؟ اگر آپ
 نے ان چوروں کے ساتھ مل ہی جانا تھا تو مجھے کیوں سچ بولنا سکھا یا تھا؟ مجھے کیوں اصول اور اخلاقیات سکھائے تھے؟ میں نے
 اپنی زندگی تباہ کر دی آپ کی اس... اس جاب میں... میرے پیچھے پراسیکیوٹرز پڑ گئے صرف اس لیے کہ میں آپ پہ یقین کرتی
 آئی اور آخر میں آپ نے وہی کیا جو آپ نے ملا کہ میں کیا تھا۔ آپ نے وہاں بھی میرے باپ سے ڈیل کی تھی۔ آپ کو وہاں

بھی معلوم تھا کہ وہ صندوق غلاموں کو نہیں دینے۔ آپ نے شروع سے انہیں مرادراجہ کو واپس کرنے کی پلاننگ کی تھی۔ آپ میرے جیسے لوگوں کو اسکا مرز کہتے تھے۔ تو آپ خود کیا ہیں؟ آپ سیاستدان کیا ہیں؟“ صد سے اور غصے سے بولتے ہوئے اس کی آنکھوں سے آنسو بہنے لگے تھے۔

”کیئر فل!“ فاتح نے ہاتھ اٹھا کے سختی سے اسے روکا۔ ”تم مجھے ٹھیک نہیں لگ رہی ہو اس لیے پتہ نہیں کیا بولے جا رہی ہو۔ یہاں مجھ پہ چلانے کے بجائے گھر جاؤ اور آرام کرو۔“

”اوہ۔ یعنی اگر میں یہاں آپ پہ چلاؤں گی تو آپ مجھے نوکری سے فائر کر دیں گے؟“ وہ غصے سے بولی۔

”تاشہ... تم واقعی...“

”چیئر مین صاحب...!“ اس نے پھر سے میز پہ ہاتھ مارا اور اس کی آنکھوں میں دیکھ کے چبا چبا کے بولی۔

”میرا نام تالیہ ہے۔“

میں مرادراجہ کی بیٹی ہوں۔

میں اپنے باپ کی شہزادی ہوں۔

اور آپ... آپ وائنگ لی کے غلام ہیں۔

میں سمجھی تھی میں نے آپ کو آزاد انسان بنا دیا تھا مگر آپ اب بھی غلام ہی ہیں۔

آپ کیا فائر کریں گے مجھے؟

میں آپ کو فائر کرتی ہوں۔

اپنے پاس کے عہدے سے۔

میں آپ کو فائر کرتی ہوں۔

اپنے چیئر مین کی کرسی سے۔

میں آپ کو فائر کرتی ہوں۔

اپنے لیڈر کے مقام سے۔

آپ آج سے میرے لیڈر نہیں ہیں۔

آپ نے ایک con woman کو con کرنے کی غلطی کی ہے۔

اور اب میں آپ کو وزیر اعظم بننے نہیں دوں گی۔



میرا نام یاد رکھیے گا۔

میں تاشہ نہیں ہوں۔ میں تالیہ بنت مراد راجہ ہوں۔“

وہ اس پہ غراتے ہوئے آگے بڑھی اور ملکہ کے سے انداز میں ہاتھ مار کے اس کی میز سے چیزیں گرا دیں۔ وہ ماتھے پہ ہل لیے کھڑا سے دیکھتا رہا۔ کچھ کہا نہیں ضبط کر گیا۔ وہ مزی اور تیزی سے دروازے کی طرف بڑھ گئی۔ اس کی آنکھیں آنسوؤں سے بھری تھیں۔

☆☆=====☆☆

وہ کافی دیر تک واپس نہیں آئی تو ایڈم اٹھ کے لاؤنج میں دائیں بائیں ٹہلنے لگا۔ وہ فون لے کر نہیں گئی تھی اس لیے اس سے رابطہ بھی نہیں ہو رہا تھا۔

”پتہ نہیں وہ کہاں ہوں گی۔ ٹھیک بھی ہوں گی یا نہیں۔“

”اوہ ہیرو... یہ مت سمجھو کہ وہ خود کوٹرین کے نیچے دے دے گی۔ وہ تالیہ ہے۔ اس سیاستدان کو کھری کھری سنا کے اس کی ایک آدھ چیز توڑ کے ہی آئے گی۔“ داتن اب صوفے پہ بیٹھی کسی دوسری قسم کا ڈیزائن کھا رہی تھی۔ اس ساری صورتحال سے سب سے زیادہ خوش وہی تھی۔ ایڈم نے رک کے فنگلی سے اسے دیکھا۔

”یہ کوئی اچھی بات ہوئی کیا؟“

”میرا کوئی قصور نہیں ہے اس میں۔ تم لوگوں نے اسے ووٹ دے کر بنایا تھا چیز مین۔ اب خود بنگلہ تو۔“ اور چاکلیٹ سے بھرا چمچ منہ میں رکھا۔ وہ پھر بے چینی سے ٹہلنے لگا۔

”وہ کیا کہیں گی ان سے؟“

”اے سوطر یقے آتے ہیں ان بادشاہوں سے بات کرنے کے۔ سلطان مرسل شاہ کو اس کے سوالوں نے لا جواب کر دیا تھا۔ بند ہار فاتح کیا چیز ہے۔“ وہ اب چمچ سے پیالے میں رکھا ویفر توڑ رہی تھی۔

”ہوں۔ واقعی۔“ ایڈم کمر پہ ہاتھ باندھے پھر سے ٹہلنے لگا۔ دفعتاً وہ رک اور اچھبے سے داتن کو دیکھا۔

”کون سے سوال؟“

”ہوں؟“ وہ گن سے کھا رہی تھی۔

”چے تالیہ کے کون سے سوالات نے مرسل شاہ کو لا جواب کر دیا تھا؟“

داتن نے اسے گھور کے دیکھا۔ ”وہ شہزادی تاشہ کے سات سوال جو اس نے مرسل شاہ کے سامنے رکھے تھے شادی کی شرط

کے طور پر۔ خود لکھی تھی تم نے بنگا ریا ملا یو۔ خود ہی بھول گئے ہو۔“

ایڈم الجھ کے اسے دیکھنے لگا۔

”شہزادی تاشہ نے تو کوئی سوال نہیں رکھا تھا۔ وہ تو بس غائب ہو گئی تھیں۔“

”ارے یار... وہ رکھی ہے بنگا ریا ملا یو۔“ پکن کی میز کی طرف اشارہ کیا۔ ”ہم نے تو بچپن میں امتحان کے لیے ان

سوالات کا رٹا بھی لگایا تھا اور تمہیں خود نہیں یاد۔“ برہ اسامہ بنا کے وہ کھانے لگی۔

ایڈم بجلی کی تیزی سے میز تک گیا اور کتاب اٹھائی۔ پھر جلدی سے فہرست کھولی۔

”کون سے باب میں تھے وہ سوالات جو...؟“ اس کا سوال ادھورا رہ گیا۔ ابواب کی فہرست پہ پھرتی انگلی ٹہر گئی۔

فہرست میں پندرہ ابواب کے نام درج تھے۔

ایڈم کو اچھی طرح یاد تھا کہ اس نے صرف بارہ باب لکھے تھے۔

شاید بعد میں بارہ ابواب کے پندرہ بنا دیے گئے ہوں۔ اس نے سوچا لیکن بارہ ابواب کے وہی نام تھے جو اس نے لکھے

تھے۔ ایک دو لفظ آگے پیچھے تھے مگر معنی وہی تھا۔ دھڑکتے دل سے اس نے بارہویں باب کا آخری صفحہ کھولا۔

”اور تمام غلاموں کو آزاد کروا کے

بند ہمارا کی بیٹی ایک دن اپنے گھوڑے پہ سوار

نکلی جنگل کی طرف

اور پھر نہ دیکھا کسی ڈی نشس نے اس کے بعد اس کو

شاید وہ بادلوں کے اوپر چلی گئی تھی

یا ان کے پار جہانوں میں۔“

اس نے کپکپاتے ہاتھوں سے ساگلا صفحہ پلٹایا۔

”باب تیرہ۔ از آدم بن محمد۔“

اور جب لوٹی شہزادی تاشہ اپنے سفر سے

اپنے مورخ کے ساتھ

تو دیکھا اس نے اپنے ملاک کو عجیب حالت میں....“

ایڈم نے کرنٹ کما کوہ کتاب چھوڑ دی۔ یوں لگتا تھا کسی شے نے اندر سے نکل کے اسے ڈس لیا ہو۔
کتاب زمین پہ جاگری اور ایڈم خوفزدہ نگاہوں سے اسے دیکھتا دور بٹھے لگا۔

☆☆=====☆☆

(باقی آئیندہ ماہ انشاء اللہ)



New
Era
MAGAZINE